

## सीएम योगी ने देहरादून पहुंचकर जाना मां का हाल

तबियत की वजह से अस्पताल में हैं मां, जाकर की मुलाकात देहरादून (एजेंसी)। सीएम योगी आदित्यनाथ अपनी मां की तबीयत का हाल जानने देहरादून के जॉली ग्रांट अस्पताल पहुंचे। रविवार को मां की तबीयत के बारे में पता चलते ही सीएम गोरखपुर से देहरादून के लिए रवाना हो गए थे। वहां एयरपोर्ट से वह सीधे अस्पताल गए और मां से मुलाकात की। मीडिया रिपोर्ट्स के अनुसार सीएम योगी की मां की हालत स्थिर है। मिली जानकारी के अनुसार सीएम योगी रविवार दोपहर देहरादून पहुंचे। एयरपोर्ट से वह सीधे जॉली ग्रांट अस्पताल गए। वहां उन्होंने अपनी माता सावित्री देवी (उम्र 80 वर्ष) से मुलाकात की। सीएम योगी ने कुछ देर तक



मां से बात की। उन्होंने डॉक्टरों से भी उनकी तबीयत के बारे में जानकारी ली। सीएम योगी के आगमन को देखते हुए देहरादून एयरपोर्ट से जॉली ग्रांट अस्पताल तक कड़ी सुरक्षा व्यवस्था की गई थी। सीएम योगी के साथ उत्तराखंड के पूर्व मुख्यमंत्री रमेश पोखरियाल निशंक भी थे। बता दें कि सीएम योगी की तबीयत पहले भी कई बार बिगड़ चुकी है। इसी साल जून में उन्हें ऋषिकेश के एम्स में भर्ती कराया गया था। देहरादून में अपनी मां से मुलाकात के बाद सीएम योगी आदित्यनाथ दिल्ली जा रहे हैं। वहां वह भाजपा की अहम बैठक में शामिल होंगे। इस बैठक में उनके अलावा यूपी के दोनों डिप्टी सीएम और भाजपा प्रदेश अध्यक्ष भूपेंद्र चौधरी भी शामिल रहेंगे। माना जा रहा है कि बैठक में मुख्य रूप से आने वाले यूपी उपचुनावों के बारे में चर्चा की जाएगी। योगी चार दिवसीय दौरे पर गोरखपुर में थे।

## इस बार जनता को रुलाएगी दिल्ली की जहरीली हवा!

● सरकार ने कसी कमर, बनाया कृत्रिम बारिश का प्लान ● ठंड के साथ-साथ पराली और पटाखों से बढ़ेगा प्रदूषण

नई दिल्ली (एजेंसी)। जल्द ही दिल्ली की हवा खतरनाक स्तर तक खराब हो सकती है। ठंड बढ़ने के साथ साथ दिल्ली में एयर क्वालिटी इंडेक्स भी खतरनाक स्तर पर पहुंचने की आशंका है। वहीं पराली और दीवाली के दौरान जलाए जाने वाले पटाखों का धुआं दिल्ली में वायु प्रदूषण को और अधिक बढ़ाएगा। इस समस्या से निपटने के लिए दिल्ली सरकार कृत्रिम बारिश का सहारा लेना चाहती है। दिल्ली सरकार इसके लिए आईआईटी के एक्सपर्ट्स की मदद लेगी। दिल्ली सरकार ने इस संबंध में केंद्र सरकार से निवेदन किया है। दिल्ली के पर्यावरण मंत्री गोपाल राय ने रविवार को इस संदर्भ में



जानकारी देते हुए बताया कि हवा में मौजूद कणों के प्रदूषण को, वाहनों से होने वाले प्रदूषण को, बायोमास बर्निंग के प्रदूषण को-कंट्रोल करने में बारिश का एक अहम रोल है।

उन्होंने बताया कि एक्सपर्ट भी इस बात से सहमत हैं कि बारिश के जरिए दिल्ली के प्रदूषण को कम किया जा सकता है। दीपावली के बाद तापमान कम हो जाता है, पराली के

धुएं से प्रदूषण बढ़ता है, दीवाली में पटाखों से प्रदूषण बढ़ता है। ऐसे में प्रदूषण के कण नीचे की ओर आते हैं। गोपाल राय के मुताबिक ऐसी आपातकालीन स्थिति में इस प्रदूषण को कम करने के लिए कृत्रिम वर्षा एक कारगर उपाय है। राय का कहना है कि इस विषय पर उन्होंने एक महीना पहले केंद्रीय पर्यावरण मंत्री को एक पत्र लिखा था। इसमें उन्होंने कहा था कि आईआईटी कानपुर समेत सभी विशेषज्ञों की एक मीटिंग बुलाई जानी चाहिए। हालांकि इस पत्र का अभी तक कोई जवाब नहीं आया है। इसके बाद अब 10 अक्टूबर को दिल्ली सरकार ने फिर से केंद्रीय पर्यावरण मंत्री को इस संदर्भ में पत्र भेजा है।

## अपने कार्यकर्ताओं का ही सम्मान नहीं करती भाजपा

● एनसीपी चीफ शरद पवार ने कहा-महाराष्ट्र में बदलाव होगा

मुंबई (एजेंसी)। नेशनलिस्ट कांग्रेस पार्टी प्रमुख शरद पवार ने रविवार को कहा कि महाराष्ट्र के लोग बदलाव चाहते हैं और उन्हें भरोसा है कि विधानसभा चुनाव के नतीजों में इसका असर दिखेगा। मुंबई में प्रेस कॉन्फ्रेंस में शरद पवार ने महायुति सरकार पर निशाना साधते हुए कहा कि पहले महाराष्ट्र का प्रशासन देश में सबसे अच्छा माना जाता था, लेकिन अब यह कमजोर हो गया है। हम लोगों को मौजूदा सरकार से छुटकारा दिलाना चाहते हैं और मुझे उम्मीद है कि लोग हमारा सपोर्ट करेंगे। शरद पवार ने



यह भी कहा कि बीजेपी अपने पुराने कार्यकर्ताओं को सम्मान नहीं दे रही है और उनकी उपेक्षा कर रही है। वहीं, महाविास अघाड़ी के मुख्यमंत्री उम्मीदवार के बारे में पूछे जाने पर शिवसेना नेता उद्धव ठाकरे ने कहा कि यह चुनाव एमवीए और महायुति के बीच मुकाबला होगा। पहले महायुति अपना मुख्यमंत्री उम्मीदवार बताए, फिर हम अपना नाम बताएंगे। शरद पवार ने कहा कि प्रधानमंत्री नरेंद्र मोदी ने बंजारा समाज के बारे में गलत जानकारी दी। उन्होंने बंजारा विरासत के उदाघाटन के दौरान दावा किया था कि कांग्रेस और पिछली सरकारों ने बंजारा समाज को कोई अवसर नहीं दिया। शरद पवार ने इस दावे का खंडन करते हुए बताया कि कांग्रेस ने बंजारा समाज को महाराष्ट्र में नेतृत्व के महत्वपूर्ण अवसर दिए हैं। इसी समुदाय के वसंतराव नाइक 11 साल तक महाराष्ट्र के मुख्यमंत्री रहे। सुधाकरराव नाइक ने तीन साल तक मुख्यमंत्री पद संभाला। मनोहर नाइक कांग्रेस सरकार में कैबिनेट मंत्री रहे। पवार ने कहा कि बंजारा समाज कांग्रेस का आभारी है, क्योंकि इसने इस समुदाय के लोगों को राज्य का नेतृत्व करने का मौका दिया। उद्धव ने हरियाणा और जम्मू-कश्मीर चुनाव के रिजल्ट पर सवाल उठाया उद्धव ठाकरे ने हरियाणा चुनाव का उदाहरण देते हुए कहा कि कांग्रेस और बीजेपी के बीच वोटों का अंतर कम था, फिर भी बीजेपी को ज्यादा सीटें मिली।

## इंटरनेशनल होगी मोदी सरकार की पीएम गति शक्ति योजना

नेपाल और श्रीलंका जैसे देश अपनाते पर कर रहे भारत से चर्चा

नई दिल्ली (एजेंसी)। अपनी परियोजनाओं की लागत और समय की बचत के लिए नेपाल और श्रीलंका भारत से पीएम गति शक्ति योजना को अपनाते पर चर्चा कर रहे हैं। भारत के उद्योग सचिव अमरदीप सिंह भाटिया ने जानकारी दी। उन्होंने बताया कि इन देशों के प्रस्तावों पर विचार किया जा रहा है। जहां नेपाल की जरूरतें खास परियोजनाओं को लेकर हैं, तो वहीं श्रीलंका अपने पूरे सिस्टम में पीएम गति शक्ति योजना को लागू करने का इच्छुक है। उन्होंने कहा कि इस प्रणाली ने तीन साल पहले इसके शुभारंभ के बाद से अब तक 15 लाख करोड़ रुपये से अधिक की बुनियादी ढांचा परियोजनाओं को मंजूरी दी है। प्रधानमंत्री गति शक्ति भारत सरकार की एक महत्वपूर्ण योजना है, जिसका उद्देश्य देश में बुनियादी ढांचे के विकास को तेज गति देना है। इसे 13 अक्टूबर 2021 को प्रधानमंत्री नरेंद्र मोदी द्वारा शुरू किया गया था। इस योजना का मुख्य उद्देश्य विभिन्न मंत्रालयों और सरकारी एजेंसियों

के बीच समन्वय को बेहतर बनाना और परियोजनाओं के समयबद्ध तरीके से क्रियान्वयन को सुनिश्चित करना है। उद्योग एवं आंतरिक व्यापार संवर्धन विभाग के सचिव अमरदीप भाटिया के अनुसार, भारत अपने पड़ोसी देशों को उनकी बुनियादी ढांचा परियोजनाओं की बेहतर योजना बनाने में मदद करने के लिए तैयार है। पीएम गति शक्ति योजना का उद्देश्य देश में बेहतर सड़क, रेल, बंदरगाह, हवाई अड्डों और अन्य बुनियादी ढांचों का विकास कर आर्थिक सुधार को प्रोत्साहित करना है। इससे भारत को वैश्विक स्तर पर एक मजबूत लॉजिस्टिक्स हब के रूप में स्थापित करने की उम्मीद की जा रही है। केंद्र और राज्यों की बड़ी परियोजनाओं के बाद, भारत सरकार अब इस टूल का इस्तेमाल जिलास्तर पर भी परियोजनाओं की योजना बनाने के लिए कर रही है।



## भारत ने कनाडा से मांगे निज्जर की हत्या के सबूत

● टूटो सरकार से कहा-खालिस्तानियों पर तैयों नहीं लेते ऐवशन

नई दिल्ली (एजेंसी)। खालिस्तानी आतंकी निज्जर की हत्या के बाद कनाडा के साथ चल रहे तनाव के बीच भारत ने जस्टिन टूटो की सरकार को कड़ा संदेश दिया है। भारत ने कनाडा से कहा है कि प्रधानमंत्री टूटो इस तरह से बेबुनियाद आरोप मोदी सरकार पर नहीं लगा सकते। उन्हें निज्जर की हत्या से संबंधित पुख्ता सबूत पेश करने होंगे। भारत ने कहा है कि राजनीतिक लाभ के लिए वह अपनी जांच एजेंसियों को आदेश देना बंद करें। भारत ने टूटो सरकार के शीर्ष सुरक्षा अधिकारियों से कहा है कि कनाडा के प्रधानमंत्री के आरोपों और जांच एजेंसी आरसीएमपी की अब तक की रिपोर्ट में बहुत भ्रमता है। ऐसे में उन्हें अपने राजनीतिक लाभ के लिए एजेंसी का इस्तेमाल नहीं करना चाहिए। बता दें कि 11 अक्टूबर को आसियान सम्मेलन से इतर भी प्रधानमंत्री नरेंद्र मोदी और जस्टिन टूटो की मुलाकात हुई थी। टूटो ने अपनी मीडिया को बताया था कि उनकी प्रधानमंत्री मोदी से बात हुई। वहीं इस मुलाकात में दोनों ने हाथ तक नहीं मिलाया था। बता दें कि 18 जून 2023 को निज्जर की हत्या के बाद से दोनों देशों के संबंध काफी तनावपूर्ण हैं। जस्टिन टूटो कई बार भारत पर निराधार आरोप लगा चुके हैं।



## मल्लिकार्जुन खड़गे ने कर्नाटक सरकार को जमीन लौटाई

ट्रस्ट के लिए दी गई थी 5 एकड़ जमीन, एमयूडीए स्कैम की जांच के बीच उठाया कदम

बेंगलुरु (एजेंसी)। कांग्रेस अध्यक्ष मल्लिकार्जुन खड़गे और उनके परिवार ने कर्नाटक सरकार को पांच एकड़ जमीन लौटाने का फैसला किया है, जो खड़गे परिवार के सिद्धार्थ विहार ट्रस्ट को दी गई थी। खड़गे ने यह कदम मैसूरु अर्बन डेवलपमेंट अथॉरिटी स्कैम की जांच के बीच उठाया है। यह पांच एकड़ जमीन खड़गे के बेटे राहुल एम खड़गे को कर्नाटक इंटरस्ट्रियल एरियास डेवलपमेंट बोर्ड की तरफ से बामालुपुर के हाई-टेक डिफेंस एंड एयरोस्पेस पार्क में हर्डवेयर सेक्टर में दी गई थी। इससे पहले कर्नाटक के मुख्यमंत्री सिद्धार्थ मौर्या की पत्नी पार्वती बी. एम. ने 30 सितंबर को एमयूडीए को 14 प्लॉट वापस करने की बात कही थी। इसे लेकर सिद्धार्थ मौर्या ने कहा कि मेरे



खिलाफ चल रहे राजनीतिक षड्यंत्र से आहत होकर मेरी पत्नी ने प्लॉट वापस करने का फैसला लिया है। दरअसल, ईडी ने 30 सितंबर को मुख्यमंत्री सिद्धार्थ मौर्या, उनकी पत्नी, साले और अन्य के खिलाफ एफआईआर दर्ज की थी। इससे पहले

मैसूरु लोकायुक्त ने 27 सितंबर को सभी के खिलाफ केस दर्ज किया था। लोकायुक्त ने 1 अक्टूबर से मामले की जांच शुरू कर दी है। मार्च 2024 में खड़गे के बेटे को दी गई थी जमीन विवाद की शुरुआत मार्च 2024 में हुई, जब

कर्नाटक कांग्रेस सरकार ने सिद्धार्थ विहार ट्रस्ट को जमीन आवंटित की। खड़गे के बेटे राहुल इस ट्रस्ट के अध्यक्ष थे। भाजपा ने इसकी आलोचना की थी। पार्टी के आईटी सेल प्रमुख अमित मालवीय ने सरकार पर 'सत्ता का दुरुपयोग' और 'परिवारवाद' का आरोप लगाया। यह पांच एकड़ जमीन सिद्धार्थ विहार ट्रस्ट को अनुसूचित जाति कोटे के तहत आवंटित की गई थी। इस ट्रस्ट में कांग्रेस प्रमुख मल्लिकार्जुन खड़गे, उनके दामाद और कलबुर्गी के सांसद राधाकृष्ण और उनके बेटे राहुल खड़गे सहित खड़गे परिवार के कई सदस्य ट्रस्टी हैं। यह जमीन 45.94 एकड़ इलाके का हिस्सा है, जिसे एमयूडीए ने हाई-टेक डिफेंस एयरोस्पेस पार्क के लिए रिजर्व कर रखा था। एक एंक्टिविस्ट दिनेश ने राज्यपाल थावर चंद गहलोत के पास औपचारिक शिकायत दर्ज कराई थी।

## गाजा पट्टी में इजरायल ने फिर किया भीषण हमला

एक ही परिवार के 8 लोगों की मौत, उत्तरी गाजा को खाली करने की चेतावनी

दीर अल-बला (एजेंसी)। मध्य गाजा पट्टी में इजरायल के हमले में एक ही परिवार के आठ सदस्यों की मौत हो गयी है। फलस्तीन के चिकित्सा अधिकारियों ने रविवार को यह जानकारी दी। दीर अल-बला स्थित अल-अवसा शहीद अस्पताल के अनुसार, गाजा में शनिवार देर रात को नुसरत शरणार्थी शिविर में एक मकान पर हमला किया गया है, जिसमें माता-पिता और आठ से 23 साल की उम्र के उनके छह बच्चों की मौत हो गयी। शवों को इसी अस्पताल में लाया गया था। उसने

बताया कि हमले में सात लोग घायल भी हुए हैं जिनमें दो महिलाओं और एक बच्चे की हालत गंभीर है। 'एम्बोसिपेटेड प्रेस' के एक संवाददाता ने शवों की गिनती की है। हमस के साथ युद्ध को एक साल से अधिक समय होने पर भी इजरायल के हमले जारी हैं और वह गाजा में लगभग हर दिन आतंकवादी ठिकानों को निशाना बना रहा है। हाल के महीनों में उसने विस्थापित लोगों द्वारा पनाह के रूप में इस्तेमाल किए जा रहे स्कूलों को भी निशाना बनाया है।



## 'सफेद जहर' का सामने आया ओडिशा टू देवरिया कनेक्शन

● रेलवे का कोच अटेंडेंट गिरफ्तार, 12 करोड़ की कोकीन बरामद ● मौर्य एक्सप्रेस ट्रेन में पुलिस के सामने खुला कोड वॉर्ड का 'राज'

मुजफ्फरपुर (एजेंसी)। बिहार के मुजफ्फरपुर रेलवे स्टेशन पर जीआरपी ने बड़ी कार्रवाई की है। रेल पुलिस ने मौर्य एक्सप्रेस के एन कोच के अटेंडेंट को 12 करोड़ रुपये मूल्य की कोकीन और विदेशी शराब के साथ गिरफ्तार किया है। अटेंडेंट धनंजय कुमार आरा के तरारी थाना क्षेत्र के बरसी धनगांव का रहने वाला है। उसे शनिवार को सोनपुर रेलवे कोर्ट में पेश किया गया और न्यायिक हिरासत में भेज दिया गया। रेल पुलिस के अनुसार, यह पहली बार है जब मुजफ्फरपुर जंक्शन पर चलती ट्रेन से कोकीन जैसा मादक पदार्थ बरामद किया गया है। इससे पहले सोना, चांदी, गांजा, विदेशी सिगरेट और सुपारी जैसी वस्तुएं जन्त की जा चुकी हैं। मुजफ्फरपुर रेल थाना प्रभारी इस्पेक्टर रंजीत कुमार ने मामले की पुष्टि की है और बताया है कि जन्त की गई कोकीन की कीमत अंतरराष्ट्रीय बाजार में लगभग 12 करोड़ रुपये आंकी गई है।



## लॉरेंस गेंग ने सोशल मीडिया पोस्ट पर लिखी धमकी

## जो सलमान की करेगा मदद, वो नहीं बचेगा

मुंबई में बाबा सिद्दीकी हत्याकांड की ली जिम्मेदारी

मुंबई (एजेंसी)। महाराष्ट्र के पूर्व मंत्री बाबा सिद्दीकी की हत्या की जिम्मेदारी लॉरेंस बिश्नोई गेंग ने ली है। हत्याकांड के कुछ घंटे बाद कुख्यात बिश्नोई गिरोह की ओर से सोशल मीडिया एक पोस्ट किया गया। फिलहाल, केंद्रीय एजेंसियां इसकी सत्यता को लेकर जांच कर रही हैं। रिपोर्ट के मुताबिक, यह पोस्ट शुब् लॉकर के फेसबुक अकाउंट से किया गया, जो बिश्नोई गिरोह का सहयोगी शुभम रामेश्वर लॉकर हो सकता है। शुभम लॉकर को इसी साल अवैध हथियार रखने के आरोप में महाराष्ट्र के अकोला से गिरफ्तार किया गया था। माना जाता है कि बिश्नोई गेंग से उसके मजबूत संबंध हैं। पुलिस ने जब शुभम से पूछताछ की तो उसने वीडियो कॉल पर लॉरेंस के भाई अनमोल बिश्नोई से बातचीत और उस कुख्यात गिरोह से जुड़ने की बात कबूल की थी। शुब् लॉकर के पोस्ट में लिखा गया, सलमान खान



हम ये जंग चाहते नहीं थे पर तुमने हमारे भाई का नुकसान करवाया। आज जो बाबा सिद्दीकी के शराफत के पुल्ल बंद रहे हैं, वो एक टाइम में दाऊद के साथ मकोका एक्ट में था। इसके मरने का कारण अजुन थापन और दाऊद को बॉलीवुड, राजनीति,



प्रॉपर्टी डीलिंग से जोड़ना था। हमारी किसी से कोई दुश्मनी नहीं है, पर जो भी सलमान खान और दाऊद गैंग की हेल्प करेगा अपना हिस्सा-किताब लगाकर रखना। हमारे किसी भी भाई को कोई भी मरवाएगा तो हम प्रतिक्रिया जरूर देंगे। हमने पहले वार कभी नहीं किया। जय श्री राम, जय भारत। 66 वर्षीय एनसीपी नेता की कल रात मुंबई के बांद्रा पूर्व में उनके बेटे जीशान सिद्दीकी के कार्यालय के बाहर गोली मारकर हत्या कर दी गई थी।

## हारी हुई सीटों पर भाजपा की नजर, जल्द करेगी फोकस

● झारखंड और महाराष्ट्र में चुनाव को लेकर बदली रणनीति

नई दिल्ली (एजेंसी)। भाजपा नेतृत्व ने झारखंड और महाराष्ट्र में पिछली बार हारी सीटों को लेकर खास रणनीति बनाई है। इन सीटों पर विरोधी दलों के विधायकों के खिलाफ माहौल है, जिसे वह भुनाने की कोशिश करेगी। हालांकि महाराष्ट्र में शिवसेना और राकांपा में टूट के बाद कई सीटों की स्थिति बदली है। वहां पर वह अपने हिस्से में आने वाली पिछली बार की हारी लगभग 65 सीटों पर नए समीकरण बना रही है। भाजपा झारखंड में विरोधी सत्तारूढ़ गठबंधन की लगभग 50 सीटों में से आधी जीतने की कोशिश कर रही है। इसके लिए भाजपा की अपनी टीम के साथ संघ के कुछ संगठन भी अपने स्तर पर मदद कर रहे हैं। झारखंड में भाजपा ने विधानसभा की 81 सीटों में से 25 जीती थी, जबकि जेपीएम को तीन व आजसू को दो सीटें मिली थीं। राज्य में भाजपा ने लगभग 50 हारी हुई सीटों के सामाजिक व राजनीतिक समीकरणों को अपने पक्ष में करने के लिए आदिवासी व गैर आदिवासी दोनों वर्गों में अपने दूसरे राज्यों के नेताओं को भी सक्रिय किया हुआ है। इनमें बिहार, ओडिशा, पश्चिम बंगाल व छत्तीसगढ़ के नेता शामिल हैं। दूसरे राज्यों के नेता दूर दराज तक की रिश्तेदारियों के जरिये संपर्क कर रहे हैं।



## संक्षिप्त समाचार

## राहुल गांधी 19 अक्टूबर को रांची आ सकते हैं

रांची। लोकसभा में नेता प्रतिपक्ष और कांग्रेस नेता राहुल गांधी 19 अक्टूबर को रांची आ सकते हैं। वे यहां एक गैर राजनीतिक कार्यक्रम संविधान सम्मान सम्मेलन में शामिल हो सकते हैं। झारखंड कांग्रेस के मीडिया विभाग के चेयरमैन सतीश पॉल मुंजरी ने यह जानकारी दी। दिल्ली से रांची लौटते ही कांग्रेस प्रदेश अध्यक्ष केशव महतो कमलेश सहयोगियों के साथ संविधान सम्मान सम्मेलन के लिए संभावित कार्यक्रम स्थल कानिबल सभागार का निरीक्षण किया। उनके साथ शशिभूषण राय, विनय कुमार दीपू, रांची जिला ग्रामीण कांग्रेस के जिलाध्यक्ष राकेश किरण महतो, प्रवक्ता जगदीश साहू सहित कई वरिष्ठ नेता शामिल थे। वैसे तो रांची में होने वाला राहुल गांधी का संविधान सम्मान सम्मेलन देश का पांचवां कार्यक्रम होगा, लेकिन झारखंड विधानसभा चुनाव से पहले उनका यह कार्यक्रम कांग्रेस कार्यकर्ताओं के लिए खास है।

## अधिवक्ता के पिता की चाकू से मारकर हत्या

रांची। चान्हे थाना क्षेत्र के मसमानो गांव में सिविल कोर्ट के अधिवक्ता के पिता की हत्या की चाकू मारकर हत्या का मामला रविवार को प्रकाश में आया। मिली जानकारी के अनुसार रांची सिविल कोर्ट के अधिवक्ता सुशांत सिंह के पिता अशोक सिंह को चाकू से मारकर हत्या कर दी गयी। पुलिस ने शनिवार को रिम्प में शव का पोस्टमार्टम करवाया। इसके बाद गांव लेकर पहुंचे और शनिवार देर शाम पुलिस की निगरानी में अंतिम संस्कार किया गया। बताया जाता है कि अशोक सिंह की हत्या जमीन विवाद में हुई है। इस मामले में पुलिस ने छह से अधिक लोगों को गिरफ्तार किया है और सभी से पूछताछ कर रही है। बताया जा रहा है कि अशोक सिंह (62) शुक्रवार को घर से 50 मीटर की दूरी पर अपनी भैंस को बांध रहे थे। इसी दौरान कई लोग आये और अशोक सिंह की चाकू मारकर हत्या कर दी। घटना को अंजाम देने के बाद सभी फरार हो गये। जैसे ही घटना की जानकारी अन्य लोगों को मिली, वहां भीड़ जुटने लगी। पुलिस भी सूचना पाकर घटनास्थल पर पहुंची और जांच पड़ताल कर शव को पोस्टमार्टम के लिए रिम्प भेजा। शव को पोस्टमार्टम के बाद शनिवार देर शाम गांव लाया गया और पुलिस की निगरानी में अंतिम संस्कार किया गया। थाना प्रभारी ने बताया कि जमीन विवाद में हत्या हुई है। छह लोगों को मामले में पकड़ा गया है पूछताछ की जा रही है।

## मुख्यमंत्री 14 अक्टूबर को सामुदायिक स्वास्थ्य पदाधिकारियों को देंगे नियुक्ति पत्र

रांची। मुख्यमंत्री हेमंत सोरेन सोमवार को राष्ट्रीय स्वास्थ्य मिशन, झारखंड अनुबंध आधारित 498 सामुदायिक स्वास्थ्य पदाधिकारियों को नियुक्ति पत्र देंगे। यह कार्यक्रम धुर्वा स्थित प्रोजेक्ट भवन में आयोजित किया जा रहा है। कार्यक्रम प्रोजेक्ट भवन के सभागार में सुबह 11:30 बजे से शुरू किया जाएगा।

## झामुमो की केंद्रीय और भाजपा की चुनाव प्रबंधन समिति की बैठक 14 को

रांची। विधानसभा चुनाव को लेकर झामुमो की केंद्रीय समिति की विस्तारित बैठक 14 अक्टूबर को सुबह 11:30 बजे से सोहराय भवन में होगी। इसमें पार्टी के कार्यकारी अध्यक्ष हेमंत सोरेन भी शामिल होंगे। केंद्रीय समिति के लगभग 243 सदस्यों के अलावा सभी जिलों के जिलाध्यक्ष, जिला सचिव भी बैठक में शामिल होंगे। बैठक में चुनावी रणनीति पर मंथन किया जाएगा। भाजपा की दो अहम बैठक भी प्रदेश कार्यालय में होंगी। इसमें भी चुनावी रणनीति को अमलीजामा पहनाया जाएगा। पहली बैठक चुनाव प्रबंधन समिति की होगी और दूसरी बैठक सभी मोर्चा के पदाधिकारियों की होगी। इन दोनों बैठकों में असम के सीएम सह भाजपा झारखंड के चुनाव सह प्रभारी हिमंता बिस्वा सरमा भी शिरकत करेंगे।

## झामुमो की केंद्रीय समिति की विस्तारित बैठक 14 को, मुख्यमंत्री होंगे शामिल

रांची। झारखंड मुक्ति मोर्चा (झामुमो) की केंद्रीय समिति की विस्तारित बैठक 14 अक्टूबर को सोहराय भवन में होगी। इसमें पार्टी के कार्यकारी अध्यक्ष हेमंत सोरेन भी शामिल होंगे। झामुमो के महासचिव विनोद कुमार पांडे ने रविवार को कहा कि केंद्रीय समिति के लगभग 243 सदस्यों के अलावा सभी जिलों के जिलाध्यक्ष, जिला सचिव भी बैठक में शामिल होंगे। बैठक में चुनावी रणनीति पर मंथन, वर्तमान राजनीतिक स्थिति पर चर्चा, सदस्यता अभियान की समीक्षा, पार्टी के संगठनिक स्थिति पर विचार-विमर्श किया जाएगा।

## राज्य में 15 अक्टूबर को होगी बारिश

रांची। राज्य में राजनीतिक सर्गमी के साथ मौसम भी कवरट ले रहा है। राज्य में मौसम में भी उतार-चढ़ाव देखने को मिल रहा है। मौसम केंद्र ने 15 अक्टूबर को राज्य के दक्षिणी और मध्य भाग में हल्के से मध्यम दर्जे के बारिश की संभावना जताई गई है। इसका असर रांची, गुमला, लोहरदगा, खूंटी, सिमडेगा, सरायकेला-खरसावा, पूर्वी सिंहभूम और पश्चिमी सिंहभूम में देखने को मिलेगा। इसके साथ 16 से 18 अक्टूबर तक राज्य के पांच जिलों में बारिश की संभावना जताई गई है। इसका असर सिमडेगा, सरायकेला-खरसावा, पूर्वी सिंहभूम और पश्चिमी सिंहभूम में देखने को मिलेगा। पिछले 25 घंटे में सरायकेला-खरसावा, गुमला के बिशुनपुर में बारिश हुई। राज्य के कई हिस्सों से दक्षिणी-पश्चिमी मौसून की विदाई हो चुकी है। मौसम विभाग के अनुसार, राज्य में अगले पांच दिनों तक तापमान में बदलाव की संभावना नहीं है



जबकि 14 अक्टूबर को मौसम शुष्क रहेगा। आसमान भी साफ रहेगा। पिछले 24 घंटे में सबसे अधिक तापमान देवघर में रिकॉर्ड किया गया। न्यूनतम तापमान राजधानी रांची में दर्ज किया गया। दक्षिण-पश्चिम मौसून बिहार, झारखंड, पूरे पश्चिम बंगाल और सिक्किम के शेष हिस्सों से भी मौसून वापस चला गया है। छत्तीसगढ़, मध्य प्रदेश के कुछ हिस्से, ओडिशा के कई हिस्से, असम और मेघालय के कुछ हिस्से, उत्तर-पश्चिम बंगाल की खाड़ी से भी मौसून की वापसी हो चुकी है। वहीं, 14 अक्टूबर के आसपास दक्षिण बंगाल की खाड़ी के मध्य भागों में एक कम दबाव का क्षेत्र बनने की संभावना है।

मध्य प्रदेश के कुछ और हिस्से, ओडिशा के कई हिस्से, असम और मेघालय के कुछ हिस्से, उत्तर-पश्चिम बंगाल की खाड़ी से भी मौसून की वापसी हो चुकी है। वहीं, 14 अक्टूबर के आसपास दक्षिण बंगाल की खाड़ी के मध्य भागों में एक कम दबाव का क्षेत्र बनने की संभावना है।

## मेला घूमने के दौरान मारपीट में घायल युवक की मौत, लोगों ने सड़क पर लगाया जाम

रांची। दुर्गा पूजा में मेला घूमने के दौरान हुई मारपीट में घायल युवक की शनिवार देर रात मौत हो गयी। मृतक की शिनाख्त रोहित तिकी के रूप में हुई है। वह मूल रूप से लालपुर थाना क्षेत्र के लोहराकोचा का रहने वाला था। रोहित की मौत के बाद आक्रोशित लोगों ने रविवार को लालपुर चौक पर जाम लगा दिया। लोग आरोपितों की गिरफ्तारी की मांग कर रहे थे। सड़क जाम की सूचना पाकर पुलिस मौके पर पहुंची और आक्रोशित लोगों को समझा-बुझाकर जाम हटवाया। इस दौरान लगभग आधे घंटे तक सड़क पर जाम लगा रहा। लालपुर चौक पर जाम लगने की वजह से वाहनों की लंबी कतार लग गयी थी। लोगों को आने-जाने में काफी परेशानी हुई। बताया जा रहा है कि रोहित अपने साथियों के साथ दो दिन पहले मेला घूमने के लिए निकला था। इसी दौरान रातू रोड चौक के आसपास कुछ युवकों से उसकी मारपीट हुई थी। इस घटना में रोहित गंभीर रूप से घायल हो गया था। इसके बाद उसे अस्पताल में भर्ती कराया गया, जहां शनिवार की देर रात उसकी मौत हो गयी। थाना प्रभारी रमेश कुमार ने बताया कि कोतवाली थाना क्षेत्र में मारपीट में घायल हुए युवक की अस्पताल में मौत होने के बाद आक्रोशित लोगों ने सड़क जाम किया था। उन्हें समझा बुझाकर हटा दिया गया है।



## हेयर स्टाइल को लेकर सुर्खियों में महेंद्र सिंह धोनी

रांची। टीम इंडिया के पूर्व कप्तान महेंद्र सिंह धोनी एक बार फिर अपने हेयर स्टाइल को लेकर सुर्खियों में हैं। धोनी का नया लुक सोशल मीडिया पर तेजी से वायरल हो रहा है। देश के जाने-माने हेयर स्टाइलिस्ट आल्लिम हकीम ने अपने इंस्टा और एक्स हैंडल पर धोनी की तीन फोटोज शनिवार को शेयर की हैं। फोटो में एमएसडी छोटे बाल में नजर आ रहे हैं। एक साइड उनके बाल छोटे-छोटे हैं जबकि दूसरे साइड के बाल हल्के बड़े हैं। हेयर स्टाइलिस्ट ने फोटो के साथ कैप्शन में लिखा कि महेंद्र सिंह धोनी। हमारे एकमात्र थाला। आईपीएल से पहले माही का नया लुक देख फैंस चौंक गये। हालांकि, फैंस को माही का नया लुक पसंद आ रहा है। आल्लिम हकीम देश के जाने-माने हेयर स्टाइलिस्ट हैं। आल्लिम के पास बॉलीवुड स्टार से लेकर क्रिकेटर तक अपना हेयर कट करवाते हैं। महेंद्र सिंह धोनी भी अपने हेयरस्टाइल को लेकर हमेशा सुर्खियों में रहते हैं। आईपीएल के



हर सीजन से पहले वह अपना लुक बदलते हैं। पिछले सीजन में माही लंबे बालों में नजर आये थे। वहीं, आईपीएल 2025 में माही छोटे बालों में दिखेंगे। पहले तस्वीर में माही का साइड लुक फोटो है और वो नीचे देख रहे हैं। दूसरी तस्वीर में माही ने साइड लुक किया है लेकिन सामने देख रहे हैं। तीसरी तस्वीर की बात करें तो इसमें माही के साथ आल्लिम हकीम भी नजर आ रहे हैं। वह क्रिकेटर के हेयर कट कर रहे हैं।



## दुर्गा मूर्ति विसर्जन के लिए बड़ा तालाब में एसडीआरएफ की टीम तैनात

रांची। राजधानी रांची में दुर्गा मूर्ति विसर्जन के लिए बड़ा तालाब में रविवार को स्टेट डिजास्टर रिस्पांस फोर्स (एसडीआरएफ) की टीम तैनात की गई है। कोतवाली डीएसपी प्रकाश सोए के नेतृत्व में एसडीआरएफ की टीम को तैनात किया गया है। डीएसपी ने मौके पर पहुंच कर बड़ा तालाब का निरीक्षण भी किया, ताकि मूर्ति विसर्जन के दौरान किसी भी प्रकार की कोई घटना नहीं हो। विसर्जन जुलूस को लेकर राजधानी रांची सहित शहर के अन्य डैम और तालाबों में सुरक्षा के पुख्ता इंतजाम किए गए हैं। सभी तालाबों में दंडाधिकारियों की प्रतिनियुक्ति की गयी है। रांची नगर निगम क्षेत्र में चार स्थलों पर मूर्ति का विसर्जन किया जाता है। सभी विसर्जन स्थलों पर नाव, नाविक और गोताखोरों की व्यवस्था करने का निर्देश जिला आपदा प्रबंधन



पदाधिकारी को दिया गया है। समितियों को विशेष रूप से अलर्ट विसर्जन के दौरान सभी पूजा रहने को कहा गया है।

## रोहित तिकी के हत्यारों की पहचान कर अविलंब गिरफ्तार करे पुलिस : बाबूलाल मरांडी



रांची। भाजपा प्रदेश अध्यक्ष बाबूलाल मरांडी ने रविवार को रांची के लालपुर थानात लोहराकोचा बस्ती में स्व रोहित तिकी के परिजन बेटे को खोने का दर्द वही जानता है जिसके घर ऐसी घटना होती है। साथ ही कहा कि पुलिस घटना के तीन दिन बीत जाने पर भी अपराधी की पहचान नहीं कर पाई है जबकि सीसीटीवी से यह संभव है। इसलिए

पुलिस को अविलंब हत्या के घटना स्थल के सीसीटीवी फुटेज को खंगालना चाहिए तथा मुस्तीदी के साथ खोज कर हत्यारों को बनेकाब करना चाहिए। मरांडी ने कहा कि पुलिस आसपास के लोगों से पूछताछ कर अपराधी की पहचान कर सकती है। अपराधी को अविलंब पकड़े जाने से एक भय का वातावरण भी बनता है और घटना की पुनरावृत्ति पर रोक



लगाती है। आजकल राजधानी रांची सहित पूरे प्रदेश में नशखोरी बढ़ी है, जिसमें बढ़ी संख्या में नाबालिग बच्चे भी शिकार हो रहे। युवा पीढ़ी बर्बाद हो रही। उन्होंने कहा कि ऐसे में पुलिस को शिक्षण संस्थानों, कोचिंग संस्थानों के आसपास सिविल ड्रेस में जांच बढ़ानी चाहिए। जरूरत पड़े तो सरकार इसके लिए स्पेशल टास्क फोर्स का भी गठन करे।

## झारखंड कैबिनेट की बैठक 14 अक्टूबर को



रांची। झारखंड विधानसभा चुनाव की घोषणा से पहले हेमंत सरकार ने 14 अक्टूबर को कैबिनेट की बैठक बुलाई है। यह बैठक दिन के 12 बजे से शुरू होगा। मुख्यमंत्री हेमंत सोरेन इसकी अध्यक्षता करेंगे। ऐसे माना जा रहा है कि यह मौजूदा सरकार के कार्यकाल का अंतिम बैठक होने वाला है। बैठक में कई अहम प्रस्तावों पर मुहर लग सकती है। झारखंड विधानसभा चुनाव की तारीखों का एलान चुनाव आयोग जल्द कर सकता है। इसलिए ऐसी संभावना जतायी जा रही है कि सोमवार को हेमंत सोरेन सरकार की इस कैबिनेट में कई लोकलुभावन फैसले लिये जा सकते हैं। यह छह दिनों के अंदर में सरकार की दूसरी कैबिनेट बैठक होगा। इससे पहले 8 अक्टूबर को भी कैबिनेट की बैठक बुलाई गयी थी, जिसमें 81 प्रस्तावों पर मुहर लगी थी।

## झारखंड में विस चुनाव नजदीक आते ही नई-नई योजनाएं लाकर आधी आबादी को लुभा रहीं राजनीतिक पार्टियां

रांची। झारखंड में विधानसभा चुनाव की घोषणा अब कभी भी हो सकती है। संभावना है कि जल्द ही चुनावी विगुल बज जाएगा। ऐसे में शिलान्यास और उद्घाटन का दौर शुरू हो गया है। चल रही योजनाओं के शिलान्यास और उद्घाटन में सप्ता पक्ष जहां मुखर है, वहीं विपक्ष भी पीछे नहीं है लेकिन झारखंड में अलग हवा बह रही है। यहां वेलफेयर स्कीम की बाढ़ आई हुई है। सभी दलों को आधी आबादी की चिंता सता रही है। बुजुर्ग, विधवा, दिव्यांगों के सामाजिक सुरक्षा की दुहाई दी जा रही है। राज्य सरकार की तरफ से खुद मुख्यमंत्री हेमंत सोरेन ने यह बीड़ा उठा लिया है। चुनाव प्रचार की रफ्तार में फिलहाल हेमंत सोरेन सबसे आगे दिख रहे हैं। हर वोट तक पहुंचने के लिए टेकनोलॉजी का सहारा ले रहे हैं। वॉइस मैसेज के जरिए जनता से संपर्क साध रहे हैं। यह सिलसिला नवरात्रि के दौरान ही शुरू हो गया था। झारखंड की सियासत में महिलाओं की अधिक पूछा हो रही। उनके माता, सम्मान की चिंता सियासी



तौर पर खूब दिख रही है। विधानसभा चुनाव को लेकर यहां कभी भी आदर्श आचार संहिता लागू हो सकती है। ऐसे में पक्ष हो या विपक्ष, सभी महिला वोटर्स का भरोसा जीतने की पुरजोर कोशिश में लगे हैं। हालांकि, सब अपने-अपने स्तर से इसे 'महिला सम्मान' से जोड़कर बता रहे हैं। राज्य सरकार ने अगस्त 2024 से मुख्यमंत्री मंईया सम्मान योजना शुरू की



है। 18 वर्ष से 50 वर्ष तक की महिलाओं को हर माह 1000 रुपए की राशि दी जा रही। सरकार की इस पहल के जवाब में भाजपा गोगो दीदी सम्मान योजना लेकर लाई है। वह इसके जरिए हर महीने सभी महिलाओं, बेटियों को 2100 रुपये देने का भरोसा दिला रही है। इधर, भाजपा की इस पहल को देख सत्तारूढ़ झामुमो ने जेएमएस सम्मान योजना लाने की घोषणा की है। महिलाओं को हर साल 30 हजार रुपए देने का आश्वासन उसकी ओर से है। इसे लागू करने को लेकर वह निर्वाचन आयोग से परमिशन लाई है। हालांकि, 2019 से अभी तक, मंईया सम्मान की बात कहीं नहीं थी। यह सत्तारूढ़ दलों के घोषणा पत्र में भी नहीं था। अगस्त 2024 में राज्य सरकार ने रक्षाबंधन के मौके पर

महिलाओं, लड़कियों को सम्मान देने, आर्थिक रूप से आत्मनिर्भर करने का उद्देश्य दिखाते मुख्यमंत्री मंईया सम्मान स्कीम शुरू करने की पहल की। अगस्त 2024 से अबतक इस योजना से तीन किस्त की राशि 40 लाख से अधिक महिलाओं के खाते में डालने की बात कही जा रही। इस योजना को रिसॉन्स मिलते देख भाजपा ने अपने घोषणापत्र में महिला सशक्तिकरण को प्रमुखता देते गोगो दीदी स्कीम की तैयारी शुरू कर दी है। भाजपा लीडर और असम के मुख्यमंत्री हिमंता बिस्वा सरमा का दावा है कि यह योजना राज्य में भाजपा की सरकार बनने पर लागू की जाएगी। राज्य की हर गरीब परिवार की महिला और बेटियों को इसका लाभ मिलेगा। इस योजना के तहत 18-60 आयु वर्ग की महिलाओं को सालभर में 25,000 रुपये मिलेंगे। इसे लेकर राज्य सरकार और झामुमो की आपत्तियों के बावजूद भाजपा की ओर से फॉर्म भ्रवाने का अभियान जारी है। मुख्यमंत्री हेमंत सोरेन

ने इस योजना का फॉर्म भ्रवाने वालों के खिलाफ रिश्तखोरी का केस दर्ज करने का निर्देश सभी जिलों के डीसी को दिया है। जबकि झामुमो ने चुनाव आयोग से इसे रोकने की मांग की है। फिलहाल, पांच अक्टूबर से प्रदेश भाजपा की ओर से गोगो दीदी योजना का फॉर्म भ्रवाने को करीब 29 हजार बूथों पर अभियान चलाया जा रहा है। अबतक 25 लाख से अधिक फॉर्म भ्रवा लिए जाने की सूचना है। इधर, झामुमो ने आयोग से गोगो दीदी योजना को लेकर शिकायत करने के साथ ही झामुमो सम्मान योजना का लाभ देने के लिए आयोग से इजाजत मांगी है। उसने कहा है कि यदि भाजपा की ओर से गोगो दीदी योजना का फॉर्म भ्रवा जाना सही है तो वह भी जेएमएस सम्मान योजना का आवेदन लोगों से करएगा। इसके तहत हर माताओं-बहनों को हर साल 30 हजार रुपये दिए जाएंगे। झारखंड निर्वाचन आयोग से प्राप्त सूचना के अनुसार, राज्य में कुल मतदाता की संख्या 2,55,18,642 है। इसमें पुरुष

मतदाता की संख्या 1,29,97,325 जबकि महिला मतदाताओं की संख्या 1,25,20,910 है। राज्य में चुनाव के दौरान महिलाओं की सहभागिता बढ़ी है और वो निर्णायक भी साबित होती रही हैं। ट्राइबल के लिए 28 रिजर्व सीटों में से 10 सीट तो ऐसी हैं, जहां महिला मतदाताओं की संख्या पुरुषों से भी ज्यादा है। कोल्हान के मझगांव में महिला मतदाता की संख्या लगभग 51 सूचना है। इधर, झामुमो ने आयोग में भी महिलाओं की संख्या पुरुष से ज्यादा है। चाईबासा में 50.62 प्रतिशत, खूंटी में 50.44 प्रतिशत, शिकारीपाड़ा में 50.22 प्रतिशत, सिमडेगा 50.21 प्रतिशत, महेशपुर में 50.09 प्रतिशत, खरसावा 50.08 प्रतिशत, मनोहरपुर 50.07 प्रतिशत और घाटशिला में 50.01 प्रतिशत है। इस तरह महिला मतदाताओं के आंकड़ों से साफ है कि राजनीतिक पार्टियां महिला मतदाताओं को अपने पक्ष में कर-कर सत्ता की चाबी हासिल करना चाहती हैं।

## संक्षिप्त समाचार

## सरायकेला में बॉयलर ब्लास्ट, पिता की मौत, बेटा गंभीर



**सरायकेला।** जिले के आदित्यपुर औद्योगिक क्षेत्र की ताला इंटरप्राइजेज फैक्ट्री में शनिवार रात बॉयलर फटने से एक व्यक्ति की मौत हो गई। हादसे में मृतक का बेटा गंभीर रूप से घायल है। मृतक की पहचान भाटिया बन्ती निवासी मदन प्रसाद के रूप में हुई है। जबकि घायल का नाम शुभम प्रसाद है। बताया जाता है कि हादसे के समय पिता-पुत्र वहीं काम कर रहे थे। मदन प्रसाद की मौत पर ही मौत हो गयी। वहीं शुभम प्रसाद गंभीर रूप से झुलस गया। जिसे अस्पताल पहुंचाया गया। आदित्यपुर थाना थाना प्रभारी राजीव कुमार सिंह ने बताया कि अग्निशमन टीम को बुला कर आग को बुझाया गया।

## प्लास्टिक की पाइप में लगी आग, लाखों का नुकसान



**कोडरमा।** जिले के डोमचांच प्रखंड अंतर्गत बगडो स्थित नवनिर्मित पानी टंकी के समीप रखे प्लास्टिक की पाइप में रविवार शाम को अचानक भंयाकर आग लगने से लाखों रुपये की पाइप जल कर राख हो गई। अचानक लगी आग को देखकर आस पास के लोग जुट गए। आग इतनी तेज थी कि काफी दूर तक धुआं फैल गया और लोगों के बीच चर्चा का विषय बन गया। लोग चर्चा करने लगे कि कहां से इतना धुआं आ रहा है। फिर हो हल्ला के बाद पता चला कि बगडो स्थित प्लास्टिक पाइप में आग लगी है। खबर लिखे जाने तक घटना स्थल पर पुलिस और दमकल वाहन पहुंचकर आग को काबू में पाने की कोशिश कर रहे थे। पर खबर भेजे जाने तक आग पर काबू नहीं पाया जा सका। वहीं दूसरी ओर स्पष्ट नहीं हो पाया कि यह आग अचानक कैसे लगी है। घटना स्थल पर ग्रामीणों का हुजूम उमड़ पड़ा।

## पिस्टल के साथ युवक गिरफ्तार



**चतरा।** टंडवा पुलिस ने रविवार को पिस्टल के साथ एक मनचले युवक को गिरफ्तार किया है। युवक की पहचान थाना क्षेत्र के कामता गांव निवासी पंकज राम के रूप में की गई। जानकारी के अनुसार युवक पिस्टल को अपने साथ लेकर खुलेआम शहीद चौक के समीप घूम रहा था, जिसकी सूचना स्थानीय लोगों ने टंडवा पुलिस को दी। जिसके बाद पुलिस ने युवक को गिरफ्तार किया। युवक को गिरफ्तार करने के बाद पुलिस उससे कड़ाई से पूछताछ कर आगे की कार्रवाई में जुटी हुई है।

## अगले बरस तू जल्दी आना की प्रार्थना के साथ नम आंखों से दी मां को विदाई

**कोडरमा।** अगले बरस तू जल्दी आना का निमंत्रण देने के साथ ही भक्तों ने नम आंखों से मां भगवती को विदाई दी। ढाक कनस्ट्रा व भगवती के गगनभेदी जयकारों व जय घोष के साथ रविवार को शहर के विभिन्न दुर्गा पूजा समितियों द्वारा तालाब नदी व पोखर आदि में मां भगवती की प्रतिमाओं का विसर्जन किया। इसके पूर्व श्रद्धालु भक्तों द्वारा माता की पूजा अर्चना करते हुए अपने जीवन में सुख शांति की कामना की। वहीं माता को विदाई देने के पूर्व महिलाओं ने अपने पारंपरिक रीति रिवाज के अनुसार खोईचा भरकर व एक दूसरे को सिंहर लगाकर अखंड सोभागवती होने का वरदान मांगा व मंगलमय जीवन की कामना की। मां की विदाई के दौरान सैकड़ों की संख्या में महिला, पुरुष, बच्चे, बूढ़े युवक-युवतियों सभी मां की भक्ति, पूजा, भजन, आरती व आराधना में सराबोर दिखे। देर शाम तक मां की प्रतिमाओं को विसर्जित करने का सिलसिला जारी रहा। कुछ जगहों पर सोमवार को प्रतिमा विसर्जन किया जायेगा।



## राज्यपाल से मिले लोजपा प्रदेश अध्यक्ष वीरेंद्र प्रधान

**रांची।** लोक जनशक्ति पार्टी आर के प्रदेश अध्यक्ष बिरेन्द्र प्रधान ने पार्टी के वरिष्ठ पदाधिकारियों के साथ राज्यपाल संतोष गंगवार से राजभवन में शिष्टाचार भेंट की। मुलाकात के बाद बिरेन्द्र प्रधान ने कहा कि यह औपचारिक भेंट थी, जिसमें राज्य के विकास और रोजगार के मुद्दों पर सकारात्मक चर्चा हुई। उन्होंने राज्यपाल की प्रशंसा करते हुए कहा कि संतोष गंगवार एक अनुभवी नेता हैं, जिन्होंने आठ बार लोकसभा चुनाव जीता है और कई बार केंद्रीय मंत्री के रूप में सेवाएं दी हैं। उनके अनुभव से राज्य को फायदा होगा। इस मौके पर प्रदेश उपाध्यक्ष आदित्य विजय प्रधान, प्रवक्ता उमेश तिवारी और आईटी सेल अध्यक्ष अभिषेक राय भी मौजूद थे।



## रांची में मां दुर्गा सहित अन्य मूर्तियों को विसर्जित कर दी गयी अंतिम विदाई



**रांची।** नवरात्र के 10 दिनों तक चलने वाले दुर्गा उत्सव का समापन मां भवानी के विसर्जन विदाई शोभा यात्रा के साथ संपन्न हुआ। राजधानी रांची के विभिन्न जलाशयों में विसर्जित की जा रही है। इसी क्रम में अल्बर्ट एक्का चौक स्थित चंद्रशेखर आजाद दुर्गा पूजा समिति के जरिये भी मां की विदाई विसर्जन शोभा यात्रा काफ़ी भव्य रूप से निकाली गई। शोभा यात्रा का आकर्षण विसर्जन शोभा यात्रा डोली में निकाला जाना बेहद ही आकर्षण रहा। शोभा यात्रा में मातृ शक्ति की प्रधानता के साथ महिलाएं छोड़े पर सवार हो हाथों में वीरता का प्रतीक तलवार लेकर इस शोभा यात्रा में शामिल रही। आकर्षक रूप से बुलेट पर सवार हो वीरगंगा मां के विसर्जन विदाई में शामिल हुईं। वहीं रथ पर



रूप से निकाली गई। शोभा यात्रा का आकर्षण विसर्जन शोभा यात्रा डोली में निकाला जाना बेहद ही आकर्षण रहा। शोभा यात्रा में मातृ शक्ति की प्रधानता के साथ महिलाएं छोड़े पर सवार हो हाथों में वीरता का प्रतीक तलवार लेकर इस शोभा यात्रा में शामिल रही। आकर्षक रूप से बुलेट पर सवार हो वीरगंगा मां के विसर्जन विदाई में शामिल हुईं। वहीं रथ पर

## लातेहार में भीषण सड़क दुर्घटना, एक की मौत, पांच घायल



**लातेहार।** जिले के मनिका थाना क्षेत्र अंतर्गत करमाही मोड़ के निकट राष्ट्रीय राजमार्ग 39 पर रविवार को यात्री बस, ऑटो और कार की टक्कर में कार चला रहे सफ़दर अंसारी (40) की मौत हो गई जबकि परिवार के पांच अन्य लोग घायल हो गए। घायलों में अनिक अंसारी, जयान गजनफर, आहिया अंसारी, इबाद अंसारी हैं। सभी रांची नामकुम के रहने वाले हैं। टैपो पर सवार लातेहार निवासी अमित कुमार भी घायल हुआ है। जानकारी के अनुसार पूर्व मंत्री आलमगीर आलम के निजी सहायक छोटे अंसारी परिवार के साथ बेतला पार्क घूमने गए थे। रविवार को सभी लोग वापस लौट रहे थे। गाड़ी उनका भाई चल रहा था। इसी दौरान करमाही मोड़ के पास सामने से आ रहे यात्री बस से उनकी गाड़ी की टक्कर हो गयी। साथ ही पीछे से आ रहा ऑटो भी दुर्घटनाग्रस्त हो गया। घटना के बाद स्थानीय ग्रामीणों की मदद से सभी घायलों को लातेहार सदर अस्पताल पहुंचाया गया, जहां चिकित्सक ने सफ़दर अंसारी को मृत घोषित कर दिया। अन्य घायलों को प्राथमिक इलाज के बाद रांची रिफ़र कर दिया गया है। इनमें तीन की स्थिति गंभीर बनी हुई है। पुलिस हादसे की जांच-पड़ताल कर रही है।

## सड़क दुर्घटना में युवक की मौत



**चतरा।** टंडवा थाना क्षेत्र के राहम-बड़गांव मुख्य पथ स्थित बेलवाटांड टोला के समीप मोटर साईकिल दुर्घटना में पुरनी गौदा निवासी पुनैय उरांव (32) की मौत हो गई। पुनैय उरांव राहम में आयोजित दुर्गा पूजा का मेला देखने आया था। शनिवार देर रात को मेला समाप्त होने के बाद वह अपने मोटर साईकिल से वापस घर जा रहा था। इसी बीच बेलवाटांड के समीप तीखी मोड़ में मोटरसाईकिल का संतुलन बिगड़ गया और सड़क से लगभग दस फीट दुरी एक गड्ढे में जा गिरा। अंधेरा होने के कारण वह रात भर घटना स्थल में घायल अवस्था में पड़ा रहा। बताया गया कि सर ने गंभीर चोट लगने तथा रात भर घटना स्थल पर गिरे रहने के कारण उसकी मौत हो गई। रविवार सुबह राहगीरो ने घटना स्थल पर दुर्घटनाग्रस्त मोटरसाईकिल में दबे पुनैय को देखा गया। जिसकी सूचना पुलिस को दी गई। घटना की सूचना पाते ही पुलिस

## चतरा सांसद कालीचरण सिंह की बिगड़ी तबीयत, अस्पताल में भर्ती

**चतरा।** सांसद कालीचरण सिंह की रविवार को तबीयत अचानक बिगड़ गई। इसके बाद उन्हें अस्पताल में भर्ती कराया गया। जानकारी के अनुसार, कालीचरण सिंह कान्हाचट्टी प्रखंड के चिरीदीरी पंचायत में आयोजित प्रतिभा सम्मान समारोह में मुख्य अतिथि के रूप में शामिल होने के लिए पहुंचे थे। कार्यक्रम के बाद विभिन्न गतिविधियों में व्यस्त रहने के दौरान उनकी तबीयत खराब हो गई। तत्काल उन्हें नजदीकी अस्पताल ले जाया गया। जहां चिकित्सकों ने जांच के बाद बताया कि उन्हें अत्यधिक थकान और पर्याप्त आराम न मिलने के कारण स्वास्थ्य में गिरावट का सामना करना पड़ा है। चिकित्सकों का कहना है कि सांसद की स्थिति फिलहाल नियंत्रण में है लेकिन उन्हें आराम की सख्त आवश्यकता है। उनकी स्थिति पर



लगातार नजर रखी जा रही है। इधर देर शाम उन्हें बेहतर इलाज के लिए चतरा सदर अस्पताल से रिफर रांची रेफर कर दिया गया है। सभी समर्थक उनके शीघ्र स्वस्थ होने की कामना कर रहे हैं।

## गढ़वा में मूर्ति विसर्जन के दौरान बवाल, पथराव में डीएसपी घायल, पुलिस ने छोड़े आंसू गैस के गोले और किया लाठीचार्ज

**गढ़वा।** दुर्गा मूर्ति विसर्जन को लेकर गढ़वा में फिर बवाल हो गया। विसर्जन को लेकर विवाद की दूसरी घटना भंडरिया थाना क्षेत्र के मदगड़ी गांव में रविवार को दोपहर बाद हुई। विसर्जन जुलूस को लेकर यहां विवाद इतना बढ़ गया कि पुलिस को आंसू गैस के चर के रास्ते से मूर्ति विसर्जन जुलूस निकालना चाह रहे हैं लेकिन इस रास्ते में दूसरे समुदाय के तीन-चार लोगों के चर हैं। ये लोग इस रास्ते से जुलूस निकालने से रोक रहे हैं। रास्ता रोके जाने के बाद ग्रामीणों ने हंगामा शुरू कर दिया और मूर्ति विसर्जन से इनकार कर दिया। घटना की जानकारी मिलने के बाद गढ़वा से डीएसपी राहुल पुलिस बल के



साथ गांव में पहुंचे। उन्होंने ग्रामीणों को समझने की कोशिश की लेकिन ग्रामीण मानने को तैयार नहीं हुए। उनका कहना था कि हमलोग बृजेश्वर साहू के घर के रास्ते से ही जुलूस लेकर जाएंगे। दो-तीन लोगों के विरोध के कारण वह जुलूस का विसर्जन नहीं करेगा क्या। बात इतनी बढ़ गई कि ग्रामीण उग्र हो गए। ग्रामीणों ने पुलिस पर पथराव शुरू कर दिया। भीड़ को नियंत्रित करने के लिए पुलिस की ओर से पहले आंसू गैस के गोले छोड़े गए। फिर लाठीचार्ज किया गया। लाठीचार्ज के बाद भगदड़ मच गई। इसी गांव के रहने वाले भाजपा जिला अध्यक्ष ठाकुर महतो का कहना है कि पुलिस ने लोगों को दौड़ा-दौड़ा कर पीटा है, जिससे कई लोग घायल हो गए हैं। फायरिंग भी की गई है, जिससे एक युवा घायल हुआ है। मदगड़ी गांव में भारी तनाव है। लोग मूर्ति विसर्जन को तैयार नहीं हैं। एसपी दीपक पांडे ग्रामीणों को समझने का प्रयास कर रहे हैं।

## मां दुर्गा की प्रतिमा विसर्जन के साथ ही दशहरा संपन्न

**लोहरदगा।** लोहरदगा जिला में मां दुर्गा की प्रतिमा के विसर्जन के साथ ही दशहरा पर संपन्न हो गया। माता की आराधना करने के बाद भक्तों ने नाम आंखों के साथ मां को विदाई दी इस मौके पर विभिन्न जल सहयोग में मां की प्रतिमा का विसर्जन भक्तों के द्वारा किया गया। मौके पर कई स्थानों पर मेला का भी आयोजन किया गया, जहां बाहरी संख्या में भक्तों की लोगों की भीड़ उमड़ी इस दौरान लोहरदगा जिला में सुरक्षा के व्यापक बंदोबस्त किए गए थे जगह-जगह दंडाधिकारियों के साथ-साथ पुलिस बल की तैनाती की गई थी लोहरदगा जिला के विभिन्न पूजा पंडालून के द्वारा इस वर्ष आकर्षक विद्युत सच्चा कभी आयोजन किया गया था बख्शी दीपा मेला मैदान में विजय या दशमी के दिन भव्य मेला का आयोजन किया गया, जहां रावण दहन का कार्यक्रम भी आयोजित किया गया, जहां बड़ी संख्या में लोग पहुंचे।



## रांची में मोबाइल टावर में लगी आग, मची अफरा-तफरी

**रांची।** राजधानी रांची के कोतवाली थाना क्षेत्र के अल्बर्ट एक्का चौक के पास स्थित राम कृष्ण अपार्टमेंट स्थित एक मोबाइल टावर में आग लग गई। इससे कुछ देर के लिए अफरा-तफरी मच गई। समय पर पहुंचे फायर ब्रिगेड की गाड़ियों ने आग पर काबू पा लिया। अब तक की जांच में पता चला है कि आग शॉर्ट सर्किट की वजह से लगी थी। अपार्टमेंट की छत पर लगे मोबाइल टावर में अचानक आग लगने के कारण आसपास के घरों पर चिंगारियां गिरने लगीं। वहां मौजूद लोगों ने भी अपार्टमेंट की बिजली काटकर आग बुझाना शुरू कर दिया। इसी बीच फायर ब्रिगेड की गाड़ियां मौके पर पहुंच गईं और कुछ ही देर में आग बुझा दिया। अपार्टमेंट की छत पर लगे टावर में आग लगने के कारण टावर पूरी तरह से काम करना बंद कर दिया है। अपार्टमेंट के केयरटेकर ने मोबाइल नेटवर्क कंपनी को इसकी सूचना दे दी है। कोतवाली



थाना प्रभारी रंजित कुमार सिन्हा ने बताया कि आग पर काबू पा लिया गया है। आग से सिर्फ मोबाइल टावर को नुकसान पहुंचा है।

## दुर्गा पूजा के दौरान अलग-अलग घटनाओं में 18 लोगों की मौत

**रांची।** दुर्गा पूजा के दौरान राज्य के अलग-अलग जिलों में हुई अलग-अलग घटनाओं में 18 लोगों की मौत हो गयी। यह घटना 11 और 12 अक्टूबर को हुई है। इनमें छह लोगों की हत्या कर दी गयी जबकि 11 लोगों की हादसे में मौत हो गयी। वहीं, एक व्यक्ति की हत्या हुई या हादसे में मौत हुई है, पुलिस इसका पता लगा रही है।

## प्रमुख घटनाएं

- 12 अक्टूबर को देवघर में जंगल-विक्षत हालात में मिला चार दिनों से लापता व्यक्ति का शव।
- 12 अक्टूबर को रांची के कोतवाली थाना क्षेत्र में मेला घूमने के दौरान हुए मारपीट में एक युवक की मौत।
- 12 अक्टूबर को सिमडेगा में धारदार हथियार से मारकर महिला की हत्या।
- 12 अक्टूबर को दुमका में खेलने के दौरान मिट्टी में दबकर दो बच्चों की मौत।
- 12 अक्टूबर को सरायकेला में फैक्ट्री में काम के दौरान हुए दुर्घटना में एक व्यक्ति की मौत।
- 12 अक्टूबर को लोहरदगा जिले के कुडू थाना क्षेत्र में सड़क दुर्घटना में दो युवकों की मौत।
- 11 अक्टूबर को रांची के बुढ़म में सड़क हादसे में दो युवकों की मौत।
- 11 अक्टूबर को रांची चान्ही में अधिवक्ता के पिता की चाकू से मारकर हत्या।
- 11 अक्टूबर को चाईबासा के टेबो में एक ही परिवार के तीन लोगों की धारदार हथियार से काटकर हत्या।
- 11 अक्टूबर को रामगढ़ के मुराम कला गांव के पास दुर्गा पूजा करने जा रही चार लड़कियों ट्रक के नीचे दब गईं। तीन लड़कियों की मौके पर ही मौत हो गई।
- 11 अक्टूबर को बोकारो स्टील प्लांट बीएसएल के डीजीएम की सड़क हादसे में मौत।

# जिलेभर में धूमधाम से संपन्न हुआ दुर्गा पूजा



पाकुड़: जिला मुख्यालय सहित ग्रामीण क्षेत्रों में हिन्दू का महापर्व दुर्गा पूजा शनिवार को धूमधाम के साथ संपन्न हुआ। नवमी व दशमी को पूजा पंडालों में महिला व पुरुष भक्तों की भीड़ उमड़ पड़ी। शहर के मंदिर व पूजा पंडालों में पुरोहितों ने वैदिक मंत्रों से माँ दुर्गा की पूजा अर्चना की। इसके उपरांत

भक्तों ने माँ को पुष्पांजलि अर्पित अपने परिवार की सुख, शांति व समृद्धि की कामना की। पूजा पंडालों में पूजा अर्चना को लेकर भक्तों की काफी भीड़ देखी। लोगों ने अपने परिवार के सदस्यों के आठ पूजा पंडालों का भ्रमण किया। पूजा पंडालों में शाम के समय से भक्तों का ताता लगना शुरू हो गया था।

दशमी पूजा संपन्न होने के बाद भक्तों ने एक-दूसरे को विजयादशमी की शुभकामनाएं दी गईं। शहर के रेलवे फाटक स्थित सद्भावना क्लब, आदर्श नगर स्थित पूजा पंडाल, रेलवे कॉलोनी स्थित पूजा पंडाल, राजापाड़ा, बैंक कॉलोनी आदि जगह में माँ दुर्गा सहित अन्य देवी-देवताओं का प्रतिमा व पंडाल भक्तों

के बीच आकर्षक का केंद्र रहा। पंडालों में विभिन्न कमिटी की ओर से आकर्षक लाइट की सज-सजा की गई थी। पूजा पंडालों में सुरक्षा व्यवस्था का पुख्ता इंतजाम किया गया था। पूजा पंडालों में पुलिस पदाधिकारियों के साथ साथ दण्डिकारी व जवानों की तैनाती की गई थी। जिला मुख्यालय के

अलावे पाकुड़ सदर प्रखण्ड, हिरणपुर, लिट्टीपाड़ा, अमड़ापाड़ा, पाकुड़िया, महेशपुर आदि जगहों में भी माँ दुर्गा की पूजा अर्चना धूमधाम के साथ की गई। पूजा पंडालों में विभिन्न कमिटी की ओर मेला का आयोजन किया गया था। मेले में लगे दुकानों का लोगों ने जमकर आनन्द उठाया।

## विधायक ने किया पावर सब स्टेशन का उद्घाटन



महेशपुर : विधायक स्टीफन मरांडी एवं युवा नेत्री उपासना मरांडी ने रविवार को हाथीमारा पावर सब स्टेशन का फीता काटकर एवं नारियल फोड़कर उद्घाटन किया। बताते चले कि बीते माह चौरों के द्वारा पावर सब स्टेशन से पांच एमबीए ट्रांसफार्मर का कॉयल चोरी कर लेकर भाग गया था। इसके बाद विधायक के पहल पर नया ट्रांसफार्मर उपलब्ध कराया गया। विधायक ने बताया कि नया ट्रांसफार्मर लगने से क्षेत्र में निर्यात विद्युत आपूर्ति एवं लो वोल्टेज की समस्या से निजात मिलेगी। साथ ही विधायक ने जानकारी देते हुए बताया कि महेशपुर को जल्द ही अनुमंडल का

दर्जा मिलने वाला है। उन्होंने बताया कि उपायुक्त एवं संचाल प्रमंडलीय आयुक्त ने अनुमंडल बनने का अनुशंसा कर दिया है। उन्होंने बताया कि मुख्यमंत्री से मिलकर जल्दी अनुमंडल का दर्जा दिया जाएगा। यहां के लोगों की लंबित मांग है कि अमड़ापाड़ा, पाकुड़िया एवं महेशपुर को मिलाकर महेशपुर का अनुमंडल का दर्जा मिलना चाहिए। लोगों की वर्षों पुरानी मांग पर सरकार के द्वारा मोहर लगा दी गई है। जल्दी महेशपुर को अनुमंडल का दर्जा घोषित किया जाएगा। इस अवसर पर झामुमो प्रखंड अध्यक्ष अनरुद्दीन मिया, कुणाल अल्लेड हेम्ब्रम, जेम्स सुशील हेम्ब्रम के अलावे अन्य मौजूद थे।

## चोरों ने बंद दुकान में किया हाथ साफ, सीसीटीवी में कैद हुए चोर

अमड़ापाड़ा: जिले के अमड़ापाड़ा प्रखण्ड के बाजार स्थित बासमती बर्तन भंडार (भोला बर्तन) प्रो. संतोष प्रसाद भगत के घर चोरों ने हाथ साफ कर दिया। मिली जानकारी के अनुसार चोरों ने साठ हजार रुपये नकद और लगभग साठ किलो कांसे के बर्तन पर हाथ साफ किया। चोरी की वारदात की शिकायत अमड़ापाड़ा थाना पुलिस को दी गई। पुलिस ने घटना की सूचना मिलते ही घटनास्थल पर जाकर मामले की जानकारी ली।

सीसीटीवी में दोनों चोर दिख रहे हैं। वहीं दुकान के अंदर लगे सीसीटीवी कैमरे में दो चोर वारदात को अंजाम देते साफ दिख रहे हैं। दोनों ने अपने चेहरे को कपड़े से ढंक रखा था। प्रथमदृष्टया सीसीटीवी



फुटेज देख कर ऐसा प्रतीत होता है जैसे चोरों को पहले से पता था कहां क्या है? दोनों चोर आज तड़के सुबह 2:14 में दुकान के पीछे बने वॉटिलेटर तोड़ कर घुसे और बड़े आराम से सभी कमरों में चहलकदमी करते हुए आंगन में पानी पिया फिर

सामने दुकान के कैश काउंटर से कैश निकाला और फिर बोरे में बर्तन भर लगभग 2:42 में निकल गए। स्थानीय लोगों को उम्मीद है कि नवपदपरिस्थित अमड़ापाड़ा थाना प्रभारी जल्द ही चोरी का उद्घेदन करते हुए चोरों को धर दबोच लेंगे।

## सड़क दुर्घटना में बच्चा सहित तीन घायल

महेशपुर : महेशपुर-पाकुड़िया मुख्य सड़क के हाथीमारा गांव के पास रविवार को बाइक चालक असंतुलित होकर गिर जाने से एक बच्चा सहित तीन लोग गंभीर रूप से जखमी हो गया। जख्मियों का पश्चिम बंगाल के रामपुरहाट थाना क्षेत्र अंतर्गत शलबद्रा गांव निवासी 38 वर्षीय सेंटू मंडल, 28 वर्षीय पिकी साहू मंडल एवं पांच वर्षीय बच्चा दीपांजल मंडल शामिल है। घटना के बाद तीनों जख्मियों को स्थानीय लोगों ने प्राथमिक उपचार के लिए सामुदायिक स्वास्थ्य केंद्र महेशपुर लाया। जहां डॉक्टर सुनील कुमार किस्कू ने तीनों का प्राथमिक उपचार किया। जख्मी सेंटू मंडल से



मिली जानकारी के अनुसार वे अपने पत्नी एवं बच्चों के साथ अपने गांव से अपना ससुराल सोनारपाड़ा जा रहा था। इसी दौरान हाथीमारा गांव के पास एक साइकिल चालक ने अचानक साइकिल को बाइक के सामने घुमा दिया। जिस कारण वह संतुलित होकर सड़क पर गिरकर गंभीर रूप से जखमी हो गया।

## तीरंदाजी प्रतियोगिता में विधायक ने किया शुभारंभ

पाकुड़: जिले के लिट्टीपाड़ा प्रखंड अंतर्गत दुमरिया मेदान में 51 वॉ सिदो कान्हू आदिवासी सांस्कृतिक मेला का भव्य आयोजन रविवार को किया गया। जिसका शुभारंभ स्थानीय विधायक दिनेश मरांडी व धर्मपत्नी एगलिना टुडु ने फीता काटकर किया गया। मेला प्रांगण में झामुमो का झंडा चारों ओर टंगा हुआ था। विधायक के मेला प्रांगण में आगमन के साथ सैकड़ों की संख्या में कार्यकर्ताओं ने फूलमाला पहनकर भव्य स्वागत किया। वहीं विधायक सहित उपस्थित लोगों द्वारा वीर शहीद सिदो कान्हू के प्रतिमा पर पुष्पसुजन अर्पित कर नमन किया। इसके बाद विधिवत फीता काटकर मेला का शुभारंभ किया गया। मेले में लांगड़े एनएच, डोम डोल, दसाई दोन सहित अन्य कई दल मेला प्रांगण का शोभा बढ़ा रहे थे। मेला प्रांगण में तीरंदाजी की भव्य प्रतियोगिता आयोजित हुई। जिसमें विधायक दिनेश मरांडी व धर्मपत्नी



एगलिना टुडु ने भी तीरंदाजी का कोशल प्रस्तुत किया। वहीं काफी संख्या में लोगों ने इस प्रतियोगिता में भाग लिया। उपस्थित लोगों को सम्बोधित करते हुए विधायक ने कहा कि वीर शहीद सिदो कान्हू की स्मृति में यह सांस्कृतिक मेला वर्षों से आयोजित की जा रही है। जिसमें आदिवासी संस्कृति की झलक दिखती है। दिशोम गुरु शिबू सोरेन, क्षेत्र के कद्दावर झामुमो नेता दिवंगत साइमन मरांडी आदि ने लंबी लड़ाई

कर अलग राज्य का निर्माण किया। इस मेले से क्षेत्र की राजनीति की दशा व दिशा तय होती है। इस अवसर पर झामुमो के तनवीर अली, संतोष भगत, पप्पू अंसारी, भीमसेन हेम्ब्रम, पगान हेम्ब्रम, बबलु राय, प्रेम रजक, मुस्लिम अंसारी, सोले मुर्मु, अशोक भगत, मुमताज अंसारी, इस्तेखार अली, वजीर अंसारी, सामुएल मुर्मु, निरंजन मण्डल, मतीन, सर्वजीत सिंह, छोटू मोमिन, इसहाक मोमिन आदि उपस्थित थे।

## चिकित्सक से मारपीट के आरोप में आरोपित गिरफ्तार

पाकुड़: सदर अस्पताल के चिकित्सक से मारपीट व तोड़फोड़ मामले में मृतक के पति विजय साहा को पुलिस ने गिरफ्तार कर जेल भेज दिया। इसकी जानकारी पुलिस निरीक्षक सह नगर थाना प्रभारी हरिदेव प्रसाद ने दी। थाना प्रभारी ने कहा कि कानून हाथ में लेने वालों को किसी हाल में बक्शा नहीं जाएगा। चिन्हित कर ऐसे लोगों पर कड़ी कार्रवाई की जाएगी। बताते हैं कि ईलाज के लिए परिजनों ने दिनांक 07.10.2024 को सदर अस्पताल पाकुड़ में मंजु देवी पति विजय साहा को भर्ती कराया था। जो पांच वर्षों से कैसर से पीड़ित था। ईलाज के क्रम में मंजु देवी की मृत्यु हो गयी। मृतिका के परिजनों ने आवेश में आकर ईलाज कर रहे डॉक्टर एवं अन्य अस्पताल कर्मियों के साथ मारपीट एवं तोड़फोड़ की घटना का अंजाम दिया था। उक्त घटना को लेकर डॉक्टर अनंद कुमार के द्वारा दिये गये आवेदन के आधार पर पाकुड़ नगर थाना काण्ड



0-255/2024 दिनांक-07.10.2024, धारा-132/351(2)/115(2) /324(2)/109(1)/3(5) भा०न्या०सं० के तहत काण्ड दर्ज किया गया है। काण्ड अनुसंधान के क्रम में इस काण्ड के मुख्य अभियुक्त विजय साहा ग्राम कोरियाडीह थाना लिट्टीपाड़ा जिला पाकुड़ को गिरफ्तार किया गया। जिसे न्यायिक हिरासत में प्रस्तुत कर जेल भेज दिया है।

## विजयादशमी के अवसर पर वैदिक मंत्रोच्चार के बीच संपन्न हुई शस्त्र पूजा

पाकुड़ : रेलवे परिसर स्थित दुर्गा पूजा के पंडाल में स्थापित दुर्गा माता प्रतिमा के समीप विजयादशमी के शुभ अवसर पर युवाओं व मातृशक्तियों ने सामाजिक कार्यकर्ता हिसाबी राय के नेतृत्व में पारंपरिक वैदिक मंत्रोच्चार के साथ माँ दुर्गा प्रतिमा के समीप शस्त्र पूजन का आयोजन किया गया। पुरोहित सजल चटर्जी एवं सुभो सहाना ने यजमान युवा नेता अनिकेत गोस्वामी द्वारा शस्त्र पूजन की अगुवाई करते हुए पूजा संपन्न कराया। शस्त्र पूजन पर पूजा मंडप जय माता दी, जय माँ दुर्गा, जय श्री राम, हर हर महादेव के जय घोष से गुंजयमान हो उठा। पूजा मंडप में उपस्थित युवा एवं मातृशक्ति उत्साह से ओतप्रोत थे। दर्शनो लोंगों ने अपने-अपने शस्त्रों का सामूहिक पूजन किया। शस्त्र पूजन में उपस्थित मातृशक्ति सम्पा साहा ने कहा कि दशहरा के शुभ अवसर पर शस्त्र पूजन करने की परंपरा सदियों पुरानी है। इस रीति हर घर में शास्त्रों की पूजा होती है। आगे साहा ने कहा कि दशहरा पर्व असत्य पर सत्य की विजय का प्रतीक है। विजयदशमी पर मर्यादा पुरुषोत्तम राम रावण एवं देवी दुर्गा ने महिषासुर का वध कर बुराई पर अच्छाई के प्रति का संदेश दिया था। शस्त्र पूजन कार्यक्रम में बाबुधन मुर्मु, पार्वती देवी, अखिलेश



कुमार चौबे, पिकी मंडल, संतोष कुमार ठाकुर, प्रभाती मंडल, प्राणा शुक्ला, वर्षा चटर्जी, संजय कुमार ओझा, मोऊ शहाना, सुशील साहा, मुरारी मंडल, पिंटू हाजरा, शताब्दी तिवारी, विजय राय, संगीता साहा, अजित मंडल, चम्पा साहा, राम मंडल, रिंकू दास, अविनाश पंडित, पिकी सरकार, लाट्टू भौमिक, निवेदिता मंडल, परिणिता शुक्ला, मुसा रविदास,

वैशाखी मंडल, ओमप्रकाश नाथ, वृष्टि गोस्वामी, रतन पासवान, शानवी गोस्वामी, नवनीत गोस्वामी, राजेश डोकानियां, धर्मेन्द्र साह, अमलेश रंजन, कृष्णा यादव, विपिन चौधरी, तनमय पोद्दार, मिट्टू ठाकुर, कमल पाण्डेय, रातुल दे, अंकित शर्मा, प्रतुल दे, जितेश रजक, राजा झा सहित दर्जनों मातृशक्ति व युवा शक्ति एवं श्रद्धालुगण मौजूद थे।

## दिवंगत दीनानाथ शरण की प्रतिमा पर डीबीएल कर्मियों ने माल्यार्पण कर उन्हें नमन कर श्रद्धांजलि दी



अमड़ापाड़ा : पचवारा सेंट्रल कॉल ब्लॉक और नॉर्थ कॉल ब्लॉक के संस्थापक व कार्यकारी निदेशक रहे दिवंगत दीनानाथ शरण का 15 वीं पुण्यतिथि शनिवार को अमीरजोला स्थित डीबीएल कार्यालय के परिसर में उनकी प्रतिमा पर पुष्प कर श्रद्धांजलि सभा मनाई गई। दिवंगत दीनानाथ शरण की प्रतिमा पर डीबीएल कर्मियों ने माल्यार्पण कर उन्हें नमन कर

श्रद्धांजलि दी। मौके पर जेम्स मुर्मु, संजय दास, राकेश कुमार सिंह, जेपी राय, प्रिंस शरण, राकेश कुमार कर्ण, कार्तिक कुमार सहित सभी कर्मियों ने श्रद्धांजलि ली। मालूम हो कि स्वर्गीय दीनानाथ शरण का 12 अक्टूबर 2009 को पहाड़पुर के पास मॉर्निंग वॉक के दौरान उनकी और सीतल प्रसाद की अपराधियों ने गोली मारकर हत्या कर दी गई थी।

## मृतक के घर पहुंचकर पूर्व जिला अध्यक्ष ने किया दुःख प्रकट

पाकुड़: जिले लिट्टीपाड़ा विधानसभा क्षेत्र अंतर्गत हिरणपुर प्रखंड के घाघरजनी गांव के निवासी सोम किस्कू के बेटा बिराम किस्कू का सड़क दुर्घटना में मौत हो गई। अंतिम संस्कार में पूर्व जिला परिषद अध्यक्ष सह भाजपा नेता बाबूधन मुर्मु शामिल हुए, और परिजनों से मिलकर दुःख जताया। परिजनों से घटना की पूरी जानकारी लेकर हिरणपुर प्रखंड विकास पदाधिकारी एवं अंचल अधिकारी से वार्ता कर हर संभव मुआवाजा दिलाने का आश्वासन दिया। भाजपा नेता बाबूधन मुर्मु ने कहा पार्टी के लिए यह बहुत क्षति हुई है। एक हौनहार कर्मठ कार्यकर्ता को खोया है। उनकी याद हमेशा आएगी। भाजपा ने परिजनों से कहा आप लोगों के साथ पार्टी के



कार्यकर्ता हमेशा साथ देने के लिए तैयार रहेगा। मृतक आत्मा को शांति के उन्होंने ने ईश्वर से प्रार्थना की और श्रद्धांजलि दी। मौके पर हिरणपुर पूर्व मंडल अध्यक्ष कैलाश प्रसाद

सिंह, पूर्व कोषाध्यक्ष मनोज साह, अमीन सोरेन, काजल मंडल, सुनील मंडल, धेना टुडू, फाइल टुडू, तलामय टुडू, भीम हेमब्रम, परगना किस्कू, श्रद्धांजलि देने हजारों की संख्या में लोग पहुंचे थे।

## फुटबाल मैच में मुख्य अतिथि के रूप में सामिल हुए बाबूधन मुर्मु



हिरणपुर : विधानसभा लिट्टीपाड़ा क्षेत्र के अंतर्गत पाकुड़ जिला के हीरानपुर प्रखंड के खजूरडांगा गांव में आदिवासी सावता को सागेन क्लब खजूरडांगा में फुटबाल खेल प्रतियोगिता लेकर मुख्य अतिथि के रूप में सामिल हुए पूर्व जिला परिषद अध्यक्ष सह भाजपा नेता बाबूधन मुर्मु, उन्होंने खिलाड़ियों

का मनोबल बढ़ाने के लिए खिलाड़ियों को संबोधित करते हुए कहा कि फुटबाल एक ऐसा खेल है, जो मात्र शारीरिक दक्षता को नही दर्शाता है, बल्कि यह मानसिक दक्षता को भी दर्शाता है, यही एक खेल है, जो पैरों से जीता जाता है, इस खेल को खेलने से शारीरिक और मानसिक का विकास होता

है, लोगो को अधिक से अधिक फुटबाल खेलना चाहिए, इस खेल प्रतियोगिता पहला पुरस्कार है, 25000 /- , दूसरा, 20000 /- , तीसरा, 5000 /- एवम चौथा, पुरुस्कार भी 5000 /- ही था, इस फुटबाल टीम क्लब का अध्यक्ष शिवधोन मुर्मु, एवम कमेटी के सदस्य , संजय टुडू, मनवेल टुडू, लखन

सोरेन, हेमलाल हेम्ब्रम, जोनातोन टुडू, सीताराम टुडू, सुनीराम टुडू, अरविंद टुडू, रूबीराम सोरेन, नाइकी मरांडी, की उपस्थिति में यह फुटबाल मैच खेला गया, फस्ट राउंड, बुसका बनाम रानीकोहा, हिरणपुर बनाम मंगलपाड़ा, रामनाथपुर बनाम बरमसिया, रामचन्द बनाम बिरानपुर, की टीमों के बीच खेला गया

सोरेन, हेमलाल हेम्ब्रम, जोनातोन टुडू, सीताराम टुडू, सुनीराम टुडू, अरविंद टुडू, रूबीराम सोरेन, नाइकी मरांडी, की उपस्थिति में यह फुटबाल मैच खेला गया, फस्ट राउंड, बुसका बनाम रानीकोहा, हिरणपुर बनाम मंगलपाड़ा, रामनाथपुर बनाम बरमसिया, रामचन्द बनाम बिरानपुर, की टीमों के बीच खेला गया

## संक्षिप्त समाचार

**पटना में तेज रफ्तार कार डिवाइडर से टकराकर पलटी : हादसे में एक बच्चा और महिला घायल**



**पटना, एजेंसी।** पटना में मरीन ड्राइव पर तेज रफ्तार कार डिवाइडर से टकराकर पलट गई। हादसे में कार सवार 2 लोग घायल हो गए। घायलों में एक बच्चा और महिला शामिल है। इलाज के लिए पीएमसीएच में भर्ती कराया गया है। ओवरटेक करने के दौरान हादसा हुआ है। प्रत्यक्षदर्शियों ने बताया कि कार ओवर स्पीड थी। 120-130 किलोमीटर प्रति घंटे का अनुमान है। ओवर स्पीड के कारण चालक का संतुलन बिगड़ और डिवाइडर के पास गाड़ी पलट गई। घटना के बाद मौके पर लोगों की भीड़ जुट गई। आनन-फानन में घायलों को गाड़ी से बाहर निकाला। वहीं, गांधी मैदान ट्रैफिक थानेदार ब्रजेश कुमार चौहान ने बताया कि जानकारी मिलते ही पुलिस और एंबुलेंस मौके पर पहुंच गई थी। घायलों को पीएमसीएच में एडमिट कराया गया है। फिलहाल स्थिति सामान्य है। श्वेतप्रस्त गाड़ी को सड़क किनारे से हटा दिया गया है।

**मधुबनी में लोक नृत्य के साथ मनाया गया विजयादशमी, लोगों में दिखा उत्साह**



**मधुबनी, एजेंसी।** मधुबनी में भारत और नेपाल के मिथिला क्षेत्र का एक प्रमुख सांस्कृतिक लोक नृत्य झिझिया से दशहरा उत्सव मनाया गया। इस दौरान नृत्य कर रही महिलाओं ने मां दुर्गा के प्रति भक्ति को तो दिखाया ही साथ ही बच्चों और समाज को चुड़ैलों और काले जादू से बचाने के लिए मां की आराधना की। नृत्य में लड़कियों ने भी बड़-चढ़ कर हिस्सा लिया। नृत्य में लड़कियों ने अपने सिर पर छोटे-छोटे छेद वाले घड़े में जलता दीपक रखकर नृत्य किया। मालूम हो कि कलश स्थापना के दिन से लेकर विजय दशमी तक लगातार दस दिनों तक नृत्य किया जाता है। काली मंदिर परिसर में आयोजित दुर्गा पूजा में बच्चों ने झिझिया और गरबा नृत्य भी किया। लोगों ने इसकी काफी सराहना की और झिझिया नृत्य को देखा।

**सहरसा में मोमबत्ती से घर में लगी आग, फायर ब्रिगेड की टीम ने पाया काबू, एक लाख का नुकसान**

**सहरसा, एजेंसी।** सहरसा नगर निगम के वार्ड 39 में गांधी पथ मोहल्ले में एक घर में अचानक आग लग गई। आग लगने से घर में रखा सारा सामान जलकर राख हो गया। वहीं आग में एक लाख से अधिक का नुकसान होने का अनुमान लगाया जा रहा है। आग लगने का कारण घर में जल रहा मोमबत्ती बताया जा रहा है। हालांकि अग्निशमन टीम ने मौके पर पहुंचकर आग को आधा घंटे में बुझा दिया।

# पूर्णिमा में कंधे पर बैठाकर मां दुर्गा को दी विदाई: 3 किमी की निकली विसर्जन यात्रा

## 110 साल पुरानी परंपरा को आज भी निभा रहे श्रद्धालु



**पूर्णिमा, एजेंसी।** दुर्गा पूजा विजयादशमी के साथ संपन्न हो गया। 9 दिनों की आराधना के बाद मां दुर्गा को लोगों ने विदाई दी। 110 साल पुरानी परंपरा को कायम रखते हुए लोग मधुबनी स्थित दुर्गा मंदिर से देवी की प्रतिमा को कंधे पर लेकर विसर्जन के लिए निकले। विसर्जन यात्रा में हजारों लोग शामिल हुए, जो देवी दुर्गा की प्रतिमा को कंधे पर लेकर मधुबनी दुर्गा स्थान से चूनापुर घाट पहुंचे। 3 किलोमीटर लंबी विदाई यात्रा में कुछ लोग भक्ति में डूबे नजर आए, तो वहीं कुछ लोग भावुक दिखाई दिए। गाजे-बाजे के साथ बाड़ीहाट की देवी दुर्गा की प्रतिमा को विदाई गई है। इसमें हजारों लोग शामिल रहे। पूजा-अर्चना और महाआरती के बाद मधुबनी दुर्गा मंदिर से देवी दुर्गा को विदाई दी गई। विसर्जन यात्रा को देखने और इसमें शामिल होने शहर के कोने-कोने से हजारों लोग मधुबनी दुर्गा

स्थान पहुंचे। मां की प्रतिमा को कंधे पर लोग दुर्गा मंदिर से चूनापुर घाट के लिए निकले। लोग 3 किलोमीटर यात्रा में पूरे रास्ते जय कारा शेरवाली दा, जय माता दी, बोल सांचे दरवार की जय के जयकारे लगाते दिखाई दिए।

**माता की आरती उतारी और चुनरी चढ़ाई**

देवी दुर्गा की विसर्जन यात्रा जिन रास्तों से होकर गुजरी उसके दोनों ओर लोगों की भारी भीड़ जुटी रही। कोई हाथों में फूल लिए पुष्प वर्षा करता दिखाई दिया, तो किसी ने मां की आरती की और चुनरी चढ़ाई। विसर्जन यात्रा मधुबनी दुर्गा

मंदिर रोड से चूनापुर घाट पहुंची। जहां मां दुर्गा को विदाई दी गई और सुख समृद्धि की कामना की। मधुबनी में 1917 से ही मां दुर्गा की प्रतिमा बैठाई जा रही है। यहां बंगाली विधि विधान से पूजा की परंपरा है।

**12 लाख रुपए खर्च किए गए**

इस बार मधुबनी स्थित दुर्गा मंदिर में समिति की ओर से भव्य पूजा पंडाल का निर्माण कराया गया। बंगाल से आए कई कारीगरों और कलाकारों ने मां दुर्गा की प्रतिमा और पंडाल को तैयार किया। इसपर 12 लाख रुपए खर्च किए गए। यहां मां दुर्गा की एक मुरादी प्रतिमा स्थापित है। शारदीय नवरात्रि में भक्तों की भारी भीड़ इस मंदिर में उमड़ती है।

**सौरा घाट पर मां दुर्गा को विदाई दी गई**

शहर के प्रसिद्ध पूजा पंडालों में से एक बाड़ीहाट की मां दुर्गा की प्रतिमा को भी लोगों ने विदाई दी। विदाई यात्रा में सिर्फ पुरुष बल्कि बड़ी तादाद में महिलाएं भी शामिल हुईं। बाड़ीहाट में हजारों लोग उमड़े। भक्ति गीतों पर मां दुर्गा की विसर्जन यात्रा निकाली गई। विसर्जन यात्रा में लोग दुर्गा महारानी की जय, जय माता दी के जयकारे लगाते रहे। पूर्णिमा सिटी स्थित सौरा घाट पर मां दुर्गा को विदाई दी गई। भक्तों ने जय माता दी के जयकारे के साथ अगले साल फिर आने का न्योता दिया। शहर में सहायक खजांची हाट थाना क्षेत्र के बाड़ीहाट इलाके में स्थित बाड़ीहाट दुर्गा मंदिर पूजा पंडाल शहर के प्राचीन और प्रमुख पूजा पंडाल में से एक है। बाड़ीहाट में साल 1966 से दुर्गा पूजा की परंपरा कायम है। इस बार बाड़ीहाट दुर्गा पूजा समिति की ओर से 10 लाख रुपए खर्च किए गए। पंडाल के फ्लेक्स पर मां दुर्गा के नौ रूप का चित्रण किया गया।

**70 फिट के रावण का दहन, 20 हजार लोग शामिल**

**बांका, एजेंसी।** बांका के नवादा थाना क्षेत्र स्थित वैष्णवी दुर्गा मंदिर रानीटीकर मैदान परिसर में दशहरा के मौके पर आतिशबाजी के बीच रावण दहन हुआ। मुकेश सिंह उर्फ विनोद सिंह ने रावण का दहन किया। इस दौरान बुराई पर अच्छाई की जीत का प्रतीक मानकर रावण का दहन किया गया। इस बार रावण दहन में पुतले का कद 70 फीट का था। इसके साथ ही आकर्षक आतिशबाजी भी की गई। तेज धमाकों के साथ रावण के दस सिर व तेज गर्जना के साथ रावण का पुतला धू-धू कर जल उठा। इसके पहले साउंड बॉक्स के माध्यम से निकाले गए रावण और राम के आवाजों से गूंज उठा। रावण का पुतला दहन होते ही जय श्री राम से मैदान गूंज उठा। इसके लेकर मौके पर पुलिस प्रशासन के कड़े इंतजाम थे। 20 हजार से अधिक लोग रावण दहन को देखने के लिए पहुंचे हुए थे।

मौके पर पुलिस इंस्पेक्टर रंजीत कुमार, नवादा थाना अध्यक्ष पंकज किशोर, धनकुंड थानाध्यक्ष मंदू कुमार, शिवमणि के सचिव शिवपूजन सिंह सहित काफी संख्या में पुलिस प्रशासन उपस्थित थे। रावण दहन के मौके पर पुलिस प्रशासन के साथ अग्निशमन वाहन, आपदा मित्र सहित सुरक्षा के कड़े व्यवस्था रही। वैष्णवी दुर्गा मंदिर रानीटीकर पूजा समिति के सभी अधिकारी उपस्थित थे। वहीं रंजीत के नवादा थाना अंतर्गत रानीटीकर गांव में 20 हजार से ऊपर ग्रामीण रावण दहन देखने के लिए पहुंचे थे।

## बिहार में बदलेगा मौसम, अब ठंड की होगी एंट्री: रात के तापमान में गिरावट आएगी



**पटना, एजेंसी।** बिहार में अब ठंड की एंट्री होने वाली है। आज प्रदेश के किसी भी जिले में बारिश होने की संभावना नहीं है। सभी जिलों में मौसम शुष्क बना रहेगा। इस दौरान दिन के तापमान में सामान्य से 1 से 2 डिग्री सेल्सियस की बढ़ोतरी देखने को मिलेगी। जबकि, रात के तापमान में गिरावट आएगी। हालांकि, 18 अक्टूबर को 11 जिलों में बारिश की संभावना है। पिछले 24 घंटे के दौरान बांका जिले का तापमान सबसे ज्यादा 34.6 डिग्री सेल्सियस रिकार्ड किया

गया। इसके अलावा पटना का अधिकतम तापमान 31.4 डिग्री दर्ज किया गया। मौसम वैज्ञानिक एस्के पटेल के अनुसार पिछले 24 घंटे के दौरान मौसम शुष्क बना रहा है। तापमान में गिरावट देखने को मिल रही है, लेकिन अभी भी तापमान सामान्य से एक से दो डिग्री सेल्सियस अधिक है। बिहार के ऊपर कोई मौसमी गतिविधि नहीं है, जिसके कारण आज मौसम शुष्क बना रहेगा और कई जिलों में बादल छाए रहने का पूर्वानुमान है। वहीं,

बिहार के निचले इलाकों से पश्चिमी हवा ऊपर की ओर आ रही है, जिसके कारण अब धीरे-धीरे तापमान में कमी आने की संभावना है।

**बिहार में कब होगी ठंड की एंट्री**

पटना मौसम विज्ञान केंद्र के अनुसार आने वाले दो-तीन हफ्तों में रात के तापमान में धीरे-धीरे गिरावट देखने को मिलेगी। दिन के तापमान में थोड़ी बढ़ोतरी हो सकती है। उसके कारण लोग उमस से परेशान हो सकते हैं। वहीं, आने वाले कुछ दिनों में राज्य में पछुआ हवा की एंट्री पूरी तरीके से हो जाएगी। जिसके कारण ठंड का माहौल बनेगा। ऐसे में उम्मीद जताई जा रही है कि दिवाली और छठ महापर्व के करीब ठंड की शुरुआत हो सकती है।

**18 अक्टूबर को इन जिलों में बारिश होने की संभावना :** मौसम विभाग द्वारा जारी अपडेट के अनुसार 18 अक्टूबर को सुपौल, अररिया, किशनगंज, मधेपुरा, पूर्णिया, सहरसा, कटिहार, भागलपुर, जमुई, मुंगेर और बांका जिले के एक या दो स्थानों पर बारिश हो सकती है।



## बाढ़ में महिला से छेड़छाड़ के बाद बवाल, 2 गुट आपस में भिड़े

**जमकर हुई मारपीट, 4 महिला समेत 9 लोग घायल**

**पटना, एजेंसी।** बाढ़ थाना क्षेत्र के विकास नगर में महिला से छेड़छाड़ को लेकर जमकर बवाल हुआ। 2 पक्ष आपस में भिड़ गए। मारपीट में दोनों पक्ष के 9 लोग घायल हुए। घायलों में एक गर्भवती महिला भी शामिल है। सभी को इलाज के लिए अनुमंडलीय अस्पताल में भर्ती कराया गया है।

**घर लौटते समय 3 लोगों ने की छेड़छाड़ी**

पीड़िता ने बताया कि चोन्दी मोहल्ले में पति के साथ किराए के घर में रहती हूँ। विजयादशमी के दिन पति, बच्चों और परिजनों के साथ मेला घूमने पंचशील नगर आई थी। घर लौटते समय 3 लोगों ने छेड़छाड़ी की। विरोध करने पर पति के साथ मारपीट करने लगे। मेरा मायके पास में ही है। बच्चों ने घटना की सूचना परिजनों को दी, जिसके बाद सभी मौके पर पहुंचे। पीड़िता के भाई ने बताया कि जब हमलोग घटनास्थल पर पहुंचे तो 10 से 12 लोग मेरे बहनोई के साथ मारपीट कर रहे थे। हमलोगों

से भी भिड़ गए। मारपीट में अक्षय कुमार, गौरव कुमार, सौरव कुमार, राहुल कुमार, मिथुन कुमार घायल हो गए।

**गर्भवती महिला के साथ भी मारपीट**

वहीं, दूसरे पक्ष के बिट्टू ने बताया कि हमलोग आपस में बातचीत कर रहे थे। महिला को लगा को उनके बर में बात कर रहे हैं। इस बीच अचानक महिला के समर्थन में कुछलोग पहुंच गए और और मारपीट शुरू कर दी। बीच-बचाव में कुसुम देवी, शर्मिला देवी, सुशीला देवी और पम्मी कुमारी घायल हो गईं। पम्मी कुमारी प्रग्रेन्ट है, उसे भी नहीं छोड़ा।

**घायलों को अस्पताल में कराया भर्ती**

मामले की सूचना मिलते ही पुलिस टीम मौके पर पहुंची। सभी को अस्पताल में भर्ती कराया। अस्पताल में मौजूद बाढ़ थाना के एसएसआई धर्मेन्द्र कुमार ने इस मामले में कुछ भी बोलने से इनकार कर दिया।

**अपराध की योजना बनाते 4 आरोपी गिरफ्तार : कटिहार में पुलिस ने 12 जिंदा कारतूस, 3 मोबाइल, 3 मोटरसाइकिल किया बरामद, भेजा जेल**

**कटिहार, एजेंसी।** कटिहार के सहायक थाना की पुलिस ने लंगड़ा बागान साहेबपाड़ा से 4 अपराधियों को एक पिस्टल, 12 जिंदा कारतूस, 3 मोबाइल और 3 मोटरसाइकिल के साथ किया गिरफ्तार कर लिया है। सहायक थाना अध्यक्ष पंकज प्रताप ने बताया कि गुप्त सूचना मिली थी कि कुछ अपराधी हथियार के साथ किसी आपराधिक घटना की योजना बना रहे हैं। इसकी जानकारी वरीय पुलिस पदाधिकारियों को दिया गया और वरीय पुलिस पदाधिकारियों के निर्देश पर एक टीम का गठन करते हुए छापेमारी की गई। छापेमारी में 4 अपराधी को एक पिस्टल, 12 जिंदा कारतूस, 3 मोबाइल, 3 मोटरसाइकिल के साथ गिरफ्तार कर लिया गया। गिरफ्तार अपराधियों में सूरज सिंह पिता संजय सिंह, प्रशांत श्रीवास्तव उर्फ गोल्डी पिता श्रीकांत श्रीवास्तव साकिन, विशाल कुमार हाड़ी उम्र 26 साल पिता संजय हाड़ी और उज्जवल झा पिता राजेश कुमार झा को गिरफ्तार कर जेल भेज दिया गया है। इनका आपराधिक इतिहास भी खंगला जा रहा है।

## दो सड़क हादसों में 1 की मौत, 7 घायल

**भागलपुर में ऑटो बाइक की टक्कर, महिला को बाइक सवार ने रौंद डाला**

**भागलपुर, एजेंसी।** भागलपुर में दो अलग-अलग जगहों पर सड़क दुर्घटनाओं में सात जखमी हुए और एक की मौत हुई है। पहली घटना शाहकुंड थाना क्षेत्र के किरणपुर मोड़ के समीप की है। जहां बाइक और ऑटो की टक्कर में 7 लोग हुए गंभीर रूप से जखमी हो गए। घायलों में ऑटो सवार लक्ष्मीपुर गांव निवासी गुलशन सागर, सुदर्शन कुमार, श्वेता कुमारी, लता कुमारी, प्रीति कुमारी व रहित यादव और बाइक सवार लोगांग गांव निवासी शिव कुमार शामिल है। सभी घायलों का प्राथमिक उपचार रेफरल अस्पताल में डॉ. ज्योति भारती ने किया। गुलशन सागर अपने भाई बहन और बहनोई के साथ

ऑटो से मेला देख कर वापस लौट रहे थे। शिवकुमार बाइक से शाहकुंड की तरफ जा रहे थे। तभी किरणपुर मोड़ के पास बाइक-ऑटो की टक्कर हो गई। मौके से एंबुलेंस ने सभी जखमियों को अस्पताल पहुंचाया। जहां चिकित्सक ने सभी को बेहतर इलाज के लिए भागलपुर मायागंज अस्पताल रेफर कर दिया।

**बाइक ने महिला को मार दी टक्कर**

दूसरी तरफ भागलपुर-अमरपुर मुख्य मार्ग में कुल्लंडिया रोड के समीप एक महिला को तेज रफ्तार बाइक ने टक्कर मार दी। जिससे महिला की मौके पर मौत हो गई। स्थानीय ग्रामीणों ने



उत्तर रेफरल अस्पताल लाया। जहां डॉक्टर ने मृत घोषित कर दिया। घटना रतनगंज बाजार स्थित सैदा पोखर के समीप की है। स्थानीय लोगों ने बताया कि महिला प्रतिदिन मंदिर के पास से

फूल तोड़कर पूजा करती थी। मृत महिला रतनगंज गांव निवासी बंशीधर शाह की पत्नी है। परिजन को खबर मिलते ही परिवार के सदस्यों में चिख पुकार मच गई है।

## बेगूसराय में प्लास्टिक फैक्ट्री में लगी भीषण आग, 1 करोड़ की संपत्ति जलकर राख कैसे हुआ हादसा



**बेगूसराय, एजेंसी।** बिहार के बेगूसराय में भीषण आगलगी में एक करोड़ से अधिक की संपत्ति जलकर राख हो गई। इंडस्ट्रियल एरिया स्थित एक प्लास्टिक की बोतल फैक्ट्री में अहले सुबह आग लग गई। घटना रिफाइनरी थाना क्षेत्र के मोसादपुर औद्योगिक क्षेत्र की बताई जा रही है। फायर ब्रिगेड की टीम मौके पर पहुंचकर घंटों की मशकत के बाद आग को बुझाने में कामयाबी हासिल की।

लेकिन इससे पहले पूरी फैक्ट्री जलकर राख हो गई। आग की लपटें इतनी तेज थी कि आसपास उठ रही बुहार से लोग दहशत में आ गए। जानकारी

के मुताबिक जिस फैक्ट्री में आगलगी की घटना हुई उसमें प्लास्टिक की बोतल, ढक्कन और अन्य प्रकार के बर्तनों का उत्पादन होता है। फैक्ट्री में कच्चा माल से लेकर तैयार माल तक सबकुछ ज्वलनशील ही था। इस वजह से तेजी से आग फैलने लगी।

लेकिन स्थानीय लोगों और फैक्ट्री मालिक की सूचना पर फायर फाइटिंग टीम बहुत जल्दी से मौके पर पहुंच गई। लोग बता रहे थे कि समय पर दमकल बुलाकर आग बुझाने का काम शुरू नहीं होता तो हादसा और बड़ा हो सकता था। यह औद्योगिक क्षेत्र है जहां अन्य कई फैक्ट्रियां हैं

जिनमें आग लग सकती थी। लेकिन फायर ब्रिगेड और स्थानीय पुलिस टीम की तत्परता से बड़ा हादसा टल गया। आग को एक फैक्ट्री के अंदर ही रोक लिया गया। इस घटना में किसी जान के नुकसान की कोई सूचना नहीं दी गई है।

फैक्ट्री में काम करने वालों ने बताया कि इस घटना में कंपनी का भारी नुकसान हुआ है। लगभग एक लाख की संपत्ति जलकर राख हो गई। हालांकि अग्निशमन विभाग द्वारा आग से क्षति का आकलन किया जा रहा है। आग लगने के कारणों को लेकर ठोस जानकारी नहीं दी गई है। कुछ लोगों का कहना है कि शॉट सर्किट की वजह से आग लगने की घटना हुई है। मामले में प्रशासन के स्तर पर जांच की जा रही है। अन्य फैक्ट्रियों में फायर फाइटिंग की व्यवस्था का ऑडिट किया जा रहा है।



## संक्षिप्त समाचार

एक्सिस बैंक से दिनदहाड़े 40 लाख रुपये लूटने वाला बदमाश गिरफ्तार, कब्जे से 30 लाख रुपये बरामद

शामली, एजेंसी। शामली में कोतवाली क्षेत्र के धीमानपुरा में स्थित एक्सिस बैंक में एक अक्टूबर को तमंचे के बल पर एक बदमाश 40 लाख रुपये लूट कर फरार हो गया था। खुलासे के लिए एसीपी द्वारा आठ टीमों का गठन किया गया। इसके अलावा एसटीएफ एवं सहारनपुर एवं मुजफ्फरनगर की एसओजी भी मामले के खुलासे में लगी थी। रविवार को शहर कोतवाली पुलिस को बड़ी सफलता मिली। 40 लाख रुपये लूटने वाले बदमाश को गिरफ्तार कर लिया गया। बदमाश पर 25 हजार रुपये का इनाम घोषित था। पुलिस ने गांव लिलोन निवासी परमजीत को गिरफ्तार कर लिया है। पुलिस ने कब्जे से करीब 30 लाख रुपये बरामद किया है। सदर कोतवाली के गांव लिलोन घर से गिरफ्तार किया है। डीआईजी सहारनपुर रेंज दोपहर तीन बजे प्रेस वार्ता कर करीब मामले का खुलासा।

## पत्नी के सामने पति की पिटाई...पुलिसकर्मियों को नहीं आया रहम

आगरा, एजेंसी। मथुरा के कोसीकला में पत्नी के साथ काली मेला देखने गए पति की पुलिसकर्मियों ने धुनाई लगा दी, जिससे युवक के कान का परदा फट गया। चिकित्सकीय परीक्षण कराने सीएचसी गए युवक से पुलिसकर्मियों चिढ़ी मजनुन खीन ले गए। घायल युवक को उपचार के लिए भर्ती कराया गया। पूरे मामले का वीडियो सोशल मीडिया पर वायरल हो रहा है। जानकारी के अनुसार गोपाल नगर निवासी अमित वर्मा अपनी पत्नी दुर्गा के साथ रविवार की रात बल्लेबाज चौराहे पर काली मेला देखने आया था। वहां भीड़ का दबाव अधिक होने के चलते पुलिसकर्मियों भीड़ को तितर-बितर कर रहे थे, तभी एक सिपाही ने अमित से मारपीट कर दी। मारपीट होते देख वहां अन्य पुलिसकर्मियों आ गए और अमित पर टूट पड़े। वहां खड़ी पत्नी मदद की गुहार लगाती रही, लेकिन पुलिसकर्मियों हैवान बन गए।

## गंगा के कछला घाट पर दुर्गा मूर्ति विसर्जन के दौरान डूब गया युवक, मौत से परिजनों में मचा कोहराम

आगरा, एजेंसी। कासगंज के कछला घाट पर रविवार सुबह दुर्गा मूर्ति विसर्जन करते समय गहरे पानी में जाने से डूबकर युवक की मौत हो गई। मौके पर मौजूद गोताखोरों की टीम तलाश में जुट गई। जब तक उसे बाहर निकाला गया, मौत हो चुकी थी। जनपद फिरोजाबाद के थाना टूंडला में मनी की महेया निवासी मदन निषाद (25) पुत्र महेन्द्र सिंह अपने साथियों सहित शनिवार रात दुर्गा मूर्ति विसर्जन करने कछला गंगाघाट पर आये थे। रविवार सुबह पूजा पाठ और आरती करने के बाद मूर्ति विसर्जन करने गंगा में गहरे पानी में चले गए। गहरे पानी में जाने से मदन का पैर फिसलने से वह गंगा में डूब गए। कुछ देर की मशकत के बाद स्थानीय गोताखोर सुधीश, ओमकार, राजकुमार, इशहाक व शमीर आदि ने शव को ढूँढ निकाला। मदन को सामुदायिक स्वास्थ्य केंद्र उड़ानी ले गए, जहां डॉक्टर ने उसे मृत घोषित कर दिया। भूरी सिंह पुत्र रामकिशन ने बताया कि मृतक ऑटो चलाने का कार्य करता था और अविवाहित था।

## फिरोजाबाद पुलिस की हिस्ट्रीशीटर लुटेरे से मुठभेड़, पैर में लगी गोली...नाम दर्ज है 30 मुकदमे

आगरा, एजेंसी। फिरोजाबाद पुलिस ने मैनपुरी के हिस्ट्रीशीटर लुटेरे को मुठभेड़ में गिरफ्तार कर लिया। पुलिस की गोली लगने से आरोपी घायल हो गया। घायल को अस्पताल में भर्ती कराया गया है। इस हिस्ट्रीशीटर पर मैनपुरी, एटा और फिरोजाबाद में 30 से अधिक मुकदमे दर्ज हैं। एसपी ग्रामीण फिरोजाबाद अखिलेश भदौरिया ने बताया कि 3 अक्टूबर को थाना सिरसागंज में बाइक चोरी के मामले में एक मुकदमा पंजीकृत कराया गया था। चोरी की घटना के संबंध में दो पुलिस टीमों का गठन किया गया था। शनिवार रात को मुखबिर की सूचना पर सिरसागंज पुलिस ने कार्रवाई की।

## बाबा सिद्धीकी हत्याकांड: यूपी के बहराइच जिले के हैं दो शूटर, रोजी-रोटी की तलाश में गए थे मुंबई



बहराइच, एजेंसी। मुंबई में हुए बाबा सिद्धीकी हत्याकांड में यूपी के दो शूटरों का नाम सामने आ रहा है। इस घटना में शामिल धर्मराज कश्यप और शिव कुमार उर्फ शिवा गौतम दोनों कैसरगंज कोतवाली के गंडारा गांव के रहने वाले थे। दोनों परिवार के भरण पोषण के लिए मुंबई कमाने गए थे। एसपी वृंदा शुक्ला ने बताया की दोनों का कोई आपराधिक रिकॉर्ड नहीं है। यह दोनों ही सामान्य परिवार के लोग हैं। अभी तक नियमित रूप से यह परिवार के साथ जुड़े हुए भी थे। पुलिस घर पहुंचकर परिवार से बात कर रही है। साथ ही यह जानने की कोशिश कर रही है कि इस घटना के बारे में परिवार के पास क्या जानकारी है।

शनिवार रात हुई थी हत्या: महाराष्ट्र में अजित पवार के नेतृत्व वाली राष्ट्रवादी कांग्रेस

पार्टी के नेता बाबा सिद्धीकी की शनिवार रात गोली मारकर हत्या कर दी गई। मुंबई पुलिस ने इस मामले में दो संदिग्धों को गिरफ्तार किया है। इस बीच, इस हत्याकांड को लेकर नया दावा सामने आया है। रिपोर्ट्स में दावा किया है कि हमलावरों ने बाबा सिद्धीकी की हत्या के लिए पटाखों का फायदा उठाया। दरअसल, दशहरे के मौके पर जब बाबा सिद्धीकी अपने बेटे जीशान के ऑफिस के बाहर पटाखे फोड़ रहे थे तभी उनकी हत्या की गई।

यूपी एसटीएफ को किया अलर्ट: मुंबई में पूर्व विधायक बाबा सिद्धीकी की हत्या करने वाला धर्मराज कश्यप बहराइच का रहने वाला है। अपने कुछ महीनों पहले अपने साथी शिवा गौतम के साथ मुंबई काम तलाशने गए थे। मुंबई में हुए इस हाईप्रोफाइल मर्डर में उसका

नाम सामने आने के बाद बहराइच पुलिस ने उसके बारे में छानबीन की तो कोई पुराना आपराधिक इतिहास नहीं मिला। फिलहाल पुलिस उसके बारे में गहनता से पता लगा रही है। वहीं दूसरी ओर बाबा सिद्धीकी की हत्या का यूपी लिंक सामने आने के बाद एसटीएफ की सारी यूनिट्स को अलर्ट कर दिया गया है। दरअसल, वारदात में शामिल एक शूटर मौके से भाग गया था। बाबा सिद्धीकी की हत्या के लिए यूपी के अंडरवर्ल्ड की मदद लेने की आशंका जताई जा रही है, जिसकी वजह से एसटीएफ इसकी टोह लेने में जुट गई है। एडीजी कानून-व्यवस्था अमिताभ यश ने बताया कि अभी मुंबई पुलिस ने एसटीएफ से संपर्क नहीं किया है, लेकिन धर्मराज और उसके साथी के बारे में जानकारी जुटाई जा रही है। दरअसल, एसटीएफ को शक है कि धर्मराज किसी संगठित गिरोह से जुड़ा था, जिसके बाद उसे किसी खास काम से मुंबई भेजा गया। दरअसल, वारदात के दौरान धर्मराज का किसी पेशेवर शूटर की तरह पिस्टल से ताबड़तोड़ गोशियां बरसाना उसके किसी गिरोह से जुड़े होने का संदेह पुष्टा कर रहा है।

मजदूरी करने गया था: हमारे बहराइच कार्यालय के अनुसार धर्मराज कश्यप और शिवा गौतम कैसरगंज कोतवाली के गंडारा गांव के रहने वाले हैं। एसपी बहराइच वृंदा शुक्ला ने बताया कि दोनों का कोई आपराधिक रिकॉर्ड फिलहाल नहीं मिला है। दोनों सामान्य परिवार के हैं और मजदूरी करने मुंबई गए थे।

## बाबा सिद्धीकी हत्याकांड: यूपी एसटीएफ को किया गया अलर्ट, शूटरों के संगठित गिरोह से जुड़े होने की भी आशंका

लखनऊ, एजेंसी। महाराष्ट्र के पूर्व मंत्री और एनसीपी अजीत गुट के बड़े नेता बाबा सिद्धीकी की मुंबई के बांद्रा ईस्ट में गोली मारकर हत्या कर दी गई। मुंबई पुलिस ने इस मामले में दो संदिग्धों को गिरफ्तार किया है। गिरफ्तार संदिग्ध गैंगस्टर लॉरेंस बिशनोई गैंग के हैं। सूत्रों का कहना है गिरफ्तार किए गए दोनों संदिग्धों ने खुद ये दावा किया है। हालांकि अभी तक इस हत्याकांड की जिम्मेदारी किसी ने नहीं ली है। इस हत्याकांड में यूपी का कनेक्शन भी सामने आ गया है। हत्याकांड में शामिल धर्मराज कश्यप और शिव कुमार उर्फ शिवा गौतम दोनों कैसरगंज कोतवाली के गंडारा गांव के रहने वाले थे। कुछ महीनों पहले अपने साथी शिवा गौतम के साथ मुंबई काम तलाशने गया था। मुंबई में हुए इस हाईप्रोफाइल मर्डर में उसका नाम सामने आने के बाद बहराइच पुलिस ने उसके बारे में छानबीन की तो कोई पुराना आपराधिक इतिहास नहीं मिला। फिलहाल पुलिस उसके बारे में गहनता से पता लगा रही है।

अलर्ट मोड पर एसटीएफ: वहीं दूसरी ओर बाबा सिद्धीकी की हत्या का यूपी लिंक सामने आने के बाद एसटीएफ की सारी यूनिट्स को अलर्ट कर दिया गया है। दरअसल, वारदात में शामिल एक शूटर मौके से भाग गया था। बाबा सिद्धीकी की हत्या के लिए यूपी के अंडरवर्ल्ड की मदद लेने की आशंका जताई जा रही है, जिसकी वजह से एसटीएफ इसकी टोह लेने में जुट गई है। एडीजी कानून-व्यवस्था अमिताभ यश ने बताया कि अभी मुंबई पुलिस ने एसटीएफ से संपर्क नहीं किया है, लेकिन धर्मराज और उसके साथी के बारे में जानकारी जुटाई जा रही है। दरअसल, एसटीएफ को शक है कि धर्मराज किसी संगठित गिरोह से जुड़ा था, जिसके बाद उसे किसी खास काम से मुंबई भेजा गया। दरअसल, वारदात के दौरान धर्मराज का किसी पेशेवर शूटर की तरह पिस्टल से ताबड़तोड़ गोशियां बरसाना उसके किसी गिरोह से जुड़े होने का संदेह पुष्टा कर रहा है।

दोनों के बारे में सारी जानकारियां जुटाई जा रही हैं। शिव कुमार गौतम उर्फ शिवा गौतम पुत्र बालकिशुन उर्फ ननकुने। शिवा दो भाइयों में छोटा भाई है। पिता खेती और मजदूरी करके जीवन यापन करते हैं। शिवा की शादी नहीं हुई है। धर्मराज कश्यप पुत्र राधे कश्यप, छ: भाइयों में सबसे छोटा भाई है। पिता मछली बेचता है

और बड़ा भाई मछली भी बेचता है। दूसरा भाई टेला लगाता है। तीसरा भाई कपड़े की दुकान पर मजदूरी करता है साथ ही और भी भाई मजदूरी करते हैं। चार बड़े की भाई शादी हो गई है। धर्मराज और एक और भाई की शादी नहीं हुई है। इन लोगों के पास खेती न के बराबर है।

## सीएम योगी ने कहा- जमीन पर अवैध कब्जे, लोगों को उजाड़ने वाले बरख्शे न जाएं; 300 लोगों की सुनी शिकायतें



गोरखपुर, एजेंसी। शारदीय नवरात्र और विजयादशमी पर्व के उपलक्ष्य में लगातार तीन दिन आनुष्ठानिक कार्यक्रमों में अति व्यस्तता के बाद आराम करने की बजाय मुख्यमंत्री योगी आदित्यनाथ ने रविवार सुबह जन समस्याओं के निस्तारण को प्राथमिकता दी।

गोरखनाथ मंदिर में जनता दर्शन के दौरान मुख्यमंत्री ने लोगों से मुलाकात की, उनकी समस्याएं सुनीं और निस्तारण के लिए अधिकारियों को जरूरी

निर्देश दिए। जनता दर्शन में सीएम योगी ने अधिकारियों को दो टूक हद्दायत दी है कि किसी की जमीन पर अवैध कब्जा करने वाले, कमजोरों को उजाड़ने वाले किसी भी सूरत में बरख्शे न जाएं। उनके खिलाफ कड़ी कानूनी कार्रवाई की जाए। जो लोग किन्हीं कारणों से सरकार की योजनाओं के लाभ से वंचित हैं, उन्हें इसका लाभ दिलाएं। सरकार किसी के भी साथ अन्याय नहीं होने देने और हर नागरिक के जीवन में खुशहाली लाने को प्रतिबद्ध है। सीएम योगी ने रविवार

सुबह गोरखनाथ मंदिर में जनता दर्शन के दौरान करीब 300 लोगों से मुलाकात की। गोरखनाथ मंदिर परिसर के महंत दिग्विजयनाथ स्मृति भवन के सामने कुर्सियों पर बैठाए गए लोगों तक वह खुद पहुंचे और एक-एक करके सबकी समस्याएं सुनीं। सबके प्रार्थना पत्रों को संबोधित अधिकारियों को संदिग्ध करते हुए त्वरित और संतुष्टिपरक निस्तारण का निर्देश देने के साथ लोगों को भरोसा दिलाया कि सरकार हर पीड़ित की समस्या का समाधान करने के लिए दृढ़ संकल्पित है। मुख्यमंत्री के समक्ष जनता दर्शन में हर बार की भांति इस बार भी कई लोग इलाज के लिए आर्थिक सहायता की गुहार लेकर पहुंचे थे। सीएम योगी ने उन्हें आश्वासन दिया कि सरकार इलाज के लिए भरपूर मदद करेगी। उनके प्रार्थना पत्रों को अधिकारियों को हस्तगत करते हुए मुख्यमंत्री ने निर्देश दिया कि इलाज से जुड़ी इस्टीमेट की प्रक्रिया को जल्द से जल्द पूर्ण करा कर शासन में उपलब्ध कराया जाए। राजस्व व पुलिस से जुड़े मामलों को मुख्यमंत्री ने पूरी पारदर्शिता व निष्पक्षता के साथ निस्तारित करने का निर्देश देते हुए कहा कि किसी के साथ भी नाइंसाफी नहीं होनी चाहिए। हर पीड़ित के साथ संवेदनशील व्यवहार अपनाते हुए उसकी मदद की जाए। जनता दर्शन में कुछ महिलाएं अपने बच्चों के साथ आई थीं। मुख्यमंत्री ने इन बच्चों को खूब पढ़ने के लिए प्रेरित किया और चॉकलेट गिफ्ट करते हुए प्यार व आशीर्वाद दिया।

## बाइक स्टंट में गई जान: पुल से नीचे गिरे दो युवक, एक की मौत, दूसरे की हालत गंभीर

## खाली सड़क पर लगा रहे थे रेस

वाराणसी, एजेंसी। सारनाथ के पुरानापुल चौकी अंतर्गत नाले पर बने पुलिया से टकराकर बाइक सवार नाले में गिर गए, जिससे मौके पर ही एक युवक की मौत हो गई तो दूसरा युवक घायल हो गया। सूचना पर पहुंची पुलिस ने शव को पोस्टमार्टम के लिए भेजा तो वहीं घायल को पंडित दीनदयाल अस्पताल उपचार के लिए भेजा।

बोती रात लगभग 2:30 बजे आशापुर की तरफ पुरानापुल की ओर तीन से चार बाइक पर 6 से 7 युवक आपस में तेज गति से रेस लगा रहे थे। इसी दौरान पल्सर सवार एक युवक पुराना पुल चौकी से लगभग 200 मीटर पहले बाईं ओर बने पुलिया से टकरा गया। हादसे में बाइक के साथ दोनों युवक लगभग 10 फीट गहरे नाले में

जा गिरे, जिससे बाइक चला रहा सूर्या चौहान (21) पिता राजन निवासी बजरडीहा थाना भेलपुर की मौके पर ही मौत हो गई। वहीं, बाइक पर बैठे दूसरे युवक मकखन (19) निवासी रामलीला मैदान खोजवा (भेलपुर) गंभीर रूप से घायल हो गया। जिसे स्थानीय लोगों के मदद से पुलिस ने पंडित दीनदयाल अस्पताल उपचार के लिए भेजा।

थाना प्रभारी परमहंस गुप्ता ने बताया कि रात लगभग 2:30 बजे तीन से चार मोटरसाइकिल पर युवक आपस में रेस लगा रहे थे। इसी बीच, एक बाइक गहरे नाले में गिर गई, जिससे मौके पर एक युवक की मौत हो गई। शव को कब्जे में लेकर मृतक के परिजनों को सूचित कर दिया गया था।

## मैकेनिक गया था गिबड़ी एसी ठीक करने- बन बैठा साहब

बस्ती, एजेंसी। बस्ती में पीडब्ल्यूडी प्रांतीय खंड के एक्सईएन की कुर्सी पर बैठे हुए एक अनाधिकृत व्यक्ति की फोटो शनिवार को वायरल हो गया। इसी के बाद विभाग में हड़कौल मच गया। आनन-फानन एक्सईएन ने अपने चौकीदार को निलंबित कर दिया। वैसे पीडब्ल्यूडी की सभी शाखाओं में इस घटना की चर्चा पूरे दिन रही। हंसते-हंसते लोग यह भी बोल पड़े- कि एक्सईएन साहब अपनी कुर्सी भी सुरक्षित नहीं कर पा रहे हैं।

घटना 4 सितंबर की देर शाम की बताई जा रही है। एक्सईएन कक्ष की एसी ठीक करने के लिए शाम को मैकेनिक बुलाया गया था। वह कक्ष खाली देख एक्सईएन की कुर्सी पर बैठ फोटो खिंचवा लिया। अगले दिन उसे वाहवाही में वायरल भी कर दिया। कुर्सी पर बैठे हुए व्यक्ति के बारे में तरह-



तरह की चर्चाएं हो रही हैं। दरअसल प्रांतीय खंड के एक्सईएन का पद एक महीने से रिक्त चल रहा है। यहां का अतिरिक्त कार्यभार पीडब्ल्यूडी निर्माण खंड-एक के एक्सईएन अवधेश प्रसाद को सौंपा गया है। शनिवार को वह अपने मूल तैनाती वाले कक्ष में बैठकर प्रांतीय खंड के ईजीनियरों को बुलाकर विभागीय कामकाज निपटा रहे थे। इसी के कुछ देर बाद उनके अतिरिक्त चार्ज वाले कार्यालय में एक्सईएन

की कुर्सी पर बैठे हुए एक अनाधिकृत व्यक्ति की फोटो वायरल होने लगी। एक्सईएन ने आनन-फानन में चौकीदार बनवारी लाल को निलंबित कर दिया। एक्सईएन अवधेश कुमार ने बताया कि कुर्सी पर बैठ युवक तीन-चार साल से विभाग में एसी मैकेनिक के रूप में रिपेरिंग आदि कार्य के लिए आता रहता है।

मेरे कक्ष की एसी खराब थी। इसलिए मैंने कामकाज खत्म होने के बाद शाम को उसे ठीक करने के लिए बुलवाया था। चौकीदार बनवारी लाल को उस समय ड्यूटी लगाई गई थी। इसी बीच मौका पाकर मैकेनिक मेरी कुर्सी पर बैठकर अपने हेल्वर से फोटो खिंचवा ली और अगले दिन वायरल कर दिया। उसे हिस्ट्रीशीटर बताया जा रहा है। यह अफवाह है। फिलहाल मैंने चौकीदार को निलंबित कर दिया है।

## बागपत में दर्दनाक सड़क हादसा, ईस्टर्न पेरीफेरल एक्सप्रेसवे पर ट्रक ने चार को कुचला, तीन की मौत

बागपत, एजेंसी। उत्तर प्रदेश के बागपत जिले में बड़ा सड़क हादसा हुआ है। बागपत के रटौल में ईस्टर्न पेरीफेरल एक्सप्रेसवे पर लहचौड़ा के पास ट्रक ने केंटर से उतर रहे कई लोगों को कुचल दिया। हादसे में तीन की मौके पर मौत हो गई, जबकि एक घायल है। सूचना पर पहुंची पुलिस ने शवों का पंचनामा भर पोस्टमार्टम के लिए बागपत भेज दिया है।

जानकारी के अनुसार, नन्हे (40) पुत्र इंतजार निवासी दहरा, नाहल निवासी आकिल पुत्र इकबाल अपने साथियों के साथ केंटर से गाजियाबाद की तरफ से हरियाणा की ओर जा रहे थे। उनके केंटर में डीजल के दो खाली दो



भरे हुए बैरल भी रखे थे, उसमें डीजल निकालने वाला पाइप और चार बाल्टी भी थी, जब वह लहचौड़ा गांव के पास पहुंचे

और केंटर से नीचे उतरने लगे, तभी पीछे से आ रहे ट्रक ने उन्हें कुचल दिया। हादसे में नन्हे पुत्र इंतजार निवासी दहरा,

आकिल पुत्र इकबाल निवासी नाहल की मौत हो गई, जबकि एक मृत व्यक्ति की शिनाख्त नहीं हो पाई है। अनवार पुत्र इंतजार घायल हुआ है, जो रटौल में निजी अस्पताल में भर्ती हुआ है। सूचना पर पहुंची पुलिस तीनों मृतकों के शव का पंचनामा भर पोस्टमार्टम के लिए बागपत भेज दिया है, वहीं केंटर मालिक को फोन पर सूचना दी है। केंटर सवार सभी लोग कहां जा रहे थे अभी पता नहीं चल पाया है। पुलिस ने घटना की सूचना परिजनों की दे दी है। परिजनों के आने पर ही घटना की जानकारी का पता चलेगा, वहीं जानकारी में आया है कि यह सभी लोग इपीई पर गाड़ियों से डीजल चोरी करके बेचते थे।



## राष्ट्रीय स्वयंसेवक संघ का हुआ पथ संचलन, तीन अलग-अलग जगहों से निकला

अलीगढ़, एजेंसी। राष्ट्रीय स्वयंसेवक संघ का पथ संचलन 13 अक्टूबर को अलीगढ़ महानगर में तीन अलग-अलग जगहों से निकला। राष्ट्रीय स्वयंसेवक संघ महानगर प्रचारक विक्रान्त ने बताया कि संघ के स्थापना दिवस व विजयादशमी के पर्व पर सुबह 6.45 पर सभी स्वयंसेवक ने पथ संचलन में भाग लिया। महर्षि वेदव्यास भाग का पथ

संचलन एसएमबी इंटर कॉलेज रामघाट रोड से शुरू हुआ।

आरएसएस पथ संचलन: महर्षि दयानंद भाग गाथगीरी पैलेस से और महर्षि वाल्मीकि भाग केपी इंटर कॉलेज से शुरू हुआ। राष्ट्रीय स्वयंसेवक संघ के स्वयंसेवक कलाकबड हॉकर हाथ में लाठी लेकर अनुशासन में पथ संचलन करते नजर आए।

## प्लाइट में 24 घंटे की देरी होने पर टर्किश एयरलाइंस पर भड़कीं तापसी

### बताया सबसे खराब अनुभव

तापसी पन्नू को हाल में ही अपनी प्लाइट में देरी होने की वजह से समस्या का सामना करना पड़ा और इसके लिए अभिनेत्री ने टर्किश एयरलाइंस के प्रति अपनी नाराजगी जाहिर की। अभिनेत्री तापसी पन्नू को आखिरी बार खेल खेल में देखा गया था, जो अगस्त 2024 में रिलीज हुई थी और यह इतालवी फिल्म परफेक्ट स्ट्रेंजर्स से प्रेरित है। इस फिल्म में अश्वय कुमार, एमी विर्क, फरदीन खान, वाणी कपूर, आदित्य सील और प्रज्ञा जायसवाल ने अभिनय किया था। अब अभिनेत्री एक बार फिर सुर्खियों में आ गईं। हाल ही में अभिनेत्री ने टर्किश एयरलाइंस के प्रति अपनी निराशा व्यक्त की।

तापसी ने अपनी इंस्टाग्राम स्टोरी पर लिखा, सबसे खराब

अनुभव

टर्किश

एयरलाइंस,

आपके पास

सबसे गैर-परवाह ग्राहक सेवा है या रफ़्तक, आपके पास खुद कोई ग्राहक देखभाल सेवा नहीं है। खासकर उन यात्रियों के लिए, जो आपकी देरी के कारण परेशान होते हैं। इसे खुद ही पता लगाना है। वाह, आपकी एयरलाइन समस्या के कारण 24 घंटे की देरी, यह पता लगाने के लिए यात्री की समस्या नहीं है।

#### श्रुति हासन भी हो चुकी हैं परेशान

तापसी उड़ान में होने वाली देरी से परेशान होने वाली पहली अभिनेत्री नहीं हैं। हाल ही में साउथ अभिनेत्री श्रुति हासन ने भी इस समस्या का सामना किया था। उन्होंने इस समस्या का अनुभव इंडिगो एयरलाइंस के साथ किया था। श्रुति ने एक्स पर अपनी आपबीती साझा की और देरी की वजह से हुई अव्यवस्था के बारे में बात की थी। उन्होंने ट्वीट किया था, अरे मैं आम तौर पर शिकायत करने वालों में से नहीं हूँ, लेकिन इंडिगो आपने आज अव्यवस्था के मामले में वाकई बहुत बड़ी गलती कर दी, हम पिछले चार घंटों से एयरपोर्ट पर फंसे हुए हैं और हमें कोई जानकारी नहीं है, शायद आप अपने यात्रियों के लिए कोई बेहतर तरीका सोच सकते हैं जानकारी, शिष्टाचार और स्पष्टता।

#### तापसी पन्नू की आने वाली फिल्में

वहीं, तापसी पन्नू की आने वाली फिल्मों के बारे में बात करें तो अभिनेत्री के पास प्रतीक गांधी के साथ वो लड़की है कहां फिल्म है। इसके बाद वह कनिका हिल्लों के साथ गांधारी में नजर आएंगी, जिसे एक एक्शन-

थ्रिलर फिल्म बताया जा रहा है। सी फिल्म का प्रीमियर नेटफ्लिक्स पर होगा।

## बाबा सिद्दीकी को महंगी पड़ी सलमान से दोस्ती



एनसीपी पार्टी के नेता बाबा सिद्दीकी को शनिवार शाम को तीन अज्ञात हमलावरों ने गोली मार दी। पुलिस की मानें तो उनपर हमला तब हुआ, जब वो अपने बेटे जीशान सिद्दीकी के बांदा ईस्ट स्थित ऑफिस से निकलकर अपनी कार में बैठकर जा रहे थे, गोली उनके पेट और सीने पर लगी थी। आनन-फानन में उन्हें अस्पताल ले जाया गया, जहां उनकी मौत हो गई। अब उनकी मौत को लेकर नया अपडेट आया है। लॉरेंस बिश्नोई गैंग ने उनकी हत्या की जिम्मेदारी एक सोशल मीडिया पर पोस्ट कर ली।

बाबा सिद्दीकी की मौत के पीछे लॉरेंस बिश्नोई गैंग का हाथ है। लॉरेंस बिश्नोई गैंग के एक मेंबर का फेसबुक पोस्ट तेजी से सोशल मीडिया पर पोस्ट हो रहा है। पोस्ट में लिखा गया है कि, ओम जय श्री राम जय भारत जीवन का मूल समझता हूँ, जिस्म और धन को मैं धूल समझता हूँ, किया वही सत्कर्म था जो, निभाया मित्रता का धर्म था जो। सलमान खान हम ये जंग चाहते नहीं थे पर तुमने हमरे भाई का नुकसान करवाया आज जो बाबा सिद्दीके के शराफत के पुल बांध रहे है या एक टाइम में दाऊद के साथ मककाका एक्ट में था। इसके मरने का कारण अनुज थापन और दाऊद को बॉलीवुड, राजनीति, प्रॉपर्टी डीलिंग से जोड़ना था।

आगे इस पोस्ट में लिखा हुआ है, हमारी किसी से कोई दुश्मनी नहीं है पर जो भी सलमान खान और दाऊद गैंग की हेल्प करेगा अपना हिस्सा कितना लगा के रखना. हमारे किसी भी भाई को कोई भी मरवाएगा तो हम प्रतिक्रिया जरूर देगे. हम ने पहले वार कभी नहीं किया.

## डिजाइनर पंकज और निधि के लिए रैंप वॉक करेगी शरवरी



बॉलीवुड एक्ट्रेस शरवरी वाघ मशहूर डिजाइनर पंकज और निधि के लिए फैशन शो में रैंप वॉक करेंगी। अभिनेत्री ने डिजाइनर पंकज और निधि के साथ काम

करने को सपने जैसा बताया। उन्होंने कहा कि वह रैंप पर चलने के लिए पूरी तरह से तैयार है।

शरवरी ने कहा, मैं भारत के प्रसिद्ध डिजाइनर पंकज और निधि के लिए शोस्टॉपर के तौर पर रैंप पर चलने को लेकर काफी रोमांचित हूँ। इन दो प्रतिष्ठित नामों के लिए भारत के सबसे बड़े फैशन शो में से एक के रैंप पर डेब्यू करना मेरे लिए सपना सच होने जैसा है। शरवरी ने डिजाइनर जोड़ी के साथ काम करने को लेकर खुशी जाहिर की।

उन्होंने कहा, अपनी नई और क्रिस्प सेंसिबिलिटी की वजह से यह पावरहाउस कपल स्टार्लैंड और एलिगेंस के मामले में हर कदम को आगे ले जाती है। इसलिए, मैं उनके शोस्टॉपर आउटफिट और उनके लेबल के साथ न्याय करने को लेकर बेहद उत्साहित हूँ। मुझे उम्मीद है कि लोग मुझे शुभकामनाएं देंगे और इस डेब्यू पर मेरा उत्साहवर्धन करेंगे। बता दें कि एक्ट्रेस शरवरी शनिवार को नई दिल्ली में लैकम फैशन वीक 2024 में वॉक करती नजर आएंगी। पंकज और निधि के डिजाइन किए ड्रेस को दीपिका पादुकोण, सोनम कपूर, शिल्पा शेटी, यामी गौतम और आलिया भट्ट जैसी मशहूर हस्तियों ने भी पहना है। इसके साथ ही शरवरी ने शनिवार को दशहरा के अवसर पर अपने आगामी प्रोजेक्ट के बारे में भी बताया। उन्होंने कहा कि वह आलिया भट्ट अभिनीत आगामी फिल्म अल्फा के लिए प्रार्थना कर रही है। उन्होंने कहा कि इस दिन अन्याय, अज्ञानता और बुवाई से लड़ने के सभी साधनों की पूजा करें। उन्होंने कैप्टन में लिखा, हैप्पी दशहरा और विजयादशमी। आज मैं अल्फा के लिए प्रार्थना कर रही हूँ, क्योंकि इस दिन हम सभी हथियारों, औजारों, उपकरणों, किताबों, कलमों की पूजा करते हैं, क्योंकि वे अन्याय, अज्ञानता और बुवाई से लड़ने के साधन हैं।


## अदा शर्मा ने हॉरर फिल्म 1920 को लेकर किया खुलासा

अदा शर्मा एक भारतीय फिल्म अभिनेत्री हैं, जो मुख्य रूप से हिंदी, तेलुगु और तमिल भाषाओं की फिल्मों में बेहतरीन अभिनय के लिए जानी जाती हैं। अदा ने महिला प्रधान सबसे ज्यादा कमाई करने वाली हिंदी फिल्म द केरला स्टोरी और बस्तर जैसी शानदार फिल्मों में भी दमदार अभिनय किया और दर्शकों का दिल जीत लिया। अदा ने अपनी हॉरर फिल्म 1920 को लेकर एक चौंका देने वाला खुलासा किया, जिसे सुनकर कोई भी हैरान हो जाएगा। इसके अलावा रीटा सान्याल को लेकर भी किए कई खुलासे। सनफ्लावर में एक विचित्र किरदार निभाने वाली अदा शर्मा अब अपने आने वाले शो रीटा सान्याल में 10 अलग-अलग भूमिकाएं निभाने की तैयारी कर रही हैं। शो से पहले एक इंटरव्यू में अदा ने बताया कि कैसे लोगों ने उन्हें उनकी फिल्म 1920 के दौरान विदेशी समझ लिया था। अपने शो रीटा सान्याल के बारे में अदा ने कहा, मैं आपको यह नहीं बता सकती कि एक अभिनेता के रूप में मैं कितनी भाग्यशाली महसूस करती हूँ। मुझे लोगों के लहजे, उनकी तकल करना पसंद है और मुझे शो में 10 अलग-अलग लोगों के रूप में यह सब करने का मौका मिला। अदा शर्मा खुद को खुशकिस्मत मानती हैं कि उन्हें अपने फिल्मी करियर में कभी टाइपकास्ट नहीं किया गया और उन्हें अलग-अलग भूमिकाएं निभाने का अवसर मिला।

एक इंटरव्यू के दौरान अदा ने बताया कि उनकी पहली हॉरर फिल्म 1920 के बाद ही उन्हें स्टीरियोटाइप कर दिया गया था। उन्होंने कहा, लोगों को लगा कि मैं विदेशी हूँ। मैंने नीला लेंस पहना हुआ था और मैं वास्तव में पीली दिख रही थी। सूरज नहीं था। हम लंदन में बिल्कुल भी टेन नहीं हुए थे। वहां ठंड थी। इसलिए मैं नीली आंखों वाली गोरी दिखती थी और लोगों को लगता था कि मैं विदेशी हूँ और उन्हें लगा कि मुझे हिंदी नहीं आती। अदा ने कहा कि यह गलतफहमी काफी लंबे समय तक चली। अदा ने आगे

कहा, मैं ऐसी ईसान हूँ, जो अपनी ही बातों को स्पष्ट करने में बहुत खराब हूँ।

रीटा सान्याल शो का निर्देशन अभिरूप घोष ने किया है और इसे अमित खान ने लिखा है। यह शो 14 अक्टूबर, 2024 को डिज्नी+ हॉटस्टार पर प्रीमियर के लिए तैयार है। यह सीरीज रीटा सान्याल नाम की एक वकील पर आधारित है, जो जटिल कानूनी मामलों से निपटने के लिए जानी जाती है, क्योंकि वह कानूनी और आपराधिक दोनों दुनिया में चुनौतियों का सामना करती है। कोलाइट प्रोडक्शंस द्वारा निर्मित यह सीरीज डिज्नी+ हॉटस्टार मोबाइल ऐप पर मुफ्त में स्ट्रीम करने के लिए उपलब्ध होगी, जिसके एपिसोड सोमवार से शुरू वार तक रिलीज होंगे।



## विवादों में आई बेबिका धुर्वे

### निर्माता-एक्टिविस्ट ने लगाया बकाया भुगतान न करने का आरोप



बिग बॉस ओटीटी 2 से लोकप्रियता हासिल करने वाली बेबिका धुर्वे अपने गाने बोटी बोटी को लेकर विवादों में घिर गई हैं। सामाजिक कार्यकर्ता और निर्माता अतुल किशन ने सोशल मीडिया पर अभिनेत्री पर बकाया भुगतान न करने का आरोप लगाया है। इंस्टाग्राम स्टोरी में अतुल की ओर से किए गए दावे के मुताबिक बेबिका ने उन्हें गाने से संबंधित बकाया राशि नहीं दी है।

उनके दावे के मुताबिक बेबिका ने बोटी बोटी गाने की रिलीज के बाद भुगतान का वादा किया था, लेकिन तब से उन्होंने उन्हें ब्लॉक कर दिया है और उन्हें अब तक धनराशि नहीं दी गई है। अतुल ने उनकी चैट का एक स्क्रीनशॉट भी शेयर किया, जिसमें दिखाया गया है कि वह मई से ही उनसे भुगतान करवाने की कोशिश कर रहे हैं। अतुल ने लिखा, हमने बोटी बोटी गाने के लिए बेबिका धुर्वे के साथ डील की थी। उन्होंने रिलीज


के बाद भुगतान का वादा किया था, लेकिन जैसे ही यह रिलीज हुआ, उन्होंने हमें भूला दिया, हमें हर जगह ब्लॉक कर दिया और जब भी हम उससे बात करते तो वह हमारे साथ बुरा व्यवहार करती थीं और लगातार बहाने बनाने के साथ अनादर करती थीं। यह उनका पहला घोटाला नहीं है। चलिए स्पष्ट कर दें कि यहां पैसा मुद्दा नहीं है, लेकिन आत्म-सम्मान ही सब कुछ है। प्रसिद्धि से मूर्ख मत बनो।

बेबिका धुर्वे और पूजा भट्ट बिग बॉस ओटीटी 2 पर अच्छे दोस्त बन गए थे और उसके बाद भी दोस्त बने रहे। हालांकि, प्रशंसक तब आश्चर्यचकित रह गए जब उन्होंने अप्रैल 2024 में इंस्टाग्राम पर एक-दूसरे को अनफॉलो कर दिया, जिससे अफवाहें उड़ी कि दोनों की दोस्ती खत्म हो चुकी है। हालांकि, एक बातचीत में बेबिका ने दावा किया था कि वे अभी भी दोस्त हैं।

## इंशाअल्लाह में सलमान खान को रिप्लेस किए जाने की अफवाहों पर आलिया भट्ट ने तोड़ी चुप्पी

संजय लीला भंसाली की फिल्म इंशाअल्लाह बंद हो चुकी है। मूवी में सलमान खान के अपोजिट आलिया भट्ट काम करने वाली थीं। मूवी को लेकर काफी बज था। हालांकि फिल्म में सलमान को रिप्लेस करने पर आलिया ने अपनी बात रखी। संजय लीला भंसाली की फिल्म इंशाअल्लाह को लेकर काफी लंबे समय से सोशल मीडिया पर चर्चा हो रही है। ये फिल्म संजय लीला भंसाली की सबसे चर्चित प्रोजेक्ट में से एक थी। मूवी में आलिया भट्ट और सलमान खान की जोड़ी थी। हालांकि मूवी बन नहीं बन पाई और बंद हो गई। मूवी के बंद होने के पीछे की वजह सामने नहीं आई। ऐसा कहा गया था कि सलमान और संजय के बीच क्रिएटिव डिफरेंस की वजह से एक्टर को मूवी से रिप्लेस करना पड़ा था। अब इसपर आलिया ने रिप्लेस किया है।

#### आलिया भट्ट ने कही ये बात



संजय लीला भंसाली की फिल्म लव एंड वॉर में आलिया भट्ट काम कर रही हैं। कुछ महीने पहले ही इस मूवी की अनाउंसमेंट हुई है। द लल्लनटॉप से बातचीत में आलिया से फिल्म के स्टेटस के बारे में पूछा गया। इसपर एक्ट्रेस ने कहा, मैं उनके साथ लव एंड वॉर फिल्म में काम कर रही हूँ। मुझे उम्मीद है कि वो किसी दिन मूवी बनाएंगे क्योंकि इसकी कहानी शानदार है। ये एक लवली लव स्टोरी है। जब होस्ट ने उनसे मजाक में पूछा कि क्रिएटिव डिफरेंस की वजह से हीरो को बदला जा सकता है, तो इसपर एक्ट्रेस ने जवाब दिया, संजय सर जो फैसला करेंगे, वो मूवी के लिए बेस्ट होगा।

## रितेश देशमुख ने लगाई न्याय की गुहार

रितेश देशमुख ने सोशल मीडिया पर न्याय की गुहार लगाई है। उन्होंने बाबा सिद्दीकी की हत्या करने वाले अपराधियों को कटघरे में लाने की मांग की है। साथ ही बाबा सिद्दीकी के बेटे जीशान और उनके परिवार के लिए संवेदना चाहिर की है। बाबा सिद्दीकी की मुंबई में गोली मारकर हत्या कर दी गई है। एनसीपी नेता बाबा सिद्दीकी की हत्या की खबर ने पूरे देश को झकझोर दिया है। बॉलीवुड सितारे सदमे में हैं। शनिवार देर रात को उन पर कई राउंड गोलियां चलीं। उन्हें गंभीर हालत में लीलावती अस्पताल में भर्ती कराया गया, लेकिन उनकी मौत हो गई। सलमान खान से लेकर संजय दत्त और शिल्पा शेटी तक, कई हस्तियां रात में ही अस्पताल पहुंची थीं। रितेश देशमुख ने भी सोशल मीडिया पर दुख जताया है और न्याय की मांग की है। बाबा सिद्दीकी के दुखद निधन के बारे में जानकर मैं बहुत दुखी और स्तब्ध हूँ। मेरी संवेदनाएं जीशान सिद्दीकी (उनके बेटे) और पूरे परिवार के साथ हैं।

## वेट्टेयन के कारोबार में दूसरे दिन आई गिरावट, 50 करोड़ का आंकड़ा पार



सुपरस्टार रजनीकांत और अमिताभ बच्चन की हाल ही में रिलीज हुई फिल्म वेट्टेयन ने 2024 में तमिल फिल्म के लिए दूसरी सबसे बड़ी ओपनिंग की है। हालांकि, टीजे ग्गानवेल द्वारा निर्देशित यह फिल्म थलपति विजय की द ग्रेट ऑफ ऑल टाइम उर्फ GOAT को

पछाड़ने में विफल रही है। शुरुआती ट्रेड कलेक्शन के अनुसार, दशहरा की छुट्टियों का फायदा उठाते हुए, वेट्टेयन की कमाई में आने वाले दिनों में जबदस्त वृद्धि देखने को मिलेगी। सिनेमाघरों में अपने पहले दिन वेट्टेयन ने चरल् बॉक्स ऑफिस पर 30 करोड़ रुपए से ज्यादा की कमाई की है। वहीं फिल्म के दूसरे दिन का कलेक्शन भी सामने आ गया है। वेट्टेयन 10 अक्टूबर को सिनेमाघरों में रिलीज हो चुकी है। टीजे ग्गानवेल की फिल्म में आपको अमिताभ बच्चन और रजनीकांत की बेहतरीन भूमिका दिखाने को मिलेगी। ट्रैकिंग

वेबसाइट सैकनलिक के अनुसार, इस एक्शन ड्रामा ने भारत में पहले दिन 30 करोड़ रुपए की कमाई की है। तमिल संस्करण में पहले दिन 26.15 करोड़ रुपए कमाए। वहीं वेट्टेयन के दूसरे दिन कमाई में गिरावट भी देखने को मिली। फिल्म ने सिर्फ 23.8 करोड़ रुपए का बिजनेस किया है।

वेट्टेयन इस साल तमिल सिनेमा में दूसरी सबसे बड़ी ओपनर बन गई, जबकि GOAT सबसे बड़ी ओपनर रही। वेट्टेयन ने पहले दिन 30 करोड़ रुपए कमाए, जबकि GOAT ने पहले दिन भारत में लगभग 44 करोड़ रुपए की कमाई की।

वेट्टेयन एक एक्शन ड्रामा है, जिसका निर्देशन टीजे ग्गानवेल ने किया है। फिल्म में रजनीकांत, अमिताभ बच्चन, राणा दग्गुबाती, फहद फासिल, मंजू वारियर, अश्विनी, दुशारा विजयन और रितिका सिंह नजर आए। फिल्म का स्क्रीन प्ले ग्गानवेल और वी किरुथिका ने साथ में लिखा है।





जून और जुलाई के महीने में जैसे ही बरसात की शुरुआत होती है, रोगकारी जीवाणु और विषाणुओं को पर्याप्त मात्रा में आर्द्रता एवं तापमान मिलने से वे सक्रिय हो जाते हैं और कई भयानक बीमारियों जैसे कि लंगड़ा बुखार तथा गलघोटू बीमारियों को जन्म देते हैं। जैसा कि हम जानते हैं कि उपचार से बेहतर है रोगों की रोकथाम। बरसात के इन दिनों में जानवरों को रोगों से सुरक्षा प्रदान करने के मूल रूप से दो तरीके हैं। पहला है पर्याप्त पोषण के अभाव में टीकाकरण के बावजूद भी जानवर पर्याप्त मात्रा में पोषक तत्व जैसे कि प्रोटीन, खनिज एवं विटामिन्स आवश्यक होते हैं जो कि जानवरों को संतुलित आहार से प्राप्त होते हैं तथा पर्याप्त रूप से रोग प्रतिरोधक क्षमता प्रदान करते हैं।



दूसरा है टीकाकरण जिसमें हम जानवर को टीका लगाते हैं, टीका एक जैविक कारक होता है। यह किसी एक विशिष्ट रोगकारी कारण का ही निष्क्रिय रूप होता है यह टीका जानवरों में रोग तो उत्पन्न नहीं कर पाता परंतु बीमारी के खिलाफ पर्याप्त रूप से रोग प्रतिरोधक क्षमता प्रदान करता है। इसलिए हम किसी सरकारी पशु चिकित्सालय अथवा प्राइवेट पशु चिकित्सालय से जानवर का टीकाकरण करवा सकते हैं। प्रायः यह देखा गया है कि गाय व भैंस बरसात के दिनों में ब्याना शुरू करते हैं, इन्हीं दिनों पशुओं की विशेष देखभाल आवश्यक है परंतु इसके विपरीत पशुपालक भाई इन्हीं माहों में (गर्भावस्था के अंतिम काल) चूंकि पशु दूध देना बंद कर देता है या दूध निकालना बंद कर देते हैं और इन गर्भवस्था पशुओं को केवल भूसा या सूखा चारा ही प्रदान किया जाता है। जबकि गर्भवस्था पशु को गर्भावस्था के अंतिम काल में ही सबसे अधिक पौष्टिक तत्वों की आवश्यकता होती है, क्योंकि इसी अवस्था में गर्भवस्था बछड़े की 75 प्रतिशत वृद्धि होती है इसी काल में गर्भवस्था पशु आवश्यक तत्वों का संग्रह भी करता है जिनका उपयोग पशु दूध श्रवण काल में करता है। चूंकि गर्भवस्था बछड़े अपना पोषण अपनी मां से ही प्राप्त करते हैं जिसमें गर्भवस्था पशु में



### आवास प्रबंधन

भैंसों का बाड़ा ऊंचाई पर स्थित होने के अलावा रोशनीदार हवादार, ठंडा तथा सूखा होना चाहिए। बाड़ा खुला होना चाहिए और चारों कोनों में ईट क्रॉकीट या लोहा या अन्य चीजों के खंबे होने चाहिए। उन पर लकड़ी, लोहा या अन्य मजबूत चीज का ढाँचा तथा उस पर सीमेंट ऑर्बेस्टॉस या अन्य मजबूत लेकिन ज्यादा गर्म न होने वाली चीज का छत होना चाहिए। जमीन की सतह से छत की ऊंचाई 12 से 15 फीट होनी चाहिए। इससे बाड़े में स्थित गर्म हवा बाहर निकलकर ठंडी हवा अंदर आकर बाड़े का तापक्रम कम रहता है। फर्श सीमेंट कांक्रिट का

पक्का होना चाहिए।

छत पर स्थित चादरें इतनी लंबी हो ताकि दीवारों की सतह से उनके बाहरी सिरे ढाई से तीन फीट बाहर निकले। इससे दीवारें ज्यादा गर्म नहीं होती। बाड़े के चारों ओर दिन में गर्मी के समय टाट, बोरी, बारदाने के मोटे पर्दे लगवाकर उन्हें पानी छिटककर गीला रखें। इससे बाहर की हवा छनकर ठंडी होकर बाड़े के भीतर प्रवेश करेगी तथा भीतरी तापमान में कमी आयेगी। छत के ऊपर सफेद रंग लगवाये या ऊपर घांस-फूस डलवाये या उस पर हरी-भरी बेलें चढ़वाये। इससे छत ठंडी रहेगी और बाड़े का तापमान भी कम रहेगा। बाड़े के तीन बगलों पर हरे-भरे घांस की क्यारियाँ जैसे बरसीम, लूसर्न, चौलाई आदि लगायें। इससे चारा प्राप्त होगा तथा आसपास का

# उपचार से बेहतर है, रोगों की रोकथाम



पोषक तत्वों की कमी हो जाती है जो अन्य कई समस्याओं को जन्म देती है जैसे कि-

- जर रुकना
- रक्त युक्त पेशाब
- दुग्ध ज्वार
- किटोसिस

### जर रुकना

बच्चा जन्म लेने के बाद कभी-कभी मादा जर नहीं गिरती जिसका मुख्य कारण आहार में कैल्सियम, फास्फोरस, विटामिन-सी व सेलेनियम इत्यादि की कमी है।

### रक्त युक्त पेशाब

सामान्यतः अधिक दूध देने वाले शंकर गायों में ब्याने के उपरांत तथा भैंसों में गर्भावस्था के अंतिम काल में देखा गया है। इसका मुख्य कारण आहार में फास्फोरस की कमी है। जिससे रक्त में उपस्थित लाल रक्त कणिकाएं टूटने लगती हैं और हिमोग्लोबिन मूत्र के साथ विरसित होने लगती हैं। जिससे मूत्र भूरा काफी के रंग जैसा हो जाता है। इस अवस्था से बचने के लिए हमें गर्भवस्था पशु को पर्याप्त मात्रा में लगभग दो-तीन किलो दाना देना चाहिए।

### दुग्ध ज्वार

यह समस्या मुख्यतः अधिक दूध देने वाली संकर गायों

में ब्याने के बाद प्रथम 3-4 दिनों में होता है क्योंकि दूध में कैल्सियम की अधिक मात्रा उत्सर्जित होती है जिससे रक्त में कैल्सियम की कमी हो जाती है। पशु के शरीर का तापमान सामान्य से कम हो जाता है पशु बेहोश भी हो सकता है कैल्सियम की कमी से पशु जमीन पर बैठ जाता है और सिर को छाती पर टिका देता है। जिससे यह प्रतीत होता है कि पशु सो रहा है। तथा सही समय पर उचित उपचार नहीं मिलने से पशु मर भी सकता है।

### गर्भपात (मृत नवजात का जन्म)

यह समस्या मुख्यतः आहार में प्रोटीन विटामिन-ए, विटामिन-सी, कॉपर व सैलेनियम की कमी से होता है जो भ्रूण के पूर्ण विकास के लिए आवश्यक हैं।

### गर्भाशय का बाहर निकलना

यह समस्या गाय/भैंसों में ब्याने के तुरंत बाद या गर्भावस्था के अंतिम काल में पायी जाती है। इसका मुख्य कारण आहार में कैल्सियम तथा फास्फोरस की कमी है।

### गलघोटू

यह वर्षाकाल में होने वाला एक भयानक फैलने वाला तथा घातक संक्रामक रोग है। इसमें तेज ज्वर, मुंह तथा गले पर शोधवाली सूजन होती है, आमशय व आंत में पीड़ा होती है। मुंह से लार व नाक से गाढ़ा स्राव निकलता है।

### लंगड़ा बुखार

यह भी वर्षाकाल में होने वाली एक जीवाणु जनित छूतदार बीमारी है जिसमें शरीर के अगले कंधे अथवा पिछले पुट्टों पर गैस भरी सूजन हो जाती है। बरसात के दिनों में होने वाली बीमारियों से सुरक्षा के लिए जानवरों का टीकाकरण करवायें। इन दोनों बीमारियों से सुरक्षा के लिए रक्षा ट्राईऑक्सेक टीके का उपयोग करना चाहिए जो किसी भी सरकारी पशु चिकित्सालय अथवा प्राइवेट पशु चिकित्सालय के द्वारा किया जा सकता है। बछड़ों में यह टीका चार माह या इससे अधिक आयु पर लगाया जा सकता है, इसके नो महीने बाद बूस्टर डोज लगाया जाता है। और उसके बाद वार्षिक टीकाकरण किया जा सकता है वयस्क जानवरों में यह टीका मानसून आने से पहले लगवायें।

### डाउनर काऊ सिन्ड्रोम

इसका मुख्य कारण गर्भवस्था पशु के आहार में कैल्सियम, फास्फोरस व मैग्नेशियम की कमी है। इस रोग में पशु सामान्य प्रतीत होता है, परंतु पशु खड़ा होने में असमर्थ रहता है।

### किटोसिस

इस रोग में पशु के रक्त में किटोन बॉडिज बन जाती है जिसका मुख्य कारण गर्भवस्था पशु के आहार में शर्करा की कमी है। अंत में हम सभी पशु पालकों को यह सुझाव देना चाहेंगे कि गर्भवस्था के अंतिम काल में खनिज एवं विटामिन युक्त संतुलित आहार पशु को अवश्य दें इसके लिए 2-3 किलोग्राम दाना मिश्रण का उपयोग करें। ताकि पशुओं को उपरोक्त समस्याओं से बचाया जा सके।



## हवादार, ठंडा रखें भैंसों का घर

वातावरण (सूक्ष्म वातावरण) ठंडा रहेगा। इन क्यारियों पर पानी की फुहारें डलवायें तो और भी ठंडक मिलेगी। बाड़े के चारों ओर हरे-भरे, फैली हुई डालियों वाले घने छायादार वृक्ष जैसे बरगद, बादाम, आम, नीम आदि लगायें। भैंसों को ऐसे छायादार वृक्षों की ठंडी छांव में बैठना बहुत पसंद होता है तथा वह उनके स्वास्थ्य और अच्छी उत्पादन क्षमता के लिए काफी फायदेमंद होता है। भैंस फार्म की बाड़ के पास भी घनी झाड़ियाँ जैसे बांस, सुबबूल आदि लगवायें।

### आहार प्रबंधन

भैंसों के आहार में 60 प्रतिशत हरा चारा तथा 40 प्रतिशत सूखा चारा शामिल होना चाहिए। इन दोनों में फलीधारी चारा जैसे बरसीम, लूसर्न, चौलाई शामिल कर सकते हैं तथा मक्का, ज्वार या बाजरे का चारा भी शामिल कर सकते हैं। सूखा चारा दिन में न खिलायें बल्कि उसे शाम की रात को तथा सबेरे खिलायें। दिन में गर्मी के समय हरा चारा खिलायें। इससे भैंसों को ठंडक मिलेगी। उन्हें 3 से 4 छोटे चम्मच विटामिन मिश्रण कुट्टी में मिलाकर खिलायें। कुट्टी में 30

ग्राम सादा नमक डालें। इसके अलावा या तो कुट्टी में 30 ग्राम खनिज मिश्रण चूर्ण डालें या खनिज-ईट बाड़े में नांद के ऊपर टांग कर रखें जिसे चाटने से भैंस की खनिजों की प्राप्ति होगी।



## संक्षिप्त समाचार

बरसों से हल्के में लिया, बैलेट बॉक्स के जरिए यह बदला लेने का समय- राज ठाकरे

मुंबई, एजेंसी। महाराष्ट्र नवनिर्माण सेना के प्रमुख राज ठाकरे ने दशहरे के मौके पर जोरदार भाषण दिया। उन्होंने मतदाताओं से आगामी चुनावों को अपने भविष्य पर नियंत्रण करने के अवसर के रूप में लेने की गुहार लगाई। उन्होंने इस उत्सव के अवसर को राजनीतिक परिवर्तन का सही समय बताया और महाराष्ट्र के लोगों से शमी के पेड़ से हथियार हटा लेने की सीधी अपील की, जो युद्ध के लिए तैयार होने का प्रतीकात्मक संदर्भ है। उन्होंने कहा कि यह पॉलिटिकल क्लास से बदला लेने का वक़्त है जो बरसों से उन्हें हल्के में लेता रहा है। पॉडकास्ट के जरिए लोगों को संबोधित करते हुए राज ठाकरे ने कहा, आज दशहरा है और यह साल के सबसे शुभ दिनों में एक है। मैं आप सभी को हार्दिक शुभकामनाएं देता हूँ। इस दिन हम पारंपरिक रूप से सोने के प्रतिक के तौर पर शमी के पेड़ की पत्तियों का आदान-प्रदान करते हैं। मगर, वर्षों से महाराष्ट्र की असली संपत्ति लूट ली गई है जबकि हम इन पत्तियों को आपस में बांटने में लगे हैं। अब ऐकशन लेने का समय है। उन्होंने कहा कि सत्तारूढ़ राजनीतिक दल वास्तविक प्रगति देने में विफल रहें हैं। ठाकरे ने नागरिकों से अपील की कि आगामी चुनावों में वे आत्मसंतुष्ट न हों। राज ठाकरे ने कहा, सड़कें और फ्लाईओवर का निर्माण करना वास्तविक प्रगति नहीं है। मोबाइल फोन और जैटसेट होने से विकास नहीं हो जाता है। सच्ची प्रगति तो सामूहिक तौर पर समाज के उत्थान से होगी। इतने बरसों के बाद भी, हम राजनीतिक वर्ग के झूठे वादों में फंसे हुए हैं और अभी भी अंधेरे में टटोल रहे हैं। ठाकरे ने इस दौरान मतदाताओं को लोकतंत्र में उनकी शक्तिशाली भूमिका की याद दिलाई। उन्होंने भारतीय पौराणिक कथाओं के पांडवों के रूपक का भी इस्तेमाल किया, जिन्होंने अपने हथियार शमी के पेड़ पर छिपाकर रखे थे। ठाकरे ने गुहार लगाई कि वे चुनाव के दौरान अपने सबसे शक्तिशाली हथियार (अपने वोट) का इस बार सही ढंग से इस्तेमाल करें।

## रूस में एमबीबीएस छात्रा की मौत, मध्य प्रदेश सरकार ने केंद्र से शव भारत लाने की अपील की

भोपाल। रूस में सड़क दुर्घटना में मध्य प्रदेश की रहने वाली एमबीबीएस छात्रा की मौत के बाद प्रदेश के मुख्यमंत्री मोहन यादव ने पीड़ित परिवार को आश्वासन दिया कि उनकी बेटी का पार्थिव शरीर वापस लाया जाएगा। छात्रा के परिवार ने प्रदेश सरकार से अंतिम संस्कार के लिए शव वापस लाने की अपील की थी। इसके बाद मुख्यमंत्री मोहन यादव ने आश्वासन दिया कि राज्य सरकार शव वापस लाने के लिए हर संभव मदद करेगी। एक अधिकारी ने बताया कि सीएम मोहन यादव ने राज्य गृह विभाग को निर्देश दिया है कि वह केंद्र सरकार से पीड़ित परिवार की मदद करने और शव लाने का अनुरोध करें। उन्होंने बताया कि विभाग ने विदेश मंत्रालय को पत्र लिखकर आवश्यक सहायता मांगी है। सोशल मीडिया प्लेटफॉर्म एक्स पर सीएम मोहन यादव ने लिखा, मध्य प्रदेश सरकार ने रूस में अध्ययन कर रही कुमारी सुष्टि शर्मा के शव को भारत वापस लाने के प्रयास शुरू कर दिए हैं। परिवार के सदस्यों के अनुसार छात्रा के साथ यह दुखद घटना तब घटी जब कार का टायर अचानक गाड़ी से अलग हो गया, जिससे छिड़की खुल गई और छात्रा जमीन पर गिर गईं।

## कांग्रेस की हार के जिम्मेदार भूपेंद्र सिंह हुड्डा, वह कांग्रेस का नाश करेंगे : गुरनाम चड्ढी

कुरुक्षेत्र, एजेंसी। किसान नेता और संयुक्त संघर्ष पार्टी के अध्यक्ष गुरनाम सिंह चड्ढी ने हरियाणा में कांग्रेस की हार के पीछे भूपेंद्र सिंह हुड्डा को जिम्मेदार बताया। उन्होंने कहा कि चुनाव से पहले ही उन्होंने चेतावनी दी थी कि भूपेंद्र सिंह हुड्डा कांग्रेस का नाश करेंगे और अब यह सच साबित हो गया है। चड्ढी ने कहा कि हमें लोकसभा चुनाव में एक टिकट देने का वादा किया गया था, लेकिन बाद में भूपेंद्र सिंह मुकर गए। अगर वह अभय चौटाला के साथ समझौता करते और एक टिकट देते, तो उनकी पार्टी को हरियाणा में 9 सीटें मिल सकती थीं। उनके मुताबिक विधानसभा भूपेंद्र सिंह ने उनके साथ गद्दारी की। बोले, लोकसभा चुनाव से पहले उन्होंने मुझे फोन किया और कहा कि मुझे रोहतक सीट पर समर्थन कर दो। हालांकि, उन्हें पूरे हरियाणा के लिए बात करनी चाहिए थी।

## गाजियाबाद के डारुना देवी मंदिर में हिंदू संगठनों की महापंचायत

धारा 163 लागू, पुलिस अलर्ट

गाजियाबाद, एजेंसी। यति नरसिंहानंद सरस्वती के पैगंबर मोहम्मद पर कथित विवादित बयान के बाद डारुना देवी मंदिर पर किए गए पथराव से हिंदू संगठनों में आक्रोश है। मंदिर की सुरक्षा के लिए आज डारुना मंदिर में हिंदुओं की महापंचायत के ऐलान से माहौल और गरमा गया है। हालांकि, गाजियाबाद पुलिस की तरफ से इस महापंचायत की अनुमति नहीं दी गई है, लेकिन हिंदू संगठन महापंचायत करने पर अड़े हैं। महापंचायत के लिए लोगों की भीड़ जमा न हो, इसके लिए पुलिस की तरफ से पूरी व्यवस्था कर ली गई है। हिंदू संगठनों ने डारुना देवी मंदिर के महंत यति नरसिंहानंद के समर्थन में रविवार को डारुना मंदिर पर महापंचायत की घोषणा की थी। इसकी अनुमति पुलिस ने नहीं दी है। पुलिस की ओर से चेतावनी दी गई है कि



रविवार को मंदिर पर बिना अनुमति लोग जमा न हों। अगर लोग एकरिजत होते हैं, तो उनके खिलाफ सख्त कार्रवाई होगी। सुरक्षा व्यवस्था को ध्यान में रहते हुए मंदिर और उसके आसपास 6 पीएस, 250 क्यूआरटी लगाई गई हैं। साथ ही पूरे क्षेत्र में ड्रोन से निगरानी रखी

## केरल में हो रहे देश विरोधी अपराध, सीएम ने मुझे अंधेरे में रखा: राज्यपाल आरिफ मोहम्मद

तिरुवनंतपुरम, एजेंसी।

केरल के राज्यपाल आरिफ मोहम्मद खान ने सत्तारूढ़ वामपंथी सरकार पर अपने हमले तेज करते हुए शुक्रवार को आरोप लगाया कि मुख्यमंत्री पिनराय विजयन ने राज्य में हो रहे 'देश विरोधी अपराधों' को लेकर उन्हें अंधेरे में रखा। राज्यपाल ने यह भी कहा कि अब तक मुख्य सचिव और पुलिस महानिदेशक 'मुख्यमंत्री की इजाजत के बिना' नियमित रूप से राजभवन आते रहे हैं और अब 'उनका और स्वागत नहीं किया जाएगा।'

खान ने यहां संवाददाताओं से कहा कि मुख्यमंत्री ने सार्वजनिक बयान में कई 'देश-विरोधी गतिविधियों' और 'राज्य-विरोधी गतिविधियों' शब्दों का इस्तेमाल किया, इसका मतलब यह है कि मुख्यमंत्री मानते हैं कि राज्य में 'देश विरोधी



अपराध' हो रहे हैं। राज्यपाल ने हाल ही में विजयन द्वारा उन्हें भेजे गए पत्र का हवाला देते हुए यह बात कही। खान ने कहा, 'देश विरोधी अपराध क्या है। यह किस तरह की गतिविधि है। क्या यह अधिक

गंभीर नहीं है? क्या आपको (मुख्यमंत्री) मुझे जानकारी नहीं देनी चाहिए थी? क्या यह आपका कर्तव्य नहीं था? आप अपने कर्तव्य को निभाने में विफल रहे हैं।' उन्होंने कहा कि जब देश के खिलाफ ऐसे अपराध किए जाते हैं तो उन्हें राष्ट्रपति तथा केंद्र सरकार को सूचित करना पड़ता है और इसके लिए जानकारी होना जरूरी है। खान ने कहा, 'इसलिए, मैंने जानकारी मांगने के लिए मुख्यमंत्री को पत्र लिखा, लेकिन उन्होंने इसे स्वीकार भी नहीं किया। उन्होंने 27 दिन बाद इसका जवाब दिया, जब मैंने मुख्य सचिव और डीजीपी को बुलाया। लेकिन (मुख्यमंत्री) कोई जानकारी नहीं दी।' उन्होंने कहा, 'वह (मुख्यमंत्री) राजभवन नहीं आते और वह उन्हें (मुख्य सचिव और डीजीपी) आने की इजाजत नहीं देते क्योंकि कुछ न कुछ छिपाया जा रहा है। इसलिए कुछ तो

गड़बड़ है।' उन्होंने कहा कि मुख्य सचिव और डीजीपी नियमित रूप से राजभवन आते रहे हैं। खान ने कहा कि मुख्य सचिव विधानसभा सत्र के दौरान अर्धरात्रि जारी करने भी आए थे। राज्यपाल ने कहा, 'मैंने कहा कि ऐसा करना सही नहीं है क्योंकि विधानसभा सत्र है और इसकी फिर से समीक्षा करनी चाहिए। मुख्य सचिव फिर आए और कहा कि यह ठीक है। इसलिए, मैंने इस पर हस्ताक्षर किए। इसलिए, वे उस समय मुख्यमंत्री की अनुमति के बिना आते रहे। अब उनका और स्वागत नहीं किया जाएगा।' राज्य में जारी किसी भी कथित देश-विरोधी गतिविधियों के बारे में जानकारी मांगने के लिए खान द्वारा मुख्य सचिव और डीजीपी को तलब किए जाने के बाद राज्यपाल और मुख्यमंत्री के बीच मतभेद बढ़ गया है।

## डांस प्रोग्राम के लिए आगरा बुलाकर बना लिया बंधक, गाजियाबाद की क्लब डांसर से 3 दिन तक दुष्कर्म

गाजियाबाद, एजेंसी। गाजियाबाद की रहने वाली एक युवती को 3 दिन तक आगरा के फतेहाबाद मार्ग स्थित राजकमल अपार्टमेंट (ताजगंज) में कथित तौर पर बंधक बनाकर दुष्कर्म किया गया। उसे देह व्यापार में धकेलने की तैयारी थी। युवती ने किसी तरह वहां से भागकर अपनी जान बचाई। पुलिस ने दबिश देकर आरोपी और उसकी पत्नी को गिरफ्तार कर लिया है। पीड़ित युवती शुक्रवार की रात बदहवास हालत में ताजगंज पुलिस के पास पहुंची थी। उसने पुलिस को बताया कि वह क्लब डांसर है। राजकमल अपार्टमेंट में रहने वाले विनय गुप्ता ने उसके मैनेजर से संपर्क किया और आगरा में डांस प्रोग्राम के लिए उसे बुलाया। वह 8 अक्टूबर को आगरा आई थी। विनय गुप्ता उसे अपने साथ प्लैट पर ले गए। वहां उसकी पत्नी मीरा गुप्ता भी मौजूद थी। मीरा ने उसे चाय बनाकर दी। चाय पीने के बाद वह बेहोश हो गई।



## नोएडा में पूर्व मेजर जनरल को डिजिटल अरेस्ट करने वाले 3 दबोचे, 2 करोड़ की

## ठगी के कहां तक जुड़े तार

नोएडा, एजेंसी।

नोएडा में रहने वाले सेना के एक रिटायर्ड मेजर जनरल को 4 दिन तक डिजिटल अरेस्ट कर 2 करोड़ रुपये वसूलने वाले 3 साइबर ठगों को नोएडा पुलिस ने शनिवार को गिरफ्तार कर लिया। तीनों आरोपी राजस्थान के रहने वाले हैं। इन जालसाजों ने जिन बैंक खातों में ठगी गई रकम ट्रांसफर कराई थी, उन्हें भी फ्रीज करा दिया गया है। एडिशनल डीसीपी साइबर क्राइम प्रीति यादव ने बताया कि नोएडा सेक्टर-31 में रहने वाले रिटायर्ड मेजर जनरल ने 27 अगस्त को डिजिटल अरेस्ट कर ठगी होने की रिपोर्ट दर्ज कराई थी। उन्होंने बताया कि ठगों ने पुलिस और सीबीआई अधिकारी भ्रम कर उन्हें विदेश भेजे जा रहे पार्सल में ड्रम समेत अन्य आपत्तिजनक सामान होने का डर दिखाया और उनसे रकम ट्रांसफर करवा ली। बैंक खातों की जांच में पता चला कि राजस्थान के जयपुर का एक गिरोह छात्रों और कर्मचारियों के खातों में ठगी की रकम ट्रांसफर करवाता है। इसके बदले खाता धारकों को कमीशन मिलता है। इसके बाद आरोपियों की गिरफ्तारी के लिए टीम गठित की गई। टीम ने जयपुर के रहने वाले 30 वर्षीय कानाराम गुर्जर, अलवर के 22 वर्षीय ललित कुमार और 30 वर्षीय सचिन कुमार

को गिरफ्तार कर लिया। इस गिरोह के सरगना राजकुमार को मुंबई पुलिस 2 अक्टूबर को ही गिरफ्तार कर चुकी है। एडिशनल डीसीपी के अनुसार, तीनों गिरफ्तार आरोपियों ने बताया कि उनके गिरोह के जालसाज वरिष्ठ नागरिकों और रिटायर्ड अधिकारियों को स्कॉइप कॉल कर डिजिटल अरेस्ट कर लेते हैं और उन्हें ड्राकर रकम ट्रांसफर करवाते हैं।

विदेश में बैठे सरगना राजस्थान के लोगों के खातों का ठगी में इस्तेमाल कर रहे : डिजिटल अरेस्ट कर ठगी करने वाले गिरोह के तीन जालसाजों की गिरफ्तारी के बाद पुलिस को कई अहम जानकारियां मिली हैं। चीन, वियतनाम, संयुक्त अरब अमिरात और कर्माचारियों में बैठे गिरोह के सरगना के निर्देश पर भारत में लोगों को डिजिटल अरेस्ट कर ठगा जा रहा है। ठगी की रकम राजस्थान के सीकर, जयपुर और अलवर में रहने वाले लोगों के खातों में ट्रांसफर कराई जा रही है। पुलिस अधिकारियों के मुताबिक, जिन खातों में ठगी की रकम ट्रांसफर रहे रही, उनमें से ज्यादातर राजस्थान के हैं। इसके बाद 15 जुलाई 2024 को राजस्थान के सीकर गिरोह का पर्दाफाश किया गया।

## कश्मीरी पंडितों को कश्मीर लौटना चाहिए और अपने घरों की देखभाल करनी चाहिए : फारूक अब्दुल्ला

जम्मू-कश्मीर, एजेंसी।

नेशनल कॉन्फ्रेंस के अध्यक्ष फारूक अब्दुल्ला ने शनिवार को कश्मीरी पंडितों की वापसी का आह्वान किया। चुनाव में बेहतर प्रदर्शन करने के बाद एनसी और कांग्रेस गठबंधन ने शुक्रवार को पार्टी बनाने का दावा किया। इस बारे में मीडिया से बात करते हुए अब्दुल्ला ने कश्मीरी पंडितों के सवाल पर कहा कि वह और उनकी पार्टी और वह कश्मीरी पंडितों की वापसी का इंतजार कर रहे हैं, जिन्हें 1990 के दशक की शुरुआत में पलायन के दौरान अपने घर छोड़ने के लिए मजबूर होना पड़ा था। उन्होंने कहा कि मुझे उम्मीद है कि हमारे जो भाई-बहन यहाँ से चले गए हैं, वे घर वापस आएंगे। अब समय आ गया है, वे अपने घर लौटें।

अब्दुल्ला ने अपनी पार्टी की नीति बताते हुए कहा कि हमारी पार्टी हिंदु और मुसलमानों के बीच में भेदभाव नहीं करती। हम सभी के साथ समान व्यवहार करते हैं। हम केवल कश्मीरी



पंडितों के बारे में ही नहीं बल्कि जम्मू अपने घर छोड़ने के लिए मजबूर होना पड़ा था। उन्होंने कहा कि मुझे उम्मीद है कि हमारे जो भाई-बहन यहाँ से चले गए हैं, वे घर वापस आएंगे। अब समय आ गया है, वे अपने घर लौटें।

हमारी पार्टी कश्मीरी पंडितों की दुश्मन नहीं- फारूक अब्दुल्ला: नेशनल कॉन्फ्रेंस प्रमुख अब्दुल्ला ने कहा कि कश्मीरी पंडितों को कश्मीर लौटना चाहिए और अपने घरों की

देखभाल करनी चाहिए और उनका खुले दिल से स्वागत किया जाएगा। उन्होंने कहा कि हमारी सरकार उनकी वापसी के लिए सभी व्यवस्थाएं और पहल करेगी। अब्दुल्ला ने कहा कि मुझे पहले ही जानी चाहिए थी, उन्हें बहुत पहले ही वापस आकर अपने घरों में रहना चाहिए था। हमें उनके दुश्मन नहीं रहना चाहिए था। यह हमारी जिम्मेदारी है कि जब वह यहां आए तो उन्हें पता चले कि हम

उनके दुश्मन नहीं हैं। हम सभी भारतीय हैं और हम किसी को भी अपने साथ लेने के लिए तैयार हैं।

हम बनाएंगे सरकार- उमर अब्दुल्ला: एनसी के उपाध्यक्ष उमर अब्दुल्ला ने कहा कि जम्मू-कश्मीर विधानसभा चुनाव में बहुमत की सीटें जीतने के बाद शुक्रवार को हमने सरकार बनाने का दावा पेश किया है। हमारी सरकार सभी लोगों के लिए होगी। लोगों ने हमें वोट देकर अपना भरोसा जताया है। अब हमारा काम है कि हम उन्हें बेहतर काम करके दें और उनके भरोसे पर खड़े उतरें।

जम्मू-कश्मीर में पिछले एक दशक के बाद विधानसभा चुनाव संपन्न हुए हैं, जिसमें कांग्रेस और नेशनल कॉन्फ्रेंस के गठबंधन का बहुमत मिला है। आर्टिकल 370 हटाने के बाद पहली बार हुए जम्मू-कश्मीर विधानसभा चुनाव में भाजपा को पिछले चुनाव के मुकाबले कम सीटें मिली हैं।

## नायब सिंह सैनी को जान से मारने की धमकी, जींद का रहने वाला आरोपी गिरफ्तार

चंडीगढ़, एजेंसी। हरियाणा के मुख्यमंत्री नायब सिंह सैनी को जान से मारने की धमकी देने के आरोप में एक व्यक्ति को गिरफ्तार किया गया है। पुलिस ने बताया कि राज्य के जींद जिले में जुलाना में व्हाट्सएप ग्रुप पर यह धमकी दी गई थी। आरोपी की पहचान जींद जिले के देवदर निवासी अजमेर के रूप में हुई है। जींद के पुलिस अधीक्षक सुमित कुमार ने बताया कि अजमेर ने 8 अक्टूबर को राज्य में मतगणना के दिन व्हाट्सएप ग्रुप पर जान से मारने की धमकी दी थी।

पुलिस अधिकारी ने कहा, जैसे ही मामला पुलिस के संज्ञान में आया प्रारंभिकी दर्ज कर ली गई और अजमेर को गिरफ्तार कर लिया गया। मालू हो कि हरियाणा विधानसभा चुनाव में कांग्रेस उम्मीदवार और ओलंपिक पदक विजेता विनेश फोगट ने अपने निकटवर्ती प्रतिद्वंद्वी और भाजपा उम्मीदवार योगेश कुमार को हरा दिया। उन्होंने 6,015 मतों के अंतर से हराकर जुलाना विधानसभा सीट पर जीत दर्ज की है। हालांकि, नतीजों से पहले कई राजनीतिक जानकारों का मानना था कि फोगट की जीत का अंतर बढ़ा हो सकता है। मगर, अंतिम नतीजे में दोनों के बीच कड़ी टक्कर देखने को मिली। बता दें कि हरियाणा में नई भाजपा सरकार का शपथ ग्रहण समारोह 17 अक्टूबर को पंचकूला में होगा। पार्टी ने शनिवार को एक बयान में यह जानकारी दी। प्रधामंत्री नरेंद्र मोदी, भाजपा के सीनियर नेता और कुछ अन्य राज्यों के मुख्यमंत्री इस कार्यक्रम में शामिल होंगे। केंद्रीय मंत्री मनोहर लाल खट्टर ने कहा, 'हमें प्रधानमंत्री की मंजूरी मिल गई है और 17 अक्टूबर को पंचकूला में मुख्यमंत्री व उनके मंत्रिपरिषद का शपथ ग्रहण समारोह होगा।'

## हारी हुई सीटों पर भाजपा की नजर, झारखंड और महाराष्ट्र में बदली रणनीति

मुंबई, एजेंसी।

भाजपा नेतृत्व ने झारखंड और महाराष्ट्र में पिछली बार हारी सीटों को लेकर खास रणनीति बनाई है। इन सीटों पर विरोधी दलों के विधायकों के खिलाफ माहौल है, जिसे वह बनाने की कोशिश करेगी। हालांकि महाराष्ट्र में शिवसेना और राकांपा में टूट के बाद कई सीटों की स्थिति बदली है। वहां पर वह अपने हिस्से में आने वाली पिछली बार की हारी लगभग 65 सीटों पर नए समीकरण बना रही है। कुछ संगठन भी अपने स्तर पर मदद कर रहे हैं। झारखंड में भाजपा ने विधानसभा की 81 सीटों में से 25 जीती थी, जबकि जेपीएम को तीन व आजसू को दो सीटें मिली थीं। राज्य में भाजपा ने लगभग 50 हारी हुई सीटों के सामाजिक व राजनीतिक समीकरणों को अपने प्रचार शुरू किया गया है।

आदिवासी दलों वगैरे में अपने दूसरे राज्यों के नेताओं को भी सक्रिय किया हुआ है। इनमें बिहार, ओडिशा, पश्चिम बंगाल व छत्तीसगढ़ के नेता शामिल हैं। दूसरे राज्यों के नेता अपने सामाजिक समूहों के बीच जाने के साथ दूर-दूर तक की रिश्तेदारियों के जरिये गांव-गांव संपर्क कर रहे हैं। संघ से जुड़ा वनवासी कल्याण आश्रम भी परोक्ष रूप से भाजपा की सहायता कर रहा है। महाराष्ट्र में पिछली बार भाजपा व शिवसेना के गठबंधन ने 288 में से 161 सीटें जीती थीं। इनमें भाजपा की 105 सीटें शामिल थीं। बाद में गठबंधन टूट गया और अब गठबंधन सरकार में भाजपा के साथ शिवसेना का एक बड़ा धड़ा मुख्यमंत्री एकनाथ शिंदे के नेतृत्व में और राकांपा का बड़ा धड़ा उपमुख्यमंत्री अजित पवार के नेतृत्व में उसके साथ है।

# एक हजार के क्लब में शामिल होंगे विराट कोहली?

ध्वस्त करेंगे सहवाग और पुजारा कारिकॉर्ड



शतकीय पारी के बाद बोले संजू सैमसन

## मैंने दबाव और असफलताओं से निपटना सीख लिया है

हैदराबाद, एजेंसी। भारतीय विकेटकीपर बल्लेबाज संजू सैमसन ने कहा कि उन्होंने शीर्ष स्तर की क्रिकेट में दबाव और असफलताओं के साथ जीना सीख लिया है तथा उन्होंने टीम प्रबंधन का भी आभार व्यक्त किया जिसने उन्हें विषम परिस्थितियों से बाहर निकलने और खुद को साबित करने के लिए एक और मौका दिया। सैमसन ने अपनी योग्यता के साथ पूरा न्याय करते हुए बांग्लादेश के खिलाफ शनिवार को यहां टी20 अंतरराष्ट्रीय क्रिकेट में अपना पहला शतक जड़ा लेकिन इससे पहले का उनका सफर अच्छा नहीं रहा था। वह श्रीलंका के खिलाफ दो मैच में खाता भी नहीं खोल पाए थे जबकि बांग्लादेश के खिलाफ शुरुआती दो मैच में भी उनका प्रदर्शन अच्छा नहीं रहा था। सैमसन ने मैच के बाद कहा, 'श्रीलंका के खिलाफ दो मैच में खाता नहीं खोलने के बाद मुझे अगली श्रृंखला में मौका मिलने को लेकर थोड़ा सदेह था। लेकिन उन्होंने (कोचिंग स्टाफ और कप्तान) मुझे पर भरोसा बनाए रखा। वे कहते रहे कि वे समर्थन करना जारी रखेंगे।'

इस 29 वर्ष के खिलाड़ी ने स्वीकार किया कि भारत की तरफ से खेलते हुए आप दबाव से मुक्त नहीं हो सकते। उन्होंने कहा, 'मुझे लगता है कि एक भारतीय क्रिकेटर के रूप में मानसिक रूप से आप बहुत कुछ झेलते हैं, खासकर इस प्रारूप (टी20) में। लेकिन मैंने दबाव और असफलताओं से निपटना सीख लिया है। मुझे लगता है कि इसका काफी श्रेय ड्रेसिंग रूम, नेतृत्व समूह, कप्तान और कोच को जाना चाहिए जिन्होंने मेरा समर्थन करना जारी रखा। सैमसन ने कहा कि मुख्य कोच गौतम गंभीर ने उन्हें बांग्लादेश श्रृंखला के दौरान सलामी बल्लेबाज की भूमिका निभाने के टीम प्रबंधन के फैसले के बारे में पहले ही बता दिया था। उन्होंने कहा, 'मैं भाग्यशाली था कि गौतम भाई, सूर्यकुमार (यादव) और अभिषेक नायर (सहायक कोच) ने तीन सप्ताह पहले ही मुझे सूचित कर दिया था कि बांग्लादेश के खिलाफ मैं पारी की शुरुआत करूंगा। इससे मुझे उचित तैयारी करने में मदद मिली। सैमसन ने कहा, 'इसके बाद मैं यहां नई गेंद के गेंदबाजों के खिलाफ जमकर अभ्यास किया। इससे मुझे मदद मिली। मुझे लगता है कि मैं इस श्रृंखला में किसी भी अन्य श्रृंखला की तुलना में 10 प्रतिशत अधिक तैयार होकर आया था। सैमसन ने कहा कि अपनी भूमिका को लेकर स्पष्टता से उन्हें अपने खेल को लेकर अधिक जागरूकता हासिल करने में मदद मिली। उन्होंने कहा, 'मैं अपने खेल को अच्छी तरह से समझता हूँ कि मैं एक से लेकर छह नंबर तक किसी भी स्थान पर बल्लेबाजी कर सकता हूँ। मेरे पास बड़े शॉट लगाने के लिए जरूरी ताकत है और मेरी टाइमिंग भी अच्छी है। इसलिए यह सब मेरी भूमिका के अनुसार तैयारी करने से जुड़ा हुआ है। सैमसन ने कहा, 'जब आप असफलताओं का सामना करते हैं तो यह कहना आसान होता है कि अगले मैच में मैं रन बनाऊंगा। लेकिन मैं जानता हूँ कि मैं किस तरह का व्यक्ति हूँ।'



नईदिल्ली, एजेंसी। बांग्लादेश का टेस्ट और टी20 में सुपड़ा साफ करने के बाद अब भारतीय क्रिकेट टीम न्यूजीलैंड से भिड़ेगी। टीम इंडिया को घर पर ही कीवी टीम से तीन मैचों की टेस्ट सीरीज खेलनी है। इस सीरीज की शुरुआत 16 अक्टूबर को पहले टेस्ट मैच के साथ होगी। इस टेस्ट मैच में पूर्व कप्तान विराट कोहली एक खास क्लब में शामिल हो सकते हैं।

## पहले टेस्ट के लिए बेंगलुरु रवाना हो गए हैं विराट कोहली

आपकी जानकारी के लिए बता दें कि स्टाफ बल्लेबाज किंग कोहली पहले टेस्ट के लिए बेंगलुरु रवाना हो गए हैं। बांग्लादेश के खिलाफ टेस्ट सीरीज के बाद वह वाइफ अनुष्का शर्मा और बच्चों से मिलने लंदन चले गए थे। हालांकि, वह वापस आ गए हैं और बेंगलुरु के लिए रवाना भी हो गए हैं।

## 1000 के स्पेशल क्लब में शामिल होंगे विराट?

न्यूजीलैंड के खिलाफ पहले टेस्ट में किंग कोहली 1000 के स्पेशल क्लब में शामिल हो सकते हैं। हालांकि, इसके लिए उन्हें 134 रन बनाने होंगे। दरअसल, न्यूजीलैंड के खिलाफ टेस्ट में विराट के नाम 866 रन हैं। विराट ने कीवी टीम के खिलाफ 11 टेस्ट मैच की 21 पारियों में 45.58 की औसत से इतने रन बनाए हैं। न्यूजीलैंड के खिलाफ विराट 3 शतक और 3 अर्धशतक लगा चुके हैं। अगर विराट बेंगलुरु टेस्ट में 134 रन बना लेते हैं तो फिर वह न्यूजीलैंड के खिलाफ टेस्ट में एक हजार रन बनाने वाले तीसरे भारतीय बन जाएंगे।

## पुजारा और सहवाग को छोड़ देंगे पीछे

अभी विराट न्यूजीलैंड के खिलाफ सबसे ज्यादा रन बनाने के मामले में पांचवें नंबर पर हैं। हालांकि, चौथे नंबर के चेतेश्वर पुजारा को पीछे छोड़ने के लिए विराट को सिर्फ एक रन बनाना है। पुजारा के नाम 867 रन हैं। वहीं सहवाग के नाम 883 रन हैं। ऐसे में विराट 18 रन बनाकर सहवाग को भी पीछे छोड़ देंगे।

## न्यूजीलैंड के खिलाफ टेस्ट में सबसे ज्यादा रन बनाने वाले भारतीय

राहुल द्रविड़-	1659
रन	
सचिन तेंदुलकर-	1595
रन	
वीरेंद्र सहवाग-	883
रन	
चेतेश्वर पुजारा-	867
रन	
विराट कोहली-	866
रन	

## फुटबॉल: रोनाल्डो ने 906वां करियर गोल दागा, पुर्तगाल की जीत में निभाई अहम भूमिका



बार्सिलोना, एजेंसी। रोनाल्डो इस साल के शुरू में यूरोपीय चैम्पियनशिप में पुर्तगाल की तरफ से पांच मैचों में एक भी गोल नहीं कर पाए थे, लेकिन नेशंस लीग में उन्होंने अभी तक जो तीन मैच खेले हैं उन सभी में वह गोल करने में सफल रहे। क्रिस्टियानो रोनाल्डो ने अपना रिकॉर्ड 133वां अंतरराष्ट्रीय गोल दागकर पुर्तगाल को नेशंस लीग फुटबाल टूर्नामेंट में पोलैंड पर 3-1 से जीत दिलाने में अहम भूमिका निभाई, जबकि एक अन्य मैच में स्पेन ने डेनमार्क को

रोनाल्डो ने 37वें मिनट में राफेल लेओ के शॉट के पोस्ट से टकराने के बाद रिबाउंड पर गोल किया। इससे पहले बर्नार्डो सिल्वा ने 26वें मिनट में पुर्तगाल की तरफ से पहला गोल किया था। यह रोनाल्डो के करियर का 906वां गोल रहा। रोनाल्डो इस साल के शुरू में यूरोपीय चैम्पियनशिप में पुर्तगाल की तरफ से पांच मैचों में एक भी गोल नहीं कर पाए थे, लेकिन नेशंस लीग में उन्होंने अभी तक जो तीन मैच खेले हैं उन सभी में वह गोल करने में सफल रहे। इनमें क्रोएशिया के खिलाफ किया गया गोल

भी शामिल है जो उनके करियर का 900वां गोल था। पोलैंड की तरफ से एकमात्र गोल मिडफील्डर पियोत्र जालिस्की ने 78वें मिनट में किया लेकिन डिफेंडर जान बेडनारेक ने खेल समाप्त होने से दो मिनट पहले आत्मघाती गोल करके पुर्तगाल की बड़ी जीत सुनिश्चित की।

पुर्तगाल रूफ ए1 में तीन मैचों में नौ अंकों के साथ शीर्ष पर है। क्रोएशिया के छह अंक हैं और वह दूसरे स्थान पर है। उसने ज़ग्रेब में खेले गए मैच में स्कोरलैंड को 2-1 से हराया। स्पेन ने नेशंस लीग के एक अन्य मैच में मार्टिन जुविमेन्डी के 79वें मिनट में किए गए गोल की मदद से डेनमार्क को 1-0 से हराया। इस जीत से मौजूदा चैम्पियन स्पेन की तरफ से पहला गोल किया था। यह रोनाल्डो के करियर का 906वां गोल रहा। रोनाल्डो इस साल के शुरू में यूरोपीय चैम्पियनशिप में पुर्तगाल की तरफ से पांच मैचों में एक भी गोल नहीं कर पाए थे, लेकिन नेशंस लीग में उन्होंने अभी तक जो तीन मैच खेले हैं उन सभी में वह गोल करने में सफल रहे। इनमें क्रोएशिया के खिलाफ किया गया गोल

डेनमार्क छह अंक के साथ दूसरे स्थान पर है। सर्बिया के चार अंक हैं। उसने एक अन्य मैच में स्विट्जरलैंड को 2-0 से पराजित किया। लीग सी में कोसोवो ने लिथुआनिया को 2-1 से, जबकि रोमानिया ने साइप्रस को 3-0 से हराया।

# मयंक यादव ने टी-20 क्रिकेट में हासिल की विशेष उपलब्धि

नईदिल्ली, एजेंसी। युवा गेंदबाज मयंक यादव ने हैदराबाद में बांग्लादेश के खिलाफ तीसरे टी20आई मैच में उल्लेखनीय प्रदर्शन किया। इस हाई-स्कोरिंग मैच में भारत ने अपनी पारी में 297/6 का प्रभावशाली स्कोर बनाया जिससे बांग्लादेश पर भी इसी तरह का प्रदर्शन करने का दबाव बना।

महज 22 साल के यादव ने बांग्लादेश को रोकने में महत्वपूर्ण भूमिका निभाई। दूसरी पारी की पहली ही गेंद पर उन्होंने एक शॉर्ट बॉल फेंकी जिसने परवेज हुसैन इमोन को चौका दिया। इमोन ने बड़ा

शॉट मारने का प्रयास किया लेकिन सही शॉट नहीं लगा पाए जिसके परिणामस्वरूप एक अजीब प्रयास हुआ। पहली रिले में तैनात पराग ने तेजी से अपने बाएँ ओर कदम बढ़ाया और एक आसान कैच लपका।

यादव का योगदान बांग्लादेश की पारी को गति पकड़ने से पहले सीमित करने में महत्वपूर्ण रहा। इस उपलब्धि के साथ मयंक टी20आई इतिहास में पारी की पहली गेंद पर विकेट लेने वाले चौथे गेंदबाज बन गए। वह भारतीय क्रिकेटर्स के एक विशिष्ट समूह में शामिल हो गए



जिसमें हार्दिक पांड्या, अशदीप सिंह और भुवनेश्वर कुमार शामिल हैं। भुवनेश्वर कुमार ने अपने करियर में तीन बार यह उपलब्धि हासिल की है। एक अन्य महत्वपूर्ण उपलब्धि में संजू सैमसन टी20आई शतक बनाने वाले पहले भारतीय विकेटकीपर-बल्लेबाज बने।

यह रिकॉर्ड बांग्लादेश के खिलाफ तीसरे और अंतिम टी20आई के दौरान बनाया गया था। सैमसन ने 47 गेंदों पर 11 चौकों और आठ छकों की मदद से 236.17 की स्ट्राइक रेट से 111 रन बनाए। राजीव गांधी अंतर्राष्ट्रीय

स्टेडियम में संजू सैमसन का एक उल्लेखनीय रिकॉर्ड है, उन्होंने आठ पारियों में 66.33 की औसत और 162.44 की स्ट्राइक रेट से 398 रन बनाए हैं, जिसमें एक शतक और दो अर्धशतक शामिल हैं। उन्होंने पूर्ण सदस्य टीमों के खिलाड़ियों द्वारा दूसरा सबसे तेज टी20आई शतक भी दर्ज किया।

पूर्ण सदस्य टीम के खिलाड़ी द्वारा सबसे तेज टी20आई शतक दक्षिण अफ्रीका के डेविड मिलर और भारतीय कप्तान रोहित शर्मा के नाम है, दोनों ने 35 गेंदों में यह उपलब्धि हासिल की थी।

## विंबलडन से

# लाइन जज की खामोश विदाई

लंदन, एजेंसी। ऑल इंग्लैंड लॉन टेनिस क्लब ने बुधवार को घोषणा की कि विंबलडन 2025 से लाइन जजों की जगह इलेक्ट्रॉनिक लाइन कॉलिंग तकनीक का इस्तेमाल करेगा।

घोषणा के बाद, 1982 से टूर्नामेंट में अंपायरिंग कर रही लाइन जज वेंडी स्मिथ बेहद दुखी हैं और उनका दावा है कि उन्हें टेनिस के मक़ा को अलविदा कहने का मौका नहीं मिला। वेंडी ने द गार्जियन को बताया, यह सोचकर दुख होता है कि मेरे पास ऐसा पल फिर कभी नहीं होगा। मैं सेंटर कोर्ट पर नहीं खड़ी हो पाऊंगी। और मैं चाहती हूँ कि वे हमें इस साल के टूर्नामेंट से पहले बता देते ताकि हमें अलविदा कहने का मौका मिलता।

मैं हमेशा टेनिस से प्यार करूंगी, लेकिन मुझे नहीं लगता कि मैं अब एक दर्शक के रूप में विंबलडन में जा पाऊंगी। वहां वैसा माहौल नहीं होगा। लाइव इलेक्ट्रॉनिक लाइन कॉलिंग (लाइव



ईएलसी) के नाम से जानी जाने वाली आधिकारिक तकनीक सभी चैम्पियनशिप और क्लब फाइनल मैच कोर्ट में लागू होगी और इसमें आउट और फॉल्ट कॉल शामिल होंगे जो पहले लाइन जजों द्वारा किए

जाते थे। वेंडी ने आगे बताया कि समाचार में चौकाने वाले बदलावों को सुनकर वह हतप्रभ हो गई थी। एक मानव लाइन जज इतना कुछ कर सकता है जो कंप्यूटर नहीं कर सकता। हम निश्चित रूप से टेनिस की परंपराओं को बनाए रखते हैं - मुझे लगता है कि हम कोर्ट को पूरी तरह से तैयार करके रखते हैं।

और दर्शक खेल के बारे में बहुत कुछ सीख सकते हैं जब वे लाइन जज और चैपर अंपायर के बीच चर्चा देख सकते हैं। यह सब खो जाएगा। उन्होंने कहा, इसलिए जब मैंने बुधवार को सुना कि टूर्नामेंट में हम लाइन जजों की जगह इलेक्ट्रॉनिक लाइन कॉलिंग की जा रही है, तो मैं हतप्रभ रह गई। यह और भी दुखद था क्योंकि मुझे तब पता चला जब समाचार में इसकी घोषणा की गई और मेरे फोन पर लोग यह पूछने लगे कि मैं कैसा महसूस कर रही हूँ।

## खराब फॉर्म में चल रहे बाबर

# आजम को एक और झटका इंग्लैंड के खिलाफ दूसरे टेस्ट से बाहर: रिपोर्ट

लाहौर, एजेंसी। मुल्तान में पहले टेस्ट में इंग्लैंड के हाथों पाकिस्तान की शर्मनाक हार के बाद पूर्व कप्तान बाबर आजम को टीम से बाहर कर दिया गया है, एक रिपोर्ट ने इसकी पुष्टि की है। पिछले कुछ महीनों में बाबर सभी प्रारूपों में बेहद खराब फॉर्म में हैं। पहले टेस्ट में इंग्लैंड के खिलाफ दो पारियों में उन्होंने केवल



30 और 5 रन बनाए जबकि पिच बल्लेबाजों के लिए बिल्कुल अनुकूल थी। मुल्तान टेस्ट में पाकिस्तान की हार के कुछ घंटों बाद पाकिस्तान क्रिकेट बोर्ड ने एक नई चयन समिति का गठन किया, जिसने कथित तौर पर बाबर को दूसरे टेस्ट की टीम से बाहर करने का फैसला किया है।

एक रिपोर्ट के अनुसार अलीम डार,

आकिब जावेद और अजहर अली वाली चयन समिति ने बल्ले से खराब प्रदर्शन के कारण पाकिस्तान के पूर्व कप्तान बाबर को टीम से बाहर करने का फैसला किया है। कथित तौर पर चयन समिति ने शनिवार को पीसीबी के अध्यक्ष मोहसिन नकवी के साथ-साथ पीसीबी द्वारा तीन साल के अनुबंध पर नियुक्त किए गए पांच सलाहकारों से मुलाकात की और टीम को अंतिम रूप दिया। यह विकास इस तथ्य के बावजूद हुआ है कि पाकिस्तान के कप्तान शान मसूद ने बाबर को टीम का सर्वश्रेष्ठ बल्लेबाज करार दिया था। मसूद ने पहले टेस्ट के बाद मैच के बाद प्रेस कॉन्फ्रेंस में कहा था, हम एक टीम मानसिकता बनाना चाहते हैं। हम बहुत अधिक टेस्ट क्रिकेट नहीं खेलते हैं। खासकर एक बल्लेबाज के रूप में, यह आसान नहीं है। आपको बहुत सारे अवसर देने होते हैं, और इसमें कोई संदेह नहीं है कि बाबर आजम पाकिस्तान के सर्वश्रेष्ठ बल्लेबाज हैं। आपको हमेशा यह ध्यान में रखना होगा कि आपका सर्वश्रेष्ठ बल्लेबाज सिर्फ एक गेम दूर है। हम विचार करेंगे और देखेंगे कि कौन सी परिस्थितियां होंगी। हम सर्वश्रेष्ठ को टीम में रखने की कोशिश करेंगे।

# भारत ने बांग्लादेश को 133 रनों से रौंदा

## टी-20 सीरीज 3-0 से क्लीन स्वीप किया

हैदराबाद, एजेंसी। भारत ने शनिवार को बांग्लादेश को तीसरे और अंतिम टी-20 मैच में 133 रनों से हराकर सीरीज में शानदार 3-0 से क्लीन स्वीप किया। भारतीय टीम ने पहले बल्लेबाजी करते हुए 297 रन बनाए, जो टी-20 में उनका सर्वश्रेष्ठ स्कोर है। संजू सैमसन ने 111 रन की बेहतरीन पारी खेली, जबकि कप्तान सूर्यकुमार यादव ने 75 रन जोड़े। बांग्लादेश ने 164 रनों का लक्ष्य पाने के प्रयास में 20 ओवर में 7 विकेट खो दिए, जिसमें तौहीद हदोय ने 67 रन की पारी खेली।

भारत की ओर से रवि बिश्नोई ने तीन विकेट लिए। इस जीत के साथ भारत ने अपने प्रदर्शन में निरंतरता दिखाई और बांग्लादेश को हर मोर्चे पर मात

दी। इससे पहले, सलामी बल्लेबाज संजू सैमसन (111) के आतिशी शतक और बल्लेबाजों के 22 आक्रामक छकों की बदौलत टीम इंडिया ने बांग्लादेश के खिलाफ तीसरे टी-20 मुकाबले में शनिवार को 20 ओवर में छह विकेट पर 297 रनों का विशाल स्कोर बना लिया।

भारत ने टी-20 सीरीज में पहली बार क्लीन स्वीप किया। बांग्लादेश ने अभिषेक शर्मा को चार रन पर आउट कर शुरुआती सफलता हासिल की, लेकिन इसके बाद सैमसन, सूर्यकुमार यादव, रियान पराग और हार्दिक पांड्या ने छकों-चौकों की बरसात करते हुए स्टेडियम में दर्शकों को मंत्रमुग्ध कर दिया। सैमसन ने खास तौर पर बेहद विशेष अंदाज में



बल्लेबाजी की और अपने कप्तान सूर्या के साथ पावरप्ले में ही बांग्लादेशी गेंदबाजों के छके छुड़ा दिए। सैमसन ने पारी के 10वें ओवर में रिशाद हुसैन की गेंदों पर पांच छके उड़ाते हुए 10 ओवर में भारत को 150 के पार पहुंचा दिया। सैमसन ने मात्र 47 गेंदों पर 11 चौके और 8 छके उड़ाते हुए 111 रन बनाए और दूसरे विकेट के लिए सूर्या के साथ 173 रनों की जबरदस्त साझेदारी की। सूर्या ने मात्र 35 गेंदों पर 75 रन में आठ चौके और पांच छके उड़ाए।

रियान पराग ने भी रनों की बढ़ती गंगा में हाथ धोते हुए 13 गेंदों पर एक चौका और चार छके लगाते हुए 34 रन ठोके। हार्दिक पांड्या ने 18 गेंदों पर 47 रनों में 4 चौके और उतने ही छके जड़े। रिंकू सिंह ने चार गेंदों पर नाबाद 8 रन बनाए और पारी के आखिरी गेंद पर छका लगाकर भारत को 297 तक पहुंचाया।

